









بشرف دعا
حضرت نواب محمد عشرت علی خان قیصر صاحب رحمہ اللہ

و حضرت مولانا ڈاکٹر تنویر احمد خان صاحب رحمہ اللہ



فی شماره..... 25 روپے
سالانہ..... 300 روپے



ڈاک کا پتہ تبدیل ہو جانے یا ماہنامہ موصول نہ ہونے کی صورت میں رکنیت نمبر کا حوالہ دے کر فوری اطلاع کریں

اس دائرہ میں سرخ نشان آپ کی رکنیت ختم ہونے کی علامت ہے، آئندہ شمارہ رکنیت فیس موصول ہونے پر ارسال کیا جاسکے گا

برائے رابطہ..... ادارہ غفران ٹرسٹ چاہ سلطان گلی نمبر 17
عقب پٹرول پمپ و چمڑا گودام راولپنڈی صوبہ پنجاب پاکستان
فون: 051-5507530-5507270 فیکس: 051-5780728
www.idaraghufuran.org
Email: idaraghufuran@yahoo.com

ترتیب و تحریر

صفحہ

- ۳ ادارہ کیا سیاست و حکومت پر تبصروں سے تبدیلی آجائے گی؟ مفتی محمد رضوان
- ۵ درس قرآن (سورہ بقرہ قسط ۱۰۰) روزہ کی فرضیت اور اس کی حکمت // //
- ۱۳ درس حدیث نبی ﷺ اخلاق کے بلند مرتبہ پر فائز اور قرآن کا عملی نمونہ // //
- مقالات و مضامین: تزکیہ نفس، اصلاح معاشرہ و اصلاح معاملہ
- ۱۹ گم شدہ چیز کی دستیابی کی مسنون دعاء مفتی محمد رضوان
- ۲۲ جھوٹے، ظالم حکمران اور ان کی جھوٹ و ظلم پر مدد // //
- ۲۵ معین المفتی // //
- ۲۷ جنت کی کہانی قرآن کی زبانی (جنت اور اس کی بہاریں: قسط ۸) مفتی محمد امجد حسین
- ۳۳ پھول میں نے کچھ چُنے ہیں ان کے دامن کے لئے // //
- ۳۹ غیر مسلم کو سلام کرنا یا سلام کا جواب دینا مولانا محمد ناصر
- ۴۵ شراب اور نشہ کے دنیاوی اور دینی نقصانات (دسویں و آخری قسط) مفتی محمد رضوان
- ۵۰ تجارت انبیاء و صلحاء کا پیشہ (قسط ۱۵) مفتی منظور احمد
- ۵۸ ماہِ محرم: چھٹی نصف صدی کے اجمالی حالات و واقعات مولانا طارق محمود
- ۶۰ علم کے مینار... عمر خیام ایک عظیم مگر مظلوم فلسفی و ریاضی دان (۲ آخری قسط ۱۱) مفتی محمد امجد حسین
- ۶۴ تذکرہ اولیاء: یہ دنیا اے دوستو! بخدا کسی کا گھر نہیں // //
- ۷۰ پیارے بچو! فضول خرچی کا نقصان مولانا محمد ناصر
- ۷۱ بزمِ خواتین توبہ کے فضائل مفتی محمد یونس
- ۷۵ آپ کے دینی مسائل کا حل مونچھوں کو کاٹنے یا مونڈنے کا حکم ادارہ
- ۸۱ کیا آپ جانتے ہیں؟ سونے کے آداب (قسط ۲) مفتی محمد رضوان
- ۸۵ عبرت کدہ حضرت یوسف علیہ السلام (قسط ۳۱) ابو جویریہ
- ۸۹ طب و صحت بیمار و مریض کی عیادت کی فضیلت مفتی محمد رضوان
- ۹۲ اخبارِ ادارہ ادارہ کے شب و روز مولانا محمد امجد حسین
- ۹۳ اخبارِ عالم قومی و بین الاقوامی چیدہ خبریں حافظ غلام بلال

بسم الله الرحمن الرحيم

مفتی محمد رضوان

اداریہ

کھ کیا سیاست و حکومت پر تبصروں سے تبدیلی آجائے گی؟

آج کل عام طور سے مزاج یہ بن گیا ہے کہ کس بھی کام کی صحیح اور مؤثر تدبیر اختیار کرنے کے بجائے اس پر تبصرے اور تجزیے پر زور بان و قلم خرچ کیا جاتا ہے، بلکہ بعض لوگ تو تبصروں و تجزیوں ہی کو کافی اور اصل تدبیر سمجھتے ہیں، یہی معاملہ سیاست و حکومت کے معاملات میں بہت سے لوگوں کی طرف سے سامنے آتا ہے۔

جبکہ حکومت و سیاست پر سال ہا سال کے تبصروں و تجزیوں کا نتیجہ سامنے ہے کہ مجموعی طور پر حکومت و سیاست کے معاملات بہتری کے بجائے ابتری کی طرف گئے ہیں۔

اور بعض لوگوں کی طرف سے موجودہ سیاست کو جمہوری سیاست قرار دے کر اگرچہ کامیاب قرار دیا جا رہا ہے، مگر پانچ سالہ دور حکومت پورا ہونے کے قریب ہے، اور ملک کی صورت حال یہ ہے کہ نہ بقدر ضرورت بجلی ہے، نہ گیس ہے، اور نہ ہی عام طور پر سازگار روزگار ہے، اور بھی بہت کچھ کہنے کو ہے، مگر اس موقع پر اصل بات جو قابل غور ہے، وہ یہ ہے کہ کیا سیاست و حکومت پر تبصروں و تجزیوں سے تبدیلی ممکن ہے، یا اس کے لئے مؤثر عملی تدبیر بھی ضروری ہے۔

ہم یہ سمجھتے ہیں کہ موجودہ دور میں ہمارے یہاں انتخابات کا طریقہ رائج ہے، جس میں ووٹوں کے ذریعہ سے حکمرانوں کا انتخاب کیا جاتا ہے، اور قیام پاکستان سے لے کر اب تک اس طریقہ سے حکمران منتخب ہو کر سامنے آتے رہے ہیں، جبکہ کئی حکمران ملک میں غیر انتخابی راستے سے بھی آئے ہیں، مگر ہمارے خیال میں اس کی اصل وجہ بھی ملک کے بڑے حلقے اور طبقے کی ووٹوں کے استعمال سے عدم دلچسپی ہے۔

اس لئے موجودہ سیاست و حکومت کی تبدیلی یا اصلاح کے حوالہ سے اصل کام یہ ہے کہ ملک کے تمام ووٹوں کے اہل حضرات بروقت ووٹ کا استعمال کریں، اور ذمہ دارانہ طریقے سے استعمال کریں، جس میں کسی ذاتی مفاد کے بجائے ملک و ملت کے اجتماعی مفاد کو ترجیح دیں، اور ذاتی تعلقات، لسانیت، برادری و قوم پرستی کے بجائے حق پرستی کو ترجیح دیں، اور چند گلوں کے بجائے وسیع تر قومی مفاد کو ترجیح دیں۔

ہمیں امید ہے کہ اگر ملک کے سب ووٹ دینے کی اہلیت رکھنے والے افراد ذمہ دارانہ طریقہ پر اپنے ووٹ کا استعمال کریں گے، تو ان شاء اللہ تعالیٰ ایک ہی دن میں تبدیلی آ جائے گی۔

اور اگر آپ نے ووٹ کا استعمال ہی نہیں کیا، یا غلط استعمال کیا تو پھر آنے والے پانچ سالہ دور حکومت کی بدعنوانیوں میں بھی برابر کے شریک سمجھے جائیں گے۔

مگر تعجب ہے کہ ہمارے ملک کے بڑے طبقہ کا حال یہ ہے کہ وہ سرے سے ووٹ کا استعمال ہی نہیں کرتا، اور اس کے بجائے ووٹوں کے دن صبح سے شام تک گھر میں بیٹھ کر ٹی وی وغیرہ پر ووٹوں کی خبروں کا تماشہ دیکھتا ہے، اور شام یا صبح ہونے پر نتائج بد سامنے آنے کے بعد سال ہا سال تک تبصرے و تجزیے کرتا ہے۔

جبکہ نماز روزہ کے پابند ایک بڑے طبقہ کا حال یہ ہے کہ یا تو اسے ووٹوں کے معاملات سے کوئی سروکار ہی نہیں، یا وہ اس طریقہ کو سراسر گرا ہی تصور کرتا ہے، اور یا پھر مساجد میں بیٹھ کر دعاؤں اور ذکر میں مشغول رہتا ہے، مگر یہ بات نہیں سمجھتا کہ دعاؤں اور ذکر و اذکار کے لئے تو سال ہا سال موجود ہیں، مگر اب ووٹ کے صحیح استعمال کا موقع تھا، اس وقت یہی تدبیر اختیار کرنا ضروری تھا۔

اس طرح کے تصورات و خیالات کم علمی، عدم بصیرت اور ناواقفی وغیرہ کی وجہ سے پیدا ہوتے ہیں، جو کہ شرعی و قانونی حکم نظر سے کوئی وقعت نہیں رکھتے۔

شنید ہے کہ ملک میں سو فیصدی ووٹوں کے استعمال کے ضروری ہونے کو قانونی حیثیت دینے کی کوششیں ہو رہی ہیں، ہمارے خیال میں یہ ایک اچھا اقدام ہے، بشرطیکہ معذور و مجبور لوگوں کے لئے متبادل بندوبست بھی کیا جائے، اور سو فیصدی افراد کے تناسب سے ووٹ ڈالنے کا مناسب انتظام بھی کیا جائے۔ فقط۔

(علمی و تحقیقی سلسلہ نمبر 23)

معین المفتی

من مقدمة عمدة الرعاية وامام الكلام

للعالم الكبير العلامة ابي الحسنات الشيخ عبد الحي اللكنوي (المتوفى ۱۳۰۴ھ)

الجامع والمحشي: المفتي محمد رضاوان

الناشر: اداره غفران، راولپنڈی، الباكستان

روزہ کی فرضیت اور اس کی حکمت

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ (۱۸۳) أَيَا مَّا مَعْدُودَات.

ترجمہ: اے ایمان والو فرض کیے گئے تم پر روزے جیسے فرض کیے گئے تھے، ان پر جو تم سے پہلے تھے، تاکہ تم متقی ہو جاؤ (۱۸۳) چند روز ہیں گنتی کے۔

تفسیر و تشریح

اس آیت میں اللہ تعالیٰ نے روزہ کی فرضیت اور اس کے بعد روزہ کی اہم حکمت کو بیان فرمایا ہے۔ روزہ ان عبادات میں سے ہے جن کو اسلام کے ستون اور شعائر (نشانیوں) قرار دیا گیا ہے۔ توحید و رسالت کے بعد نماز، زکاۃ، روزہ اور حج اسلام کے ارکان کہلاتے ہیں۔ حضرت ابن عمر رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بُنِيَ الْإِسْلَامُ عَلَى خَمْسٍ، شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَالْحَجِّ، وَصَوْمِ رَمَضَانَ (بخاری) ۱

ترجمہ: رسول اللہ صلی اللہ علیہ وسلم نے فرمایا کہ اسلام کی بنیاد پانچ ستونوں پر قائم کی گئی ہے، ایک اس حقیقت کی شہادت دینا کہ اللہ کے سوا کوئی الہ (یعنی عبادت اور بندگی کے لائق) نہیں اور محمد (صلی اللہ علیہ وسلم) اس کے بندے اور اس کے رسول ہیں دوسرے نماز قائم کرنا، تیسرے زکاۃ ادا کرنا، چوتھے حج کرنا، پانچویں رمضان کے روزے رکھنا (بخاری و مسلم) اس قسم کی حدیث اور سندوں سے بھی مروی ہے۔

رمضان کا روزہ بدنی عبادت اور فرض عین احکام میں سے ہے اور دین کا ایک بڑا رکن ہے، اور شریعت

محمدیہ علیٰ صاحبہا الصلوٰۃ والسلام کے بڑے مضبوط قوانین میں سے ہے، روزہ کی فرضیت قطعی، پختہ اور یقینی دلیل سے ثابت ہے۔

اور روزہ کے فرض ہونے پر قرآن مجید، سنت رسول صلی اللہ علیہ وسلم، اجماع امت اور کئی دیگر عقلی دلائل موجود ہیں، رمضان کے روزے رکھنا ہر مسلمان مرد و عورت، عاقل، بالغ پر فرض عین ہے، جس کی فرضیت کا انکار کرنے والا کافر ہے اور بغیر شرعی عذر کے چھوڑنے والا سخت گنہگار اور فاسق ہے۔

بعض اہل علم حضرات کے بقول رمضان کے روزے ہجرت کے دوسرے سال فرض ہوئے۔ فقہائے احناف کی تحقیق کے مطابق رمضان کے روزے فرض ہونے سے پہلے عاشوراء (یعنی دس محرم) کا روزہ فرض تھا، پھر رمضان کے روزوں کی فرضیت کا حکم آنے کے بعد عاشوراء (یعنی دس محرم) کے روزے کی فرضیت کا حکم ختم ہو گیا۔

سورہ بقرہ کی مذکورہ آیت میں روزے کی فرضیت کا حکم مسلمانوں کو ایک خاص مثال سے دیا گیا ہے، روزہ کے حکم کے ساتھ یہ بھی ذکر فرمایا کہ یہ روزے کی فرضیت کچھ تمہارے ساتھ خاص نہیں، پچھلی اُمتوں پر بھی روزے فرض کئے گئے تھے، اس سے روزے کی خاص اہمیت بھی معلوم ہوئی، اور مسلمانوں کی دلجوئی کا بھی انتظام کیا گیا کہ روزہ اگرچہ مشقت کی چیز ہے، مگر یہ مشقت تم سے پہلے بھی لوگ اٹھاتے آئے ہیں۔ طبعی بات ہے کہ جب مشقت میں بہت سے لوگ مبتلا ہوں تو وہ ہلکی معلوم ہونے لگتی ہے۔

قرآن مجید کے الفاظ ”الَّذِينَ مِنْ قَبْلِكُمْ“، یعنی ”تم سے پہلے لوگوں پر“ عام ہیں۔

حضرت آدم علیہ الصلوٰۃ والسلام سے لے کر حضرت خاتم الانبیاء صلی اللہ علیہ وسلم تک کی تمام شریعتوں اور اُمتوں کو شامل ہیں، اس سے معلوم ہوا کہ جس طرح نماز کی عبادت سے کوئی شریعت اور کوئی امت خالی نہیں رہی، اسی طرح روزہ بھی ہر امت و شریعت میں فرض رہا ہے۔

اور جن حضرات نے یہ فرمایا کہ ”مِنْ قَبْلِكُمْ“ سے اس جگہ نصاریٰ مراد ہیں وہ بطور ایک مثال کے ہے، اس سے دوسری اُمتوں کی نفی نہیں ہوتی۔

مذکورہ آیت میں صرف اتنا بتلایا گیا ہے کہ روزے جس طرح مسلمانوں پر فرض کئے گئے پچھلی اُمتوں پر بھی فرض کئے گئے تھے، اس سے یہ لازم نہیں آتا کہ پچھلی اُمتوں کے روزے تمام حالات و صفات میں مسلمانوں ہی کے روزوں کے برابر ہوں، مثلاً روزوں کی تعداد، روزوں کے اوقات کی تعیین، اور یہ کہ کن

دنوں میں رکھے جائیں، اور روزے میں کیا کیا پابندیاں ہوں، ان چیزوں میں اختلاف ہو سکتا ہے، چنانچہ واقعہ بھی ایسا ہی ہے، کہ تعداد میں بھی کمی بیشی ہوتی رہی، اور روزے کے دنوں اور اوقات اور بعض پابندیوں میں بھی فرق ہوتا رہا ہے۔

روزہ سے تقویٰ کا حصول

اس آیت میں روزے کی فریضیت بیان کرنے کے بعد روزہ کی اہم حکمت کو اس طرح ذکر فرمایا کہ:

لَعَلَّكُمْ تَتَّقُونَ

”تا کہ تم متقی ہو جاؤ“

تقویٰ کے لغت میں معنی ”ڈرنے اور بچنے“ کے آتے ہیں، اور ڈر کا اصل محل و مقام دل ہے، اور دل میں جس چیز کا ڈر ہوتا ہے، انسان اس سے اپنے عمل سے بھی بچتا ہے، اس لئے دل کا ڈر ایک خاص کیفیت ہوئی، جس کا اثر اعضاء پر ظاہر ہوتا ہے، پس شریعت کی زبان میں تقویٰ اس کو کہا جاتا ہے کہ جس کے دل میں اللہ تعالیٰ کا ڈر ہو، اور اپنے عمل کے ذریعہ سے اس ڈر کا اظہار ہو۔

پھر تقویٰ کے درجات میں بھی اسی اعتبار سے فرق ہوتا ہے کہ جس کے دل میں اللہ کا جس قدر ڈر ہوتا ہے، اس کے عمل سے اس ڈر کا اظہار بھی اسی اعتبار سے ہوتا ہے۔

قرآن مجید میں ایک مقام پر اللہ تعالیٰ کا ارشاد ہے کہ:

وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (سورۃ الحج، رقم الآیہ ۳۲)

ترجمہ: اور جو کوئی اللہ کے شعائر (یعنی اہم نشانیوں) کی تعظیم کرے گا، تو یہ بات دلوں کے تقویٰ میں سے ہے (سورہ حج)

اس سے معلوم ہوا کہ عمل کے ذریعہ سے دلوں کے تقویٰ کا اظہار ہوتا ہے۔

اور حضرت ابو ہریرہ رضی اللہ عنہ سے ایک حدیث میں روایت ہے کہ رسول اللہ ﷺ نے فرمایا کہ:

الْتَّقَوْیَ هَاهُنَا وَيُشِيرُ إِلَى صَدْرِهِ ثَلَاثَ مَرَّاتٍ (مسلم، رقم الحدیث ۲۵۶۳ "۳۲")

ترجمہ: تقویٰ یہاں ہوتا ہے، اور آپ نے اپنے سینے کی طرف تین مرتبہ اشارہ فرمایا (مسلم)

اور بنو سلیم کے ایک صحابی رضی اللہ عنہ سے روایت ہے کہ رسول اللہ ﷺ نے فرمایا کہ:

الْتَّقَوْیَ هَاهُنَا، الْتَّقَوْیَ هَاهُنَا، یَقُولُ: أُنَى الْقَلْبِ (مسند احمد، رقم الحدیث

۱۳ (۲۳۲۱۳)

ترجمہ: تقویٰ یہاں ہوتا ہے، تقویٰ یہاں ہوتا ہے، آپ دل کی طرف اشارہ فرما رہے تھے کہ تقویٰ دل میں ہوتا ہے (مسند احمد)

ان احادیث سے معلوم ہوا کہ تقویٰ اصل دل میں ہوتا ہے۔

اور قرآن مجید میں ایک مقام پر اللہ تعالیٰ کا ارشاد ہے کہ:

وَالَّذِي لَهُمْ كَلِمَةُ التَّقْوَىٰ (سورۃ الفتح، رقم الآیہ ۲۶)

ترجمہ: اور ان پر تقویٰ کے کلمہ کو لازم کیا (سورہ حج)

اس آیت سے معلوم ہوا کہ تقویٰ کا اظہار کلام کے ذریعہ سے بھی ہوتا ہے۔

اس کے علاوہ بہت سی احادیث میں کئی نیک اعمال کو تقویٰ قرار دیا گیا ہے۔

سورہ بقرہ کی مذکورہ آیت میں روزہ کی حکمت تقویٰ کا حاصل ہونا بیان کی گئی ہے۔

اور یہ بات مشاہدہ اور تجربہ سے بھی ثابت ہے کہ روزہ کے ذریعہ سے دل میں تقویٰ پیدا ہوتا ہے، اور

ظاہری اعضاء میں بھی تقویٰ کے اثرات نمایاں ہوتے ہیں۔

چنانچہ روزہ رکھنے والا خاص اللہ کے لئے روزہ رکھتا ہے، اور اسی وجہ سے وہ تنہائی میں بھی بھوک پیاس لگنے

کے باوجود کچھ کھاتا پیتا نہیں ہے، اور اسی وجہ سے احادیث میں فرمایا گیا ہے کہ روزہ کا بدلہ خاص اللہ تعالیٰ

کی طرف سے دیا جائے گا۔

نیز جو گناہ انسان سے سرزد ہوتے ہیں ان میں سب سے زیادہ دو چیزیں گناہ کا باعث بنتی ہیں، ایک منہ اور

دوسری شرمگاہ۔

اور روزہ میں ان دونوں اعضاء پر پابندیاں ہوتی ہیں، جس سے معلوم ہوا کہ واقعاً روزہ سے تقویٰ حاصل

ہوتا ہے۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

يَقُولُ اللَّهُ عَزَّ وَجَلَّ الصَّوْمُ لِي وَأَنَا أَجْزَىٰ بِهِ يَدْعُ شَهْوَتَهُ وَأَكَلَهُ وَشَرِبَهُ مِنْ

أَجَلِي وَالصَّوْمُ جُنَّةٌ وَلِلصَّائِمِ فَرْحَتَانِ فَرْحَةٌ حِينَ يُفْطِرُ وَفَرْحَةٌ حِينَ يَلْقَىٰ رَبَّهُ

(بخاری) ۱۔

ترجمہ: اللہ عز وجل فرماتے ہیں کہ روزہ خاص میرے لئے ہے اور میں ہی اس کا بدلہ دوں گا، بندہ اپنی شہوت اور کھانے پینے کو صرف میری وجہ سے چھوڑ دیتا ہے، اور روزہ (جہنم سے) ڈھال ہے، اور روزہ دار کے لئے دو خوشیاں ہیں، ایک خوشی افطار کے وقت اور ایک خوشی اپنے رب سے ملاقات کے وقت (بخاری)

اس قسم کی حدیث حضرت علی، حضرت ابن مسعود اور حضرت ابوسعید رضی اللہ عنہم کی سند سے بھی مروی ہے۔ ۲۔

حضرت ابو ہریرہ رضی اللہ عنہ سے روایت ہے کہ:

إِنَّ رَبَّكُمْ يَقُولُ كُلُّ حَسَنَةٍ بِعَشْرِ أََمْثَالِهَا إِلَى سَبْعِمِائَةِ ضِعْفٍ وَالصَّوْمُ لِي وَأَنَا أَجْزَى بِهِ الصَّوْمُ جُنَّةٌ مِنَ النَّارِ (ترمذی) ۳۔

ترجمہ: بے شک آپ کے رب کا فرمان ہے کہ ہر نیکی کا بدلہ (کم از کم) دس گنا سے سات سو گنا تک (جتنا اللہ تعالیٰ چاہیں) ہے اور روزہ خاص میرے لئے ہے اور میں ہی اس کا بدلہ دوں گا اور روزہ جہنم سے ڈھال ہے (ترمذی)

۱۔ رقم الحدیث ۷۴۹۲، کتاب التوحید، باب قول اللہ تعالیٰ یریدون أن یدلوا کلام اللہ، واللفظ لہ؛ مسلم، رقم الحدیث ۱۱۵۱، باب فضل الصیام۔

۲۔ عَنْ عَلِيٍّ بْنِ أَبِي طَالِبٍ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "إِنَّ اللَّهَ تَبَارَكَ وَتَعَالَى يَقُولُ: الصَّوْمُ لِي وَأَنَا أَجْزَى بِهِ، وَلِلصَّائِمِ فَرْحَتَانِ جَمِيعٌ يَقْطُرُ، وَحِينَ يَلْقَى رَبَّهُ، وَالَّذِي نَفْسِي بِيَدِهِ لَخُلُوفٌ فِيمَ الصَّائِمِ أَطْيَبُ عِنْدَ اللَّهِ مِنْ رِيحِ الْمُسْكِ" (سنن النسائي، رقم الحديث ۲۲۱۱)

عَنْ أَبِي الْأَخْوَصِ، قَالَ: عَبْدُ اللَّهِ " قَالَ اللَّهُ عَزَّ وَجَلَّ: الصَّوْمُ لِي وَأَنَا أَجْزَى بِهِ، وَلِلصَّائِمِ فَرْحَتَانِ فَرْحَةٌ حِينَ يَلْقَى رَبَّهُ، وَفَرْحَةٌ عِنْدَ إِفْطَارِهِ، وَلَخُلُوفٌ فِيمَ الصَّائِمِ أَطْيَبُ عِنْدَ اللَّهِ مِنْ رِيحِ الْمُسْكِ" (سنن النسائي، رقم الحديث ۲۲۱۲)

عَنْ أَبِي سَعِيدٍ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: "إِنَّ اللَّهَ تَبَارَكَ وَتَعَالَى يَقُولُ: الصَّوْمُ لِي وَأَنَا أَجْزَى بِهِ. وَلِلصَّائِمِ فَرْحَتَانِ إِذَا أَفْطَرَ فَرَحٌ، وَإِذَا لَقِيَ اللَّهَ فَجَزَاءُ فَرَحٍ، وَالَّذِي نَفْسُ مُحَمَّدٍ بِيَدِهِ لَخُلُوفٌ فِيمَ الصَّائِمِ أَطْيَبُ عِنْدَ اللَّهِ مِنْ رِيحِ الْمُسْكِ" (سنن النسائي، رقم الحديث ۲۲۱۳)

۳۔ رقم الحدیث ۷۶۳، کتاب الصوم، باب ماجاء فی فضل الصوم۔

قال الترمذی: وفي الباب عَنْ مُعَاذِ بْنِ جَبَلٍ، وَسَهْلِ بْنِ سَعْدٍ، وَكَعْبِ بْنِ عُجْرَةَ، وَسَلَامَةَ بْنِ قَيْصَرَ، وَبِشْرِ بْنِ الْخَصَّاصِيَّةِ، وَأَسْمَ بَشِيرٍ رَحِمَ بْنَ مَعْبُدٍ، وَالْخَصَّاصِيَّةُ هِيَ أُمُّهُ، وَحَدِيثُ أَبِي هُرَيْرَةَ حَدِيثٌ حَسَنٌ غَرِيبٌ مِنْ هَذَا الْوَجْهِ۔

اگرچہ تمام عبادتیں اللہ ہی کے لئے ہوتی ہیں لیکن روزہ کو اللہ تعالیٰ نے خاص اپنے لئے اس وجہ سے فرمایا کہ عام طور پر دوسری عبادتیں ایسی ہیں کہ جن میں دکھلاوے کا احتمال ہوتا ہے مگر روزہ چونکہ بذات خود کوئی فعل نہیں بلکہ کھانے پینے کے فعل کو چھوڑنے کا نام ہے اس میں کوئی وجودی کام نظر کے سامنے نہیں آتا، اس لئے یہ دکھلاوے سے دور ہے۔

روزہ وہی رکھے گا، اور روزہ رکھ کر اس کو وہی باقی رکھے گا، جس کے دل میں تقویٰ اور اللہ تعالیٰ کا ڈر ہوگا۔ کیونکہ اگر کوئی شخص روزہ رکھ کر تنہائی میں کچھ کھاپی لے جس کا دوسرے لوگوں کو پتہ نہ چلے تو دوسرے لوگ تو اسے روزہ دار ہی سمجھیں گے۔

حضرت ابو ہریرہ رضی اللہ عنہ سے روایت ہے کہ:

سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أَكْثَرِ مَا يُدْخِلُ النَّاسَ الْجَنَّةَ، فَقَالَ: تَقْوَى اللَّهِ وَحُسْنُ الْخُلُقِ، وَسُئِلَ عَنْ أَكْثَرِ مَا يُدْخِلُ النَّاسَ النَّارَ، فَقَالَ: الْفَمُ وَالْفَرْجُ (ترمذی) ۱

ترجمہ: رسول اللہ صلی اللہ علیہ وسلم سے سوال کیا گیا کہ جنت میں لوگوں کا زیادہ کس وجہ سے داخلہ ہوگا؟ تو فرمایا کہ اللہ کے تقویٰ اور حسن خلق کی وجہ سے۔

پھر سوال کیا گیا کہ لوگ جہنم میں زیادہ کس وجہ سے داخل ہوں گے؟ تو فرمایا کہ منہ اور شرم گاہ کی وجہ سے (ترمذی، مسند احمد)

روزہ میں منہ اور شرم گاہ دونوں پر پابندی ہوتی ہے۔ اور مذکورہ دونوں راہوں سے جو گناہ ہو سکتے ہیں روزہ ان سے باز رکھنے کا بہت بڑا ذریعہ ہے۔

حضرت عبد اللہ بن مسعود رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ:

مَنِ اسْتَطَاعَ الْبَاءَةَ فَلْيَتَزَوَّجْ فَإِنَّهُ أَغْضَى لِلْبَصْرِ وَأَخْصَنُ لِلْفَرْجِ وَمَنْ لَمْ

۱۔ رقم الحديث ۲۰۰۴، ابواب البر والصلة، باب ما جاء في حسن الخلق، واللفظ له، مسند احمد، رقم الحديث ۷۹۰۷، شعب الايمان للبيهقي، رقم الحديث ۵۰۲۵، مستدرک حاکم، رقم الحديث ۷۹۱۹۔ قال الترمذی: هَذَا حَدِيثٌ صَحِيحٌ غَرِيبٌ وَعَبْدُ اللَّهِ بْنُ إِدْرِيسَ هُوَ ابْنُ يَزِيدَ بْنِ عَبْدِ الرَّحْمَنِ الْأَوْدِيُّ۔ قال الحاكم: هَذَا حَدِيثٌ صَحِيحٌ الْإِسْنَادِ وَلَمْ يُخَرِّجَاهُ۔ وقال الذهبي في التلخيص: صحيح۔

يَسْتَطِيعُ فَعَلَيْهِ بِالصَّوْمِ فَإِنَّهُ لَهُ وَجَاءَ (بخاری) ۱

ترجمہ: جو حق زوجیت کی ادنیٰ کی طاقت رکھتا ہو، تو اسے چاہئے کہ وہ نکاح کر لے، کیونکہ وہ آنکھوں کی حفاظت اور شرمگاہ کی پاکی کا ذریعہ ہے، اور جو اس کی طاقت نہ رکھے، تو وہ روزے کا اہتمام کرے، کیونکہ روزہ شہوت کو توڑنے کا ذریعہ ہے (بخاری)

حضرت جابر بن عبد اللہ رضی اللہ عنہ سے روایت ہے کہ:

جَاءَ شَابٌّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: أَتَأْتُنِي لِي فِي الْخِصَاءِ؟

فَقَالَ: ضُمُّ، وَسَلَّى اللَّهُ مِنْ فَضْلِهِ (مسند احمد، رقم الحديث ۱۵۰۳۶) ۲

ترجمہ: ایک نوجوان رسول اللہ صلی اللہ علیہ وسلم کے پاس آیا، اور اس نے کہا کہ کیا آپ مجھے خفی ہونے (یعنی نسب دی کرنے) کی اجازت دیں گے؟ تو رسول اللہ صلی اللہ علیہ وسلم نے فرمایا کہ آپ روزہ رکھئے، اور اللہ کے فضل (یعنی نکاح واولاد وغیرہ) کی دعا کیجئے (مسند احمد)

حضرت سعد بن مسعود رحمہ اللہ سے روایت ہے کہ:

قَالَ عُثْمَانُ بْنُ مَطْعُونٍ: يَا رَسُولَ اللَّهِ، لَوْ أَذْنْتُ لَنَا فِي الْإِخْتِصَاءِ فَاخْتَصَمْنَا،

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خِصَاءُ أُمَّتِي الصِّيَامُ (الزهد والرقائق لابن

المبارک) ۳

ترجمہ: حضرت عثمان بن مظعون نے عرض کیا کہ اے اللہ کے رسول! اگر آپ ہمیں خفی ہونے کی اجازت دے دیں، تو ہم خفی ہو جائیں (تاکہ شہوت کے گناہوں سے حفاظت رہے) تو رسول اللہ صلی اللہ علیہ وسلم نے فرمایا کہ میری امت کا خفی ہونا روزے رکھنا ہے

(الزہد ابن مبارک)

۱۔ رقم الحديث ۱۹۰۵، کتاب الصوم، باب: الصوم لمن خاف على نفسه العزبة.

۲۔ فی حاشیہ مسند احمد: صحیح لغيره.

وقال الهيثمي: رَوَاهُ أَحْمَدُ عَنْ زُجَلٍ عَنْ جَابِرٍ، وَبَقِيَّةُ رِجَالِهِ ثِقَاتٌ (مجمع الزوائد، تحت رقم الحديث ۷۳۱۹، بَابُ مَا جَاءَ فِي الْإِخْتِصَاءِ)

۳۔ رقم الحديث ۱۱۰۶، ج ۱ ص ۳۹۰، واللفظ له، الذيل على جزء بقى بن مخلد لابن بشكوال رقم

الحديث ۷۷.

اس قسم کی حدیث حضرت عبداللہ بن عمرو رضی اللہ عنہ سے بھی مروی ہے۔ ۱۔
پھر بعد میں جو یہ فرمایا کہ گنتی کے چند دن ہیں، اس سے مراد رمضان کا مہینہ ہے، جس کی وضاحت احادیث میں موجود ہے، اس سے یہ بات معلوم ہوگئی کہ روزے رمضان کے مہینہ کے ہی فرض ہیں۔

۱۔ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ ائْذَنْ لِي أَنْ أُخْتَصِمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خِصَّاءُ أُمِّي الصَّيَّامُ وَالْقِيَّامُ (مسند احمد، رقم الحديث ۶۲۱۲، واللفظ له؛ المعجم الكبير للطبرانی، رقم الحديث ۱۰۸)

قال الهيثمي: رَوَاهُ أَحْمَدُ وَالطَّبْرَانِيُّ، وَرِجَالُهُ ثِقَاتٌ، وَفِي بَعْضِهِمْ كَلَامٌ (مجمع الزوائد، تحت رقم الحديث ۳۲۰، باب ما جاء في الاختصاص)

وفی حاشیہ مسند احمد: صحیح لغیرہ دون ذکر القیام۔

(بلسلہ اسلامی مہینوں کے فضائل و احکام) (اضافہ و اصلاح شدہ جدید ایڈیشن)

ماہ ربیع الاول کے فضائل و احکام

(مع حقوق النبی صلی اللہ علیہ وسلم)

قرآن و حدیث، فقہ اور اہل سنت و الجماعت کی تعلیمات کی روشنی میں اسلامی سال کے تیسرے مہینے ربیع الاول سے متعلق فضائل و مسائل، احکامات و ہدایات، بدعات و منکرات، اور نبی صلی اللہ علیہ وسلم کے حقوق کی تفصیل و شریح۔

مؤلف: مفتی محمد رضوان

(علمی و تحقیقی سلسلہ نمبر: 23)

لے پالک اور منہ بولی اولاد کی شرعی حیثیت

کسی دوسرے کی اولاد کو لے کر پالنے یا منہ بولی اولاد قرار دینے کی شرعی حیثیت اور اس پر مرتب ہونے والے اثرات و نتائج اور احکام کا شرعی و معاشرتی جائزہ یتیم، لا وارث اور لقیط بچے کی کفالت پر ورث پر مرتب ہونے والے فضائل لا وارث، مجهول النسب، لقیط اور ولد زنا کے نسب و میراث وغیرہ کے احکام قضائے قاضی کے ظاہر و باطن نافذ ہونے کی بحث

مصنف: مفتی محمد رضوان

ادارہ غفران راولپنڈی پاکستان

مفتی محمد رضوان

درسِ حدیث

رح

احادیثِ مبارکہ کی تفصیل و تشریح کا سلسلہ



نبی ﷺ اخلاق کے بلند مرتبہ پر فائز اور قرآن کا عملی نمونہ

مخلوق میں اخلاقی جمیدہ و حسنہ یعنی اچھے اور پاکیزہ اخلاق کا سب سے اونچا مقام ہمارے نبی حضرت محمد صلی اللہ علیہ وسلم کو حاصل ہے، جس کی گواہی خود اللہ تعالیٰ نے قرآن مجید میں دی ہے۔ چنانچہ اللہ تعالیٰ کا قرآن مجید میں ارشاد ہے کہ:

نَ وَالْقَلَمِ وَمَا يَسْطُرُونَ. مَا أَنْتَ بِنِعْمَةِ رَبِّكَ بِمَجْنُونٍ. وَإِنَّ لَكَ لَأَجْرًا

غَيْرَ مَمْنُونٍ. وَإِنَّكَ لَعَلَى خُلُقٍ عَظِيمٍ (سورۃ القلم، رقم الآیہ ۱ تا ۴)

ترجمہ: ن، قسم ہے قلم کی اور اس کی جو کچھ وہ (فرشتے) لکھتے ہیں، نہیں ہو آپ اپنے رب

کے فضل سے مجنون، اور بلاشبہ آپ کے لئے ایسا اجر ہے جو کبھی ختم ہونے والا نہیں، اور بلاشبہ

آپ اخلاق کے عظیم مرتبے پر ہیں (سورۃ قلم)

مطلب یہ ہے کہ نبی ﷺ اخلاق کے سب سے بلند و عظیم مقام اور مرتبہ پر فائز ہیں۔

اور اسی وجہ سے امت محمدیہ کو آپ کے اخلاق کی اتباع و پیروی کا حکم ہے۔

(تفسیر ابن کثیر، سورۃ القلم، تحت رقم الآیہ ۴)

نبی صلی اللہ علیہ وسلم کے اخلاق قرآن کا عملی نمونہ

حضرت سعد بن ہشام بن عامر رحمہ اللہ سے روایت ہے کہ:

أَتَيْتُ عَائِشَةَ، فَقُلْتُ: يَا أُمُّ الْمُؤْمِنِينَ، أَخْبِرِيْنِي بِخُلُقِ رَسُولِ اللَّهِ صَلَّى اللَّهُ

عَلَيْهِ وَسَلَّمَ، قَالَتْ كَانَ خُلُقُهُ الْقُرْآنَ، أَمَا تَقْرَأُ الْقُرْآنَ، قَوْلَ اللَّهِ عَزَّ

وَجَلَّ "وَإِنَّكَ لَعَلَى خُلُقٍ عَظِيمٍ"، قُلْتُ: فَإِنِّي أُرِيدُ أَنْ أَتَّبِعَ، قَالَتْ: لَا تَفْعَلْ،

أَمَا تَقْرَأُ: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ؟ فَقَدْ تَزَوَّجَ رَسُولُ اللَّهِ

صَلَّى اللَّهُ عَلَيْهِ وَسَلَّمَ، وَقَدْ وُلِدَ لَهُ (مسند احمد) ۱

ترجمہ: میں نے حضرت عائشہ رضی اللہ عنہا کی خدمت میں حاضر ہو کر عرض کیا کہ اے اُمّ المؤمنین مجھے رسول اللہ صلی اللہ علیہ وسلم کے اخلاق کے متعلق خبر دیجئے۔

تو حضرت عائشہ رضی اللہ عنہا نے فرمایا کہ رسول اللہ صلی اللہ علیہ وسلم کے اخلاق قرآن کا عملی نمونہ تھے، کیا تم نے اللہ عزوجل کا (سورہ قلم میں) یہ ارشاد نہیں پڑھا کہ؟

”وَإِنَّكَ لَعَلَىٰ خُلُقٍ عَظِيمٍ“ ”اور بلاشبہ آپ اخلاق کے عظیم مرتبے پر ہیں“

میں نے عرض کیا کہ میں نکاح سے الگ تھلگ رہنا چاہتا ہوں (یعنی میں نکاح نہیں کرنا چاہتا) حضرت عائشہ رضی اللہ عنہا نے فرمایا کہ آپ ایسا نہ کیجئے، کیا (تم سورہ احزاب کی) یہ آیت نہیں پڑھتے کہ:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“

”تمہارے لئے رسول اللہ میں عمدہ نمونہ ہے“

اور رسول اللہ ﷺ نے نکاح کیا اور آپ کے اولاد بھی ہوئی (مسند احمد)

مطلب یہ ہے کہ رسول اللہ صلی اللہ علیہ وسلم کی ساری زندگی پورے قرآن مجید کی عملی تفسیر تھی، اور آپ نے نکاح بھی کیا، اور آپ کے اولاد بھی ہوئی، لہذا نکاح کرنا بھی نبی صلی اللہ علیہ وسلم کے اخلاق اور اسوہ و نمونہ میں داخل ہوا، اور قدرت ہوتے ہوئے نکاح نہ کرنا آپ کے اخلاق اور نمونہ سے خارج و باہر ہوا، اسی لئے حدیث میں نکاح کو سنت قرار دیا گیا ہے۔ ۱

حضرت یزید ابن ابی نوس رحمہ اللہ سے روایت ہے کہ:

قُلْنَا لِعَائِشَةَ رَضِيَ اللَّهُ عَنْهَا: يَا أُمَّ الْمُؤْمِنِينَ، كَيْفَ كَانَ خُلُقُ رَسُولِ اللَّهِ صَلَّى

اللَّهُ عَلَيْهِ وَسَلَّمَ؟ قَالَتْ: كَانَ خُلُقُ رَسُولِ اللَّهِ صَلَّى اللَّهُ عَلَيْهِ وَسَلَّمَ الْقُرْآنُ.

ثُمَّ قَالَتْ: تَقْرَأُ سُورَةَ الْمُؤْمِنِينَ؟ أَقْرَأُ (قَدْ أَفْلَحَ الْمُؤْمِنُونَ) حَتَّىٰ بَلَغَ الْعُشْرَ.

فَقَالَتْ: هَكَذَا كَانَ خُلُقُ رَسُولِ اللَّهِ صَلَّى اللَّهُ عَلَيْهِ وَسَلَّمَ (مستدرک حاکم) ۲

ترجمہ: ہم نے حضرت عائشہ رضی اللہ عنہا سے عرض کیا کہ اے اُمّ المؤمنین! رسول اللہ ﷺ

۱۔ عن عائشة، قالت: قال رسول الله صلى الله عليه وسلم: النكاح من سنتي، فمن لم يعمل بسنتي فليس مني، وتزوجوا، فإني مكاثر بكم الأمم، ومن كان ذا طول فليتكح، ومن لم يجد فعليه بالصيام، فإن الصوم له وجاء (سنن ابن ماجه، رقم الحديث ۱۸۴۶، كتاب النكاح، باب ماجاء في فضل النكاح)

۲۔ رقم الحديث ۳۴۸۱، كتاب التفسير، تفسير سورة المؤمنون.

کے اخلاق کیسے تھے؟ تو حضرت عائشہ رضی اللہ عنہا نے فرمایا کہ رسول اللہ ﷺ کے اخلاق قرآن کے مطابق تھے، پھر فرمایا کہ کیا آپ سورہ مومنون پڑھتے ہیں؟ آپ یہ (سورہ مومنون کی آیات) پڑھے کہ ”قَدْ أَفْلَحَ الْمُؤْمِنُونَ“ یہاں تک کہ دس آیات پڑھیں، پھر فرمایا کہ رسول اللہ ﷺ کے اخلاق اسی طرح تھے (حاکم)

حضرت عائشہ رضی اللہ عنہا نے نبی صلی اللہ علیہ وسلم کے اخلاق کی نشاندہی کرتے ہوئے سورہ مومنون کی جن آیات کا ذکر فرمایا وہ یہ ہیں کہ:

قَدْ أَفْلَحَ الْمُؤْمِنُونَ . الَّذِينَ هُمْ فِي صَلَاتِهِمْ خَاشِعُونَ . وَالَّذِينَ هُمْ عَنْ اللَّغْوِ مُعْرِضُونَ . وَالَّذِينَ هُمْ لِلزَّكَاةِ فَاعِلُونَ . وَالَّذِينَ هُمْ لِفُرُوجِهِمْ حَافِظُونَ . إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ . فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَدُونَ . وَالَّذِينَ هُمْ لِأَمْتِهِمْ وَعَهْدِهِمْ رِعُونَ . وَالَّذِينَ هُمْ عَلَىٰ صَلَاتِهِمْ يُحَافِظُونَ . أُولَٰئِكَ هُمُ الْوَارِثُونَ . الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ (سورہ المومنون، رقم الآيات ۱۱ الى ۱۱)

ترجمہ: کامیاب ہو گئے وہ مومنین جو اپنی نماز میں خشوع (ویسکونی) اختیار کرنے والے ہیں، اور جو لغو (والا یعنی اور فضول باتوں اور چیزوں) سے اعراض (وکنارہ کشی اختیار) کرنے والے ہیں، اور جو زکاة دینے والے ہیں، اور جو اپنی شرمگاہوں کی حفاظت کرنے والے ہیں، سوائے اپنی بیویوں یا اپنی مملوکہ باندیوں کے، تو یہ قابلِ ملامت نہیں ہیں، پھر جو کوئی اس (یعنی بیویوں اور اپنی مملوکہ باندیوں) کے علاوہ (کسی اور کے ساتھ شرمگاہوں کو استعمال کرنے) کی جستجو کرے گا تو یہی لوگ حد سے بڑھنے والے (اور گناہ گار) ہیں، اور جو کہ اپنی امانتوں اور عہد معاہدوں کی رعایت کرنے والے ہیں، اور جو اپنی نمازوں کی حفاظت کرنے والے ہیں، یہی لوگ وارث ہیں، جو کہ جنت الفردوس کے وارث ہوں گے جس میں یہ لوگ ہمیشہ رہیں گے (سورہ مومنون)

سورہ مومنون کی ان آیات میں مذکور یہ تمام اخلاق اور اچھی صفات نبی صلی اللہ علیہ وسلم میں کامل طریقہ پر موجود تھیں، جن میں لغو سے اعراض اور کنارہ کشی اختیار کرنا بھی داخل ہے۔

اور لغو، بے فائدہ کام یا کلام کو کہا جاتا ہے، اور جب کامیاب لوگ لغو سے بھی اعراض کرنے والے ہیں، تو وہ یقیناً گناہ والے کام اور کلام سے بدرجہ اولیٰ اعراض کرنے والے ہوں گے۔

حضرت ابو درداء رضی اللہ عنہ سے روایت ہے کہ:

سَأَلْتُ عَائِشَةَ عَنْ خُلُقِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ: كَانَ خَلْقُهُ

الْقُرْآنَ، يَغْضَبُ لِغَضَبِهِ، وَيَرْضَى لِرِضَاةِ (المعجم الاوسط للطبرانی) ۱

ترجمہ: میں نے حضرت عائشہ رضی اللہ عنہا سے رسول اللہ ﷺ کے اخلاق کے بارے میں

سوال کیا، تو انہوں نے جواب میں فرمایا کہ آپ کے اخلاق قرآن کے مطابق تھے، قرآن

کے غصے کی وجہ سے (یعنی جس چیز پر قرآن مجید میں غصہ کیا گیا ہو، اس پر) غصہ فرماتے تھے،

اور قرآن کی رضا کے لئے (یعنی جس چیز پر قرآن مجید میں رضا کا اظہار کیا گیا ہو، اس پر)

راضی ہوتے تھے (طبرانی، مجاہدی)

اور ایک روایت میں نبی صلی اللہ علیہ وسلم کا اللہ کی رضا اور اللہ کی ناراضگی کی وجہ سے راضی اور ناراض ہونے

کا ذکر ہے، دونوں میں کوئی ٹکراؤ نہیں، کیونکہ قرآن مجید اللہ ہی کا کلام ہے۔ ۲

اور مطلب یہ ہے کہ نبی صلی اللہ علیہ وسلم کے تمام اخلاق قرآن مجید اور اللہ کی رضا و منشاء کے مطابق تھے،

یہاں تک کہ آپ کا کسی شخص سے یا کسی چیز پر ناراض یا خوش ہونا بھی اللہ اور اس کے کلام کے مطابق تھا،

اس سے ہٹ کر نہیں تھا۔

اسی وجہ سے قرآن مجید میں رسول اللہ صلی اللہ علیہ وسلم کو پوری انسانیت کے لئے عمدہ نمونہ قرار دیا گیا ہے۔

چنانچہ اللہ تعالیٰ کا ارشاد ہے کہ:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورة الأحزاب، رقم الآية ۲۱)

ترجمہ: یقیناً تمہارے لئے رسول اللہ میں عمدہ نمونہ ہے (سورہ احزاب)

گویا کہ نبی صلی اللہ علیہ وسلم قرآن مجید کی چلتی پھرتی تفسیر تھے، اور آپ کا قول و فعل قرآن مجید کی عملی تفسیر تھے۔

نبی صلی اللہ علیہ وسلم کی بعثت اچھے اخلاق کی تکمیل کے لیے

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّمَا بُعِثْتُ لِأَتَمِّمَ صَالِحَ الْأَخْلَاقِ

۱۔ رقم الحديث ۷۲، باب الالف، ج ۱ ص ۳۰، شرح مشكل الآثار، رقم الحديث ۴۳۳۳.

۲۔ عن أبي الدرداء، قال: سألت عائشة رضي الله عنها عن خلق رسول الله صلى الله عليه وسلم؟ قالت:

كانت خلقه أن يرضى لرضى الله ويسخط لسخطه (مسند الشاميين للطبرانی، رقم الحديث ۱۲۰۲)

(مسند احمد) ۱

ترجمہ: رسول اللہ صلی اللہ علیہ وسلم نے فرمایا کہ مجھے اچھے اخلاق کی تکمیل کے لئے مبعوث کیا

(اور بھیجا) گیا ہے (مسند احمد)

بعض روایات میں صالح اخلاق کے بجائے مکارم اخلاق کے الفاظ ہیں، اور ”مکارم اخلاق“ سے مراد اچھے اور عمدہ اخلاق کی بلندیاں اور کمالات ہیں۔ ۲

اور مطلب یہ ہے کہ نبی صلی اللہ علیہ وسلم کی بعثت اور آمد سے پہلے جو اخلاق کی کمی تھی، اُس کو نبی صلی اللہ علیہ وسلم کی بعثت و آمد کے ذریعہ سے پورا کر دیا گیا، اور آپ سے پہلے مختلف و متفرق انبیائے کرام صلی اللہ علیہم وسلم میں جو بے شمار اچھے اخلاق موجود تھے، نبی صلی اللہ علیہ وسلم میں اُن سب کو جمع کر کے آپ کی بعثت کے ذریعہ سے اچھے اخلاق کی تکمیل فرمادی گئی۔

(والفصل فی: مرقاة المفاتیح، ج ۸ ص ۸۳، کتاب الاداب، باب الرفق والحیاء وحسن الخلق)

نبی صلی اللہ علیہ وسلم کے اخلاق سب سے عمدہ و عالی

صحابہ کرام رضی اللہ عنہم اجمعین نے نبی صلی اللہ علیہ وسلم کی صحبت اٹھائی، آپ کو قریب سے دیکھا، اور آپ کے ساتھ رہن سہن اور برتاؤ کیا، وہ اس بات کی گواہی دیتے ہیں کہ نبی صلی اللہ علیہ وسلم انسانوں میں سب سے عالی، عمدہ اور اچھے و بلند اخلاق والے تھے۔

چنانچہ حضرت ابو عبد اللہ جدلی رحمہ اللہ سے روایت ہے کہ:

قُلْتُ لِعَائِشَةَ: كَيْفَ كَانَ خُلُقُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي أَهْلِهِ؟

قَالَتْ: "كَانَ أَحْسَنَ النَّاسِ خُلُقًا، لَمْ يَكُنْ فَاحِشًا، وَلَا مُتَفَحِّشًا، وَلَا سَخَابًا

۱۔ رقم الحديث ۸۹۵۲؛ الأدب المفرد للبخاری، رقم الحديث ۲۸۰.

۲۔ عن أبي هريرة، عن النبي صلى الله عليه وسلم قال: إنما بعثت لأتمم مكارم الأخلاق (مسند البزار، رقم الحديث ۸۹۴۹)

عن أبي هريرة، رضي الله عنه قال: قال رسول الله صلى الله عليه وسلم: "إنما بعثت لأتمم مكارم الأخلاق" كذا روى، عن الدراوردي (السنن الكبرى للبيهقي، رقم الحديث ۲۰۷۸۲)

عن جابر بن عبد الله قال: قال رسول الله صلى الله عليه وسلم: إن الله بعثني بتمام مكارم الأخلاق، وكمال محاسن الأفعال. لم يرو هذا الحديث عن يوسف بن محمد إلا عمر بن إبراهيم، تفرد به: صالح بن بشر (المعجم الاوسط للطبرانی، رقم الحديث ۲۸۹۵)

بِالْأَسْوَاقِ، وَلَا يُعْزِزُ بِالسَّيِّئَةِ مِثْلَهَا، وَلَكِنْ يَغْفُو وَيَصْفَحُ (مسند احمد) ۱
ترجمہ: میں نے حضرت عائشہ رضی اللہ عنہا سے عرض کیا کہ رسول اللہ صلی اللہ علیہ وسلم کے اپنے گھر والوں میں کیسے اخلاق تھے؟ تو حضرت عائشہ رضی اللہ عنہا نے فرمایا کہ تمام لوگوں میں سب سے زیادہ اچھے اخلاق والے تھے، فاحش اور متفحش (یعنی کوئی فحش کلام یا کام کرنے والے اور فحش کلام یا کام کو پسند و اختیار کرنے والے) یا بازاروں میں شور کرنے والے نہیں تھے، اور وہ برائی کا بدلہ اُس جیسی برائی سے نہیں دیتے تھے، بلکہ معاف اور درگزر فرماتے تھے (مسند احمد)

حضرت عائشہ رضی اللہ عنہا نے نبی صلی اللہ علیہ وسلم کے اخلاق کو لوگوں میں سب سے اچھا قرار دے کر آگے آپ کے اچھے اخلاق کی ایک جھلک بیان فرمائی۔
حضرت براء بن عازب رضی اللہ عنہ سے روایت ہے کہ:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَجْهًا وَأَحْسَنَهُ خُلُقًا
لَيْسَ بِالطَّوِيلِ الْبَائِنِ وَلَا بِالْقَصِيرِ (بخاری) ۲

ترجمہ: رسول اللہ صلی اللہ علیہ وسلم تمام لوگوں میں چہرے کے اعتبار سے سب سے زیادہ حسین اور اخلاق کے اعتبار سے سب سے بہترین تھے، آپ کا قد مبارک نہ تو غیر معمولی لمبا تھا، اور نہ چھوٹا (بخاری)

مطلب یہ ہے کہ نبی صلی اللہ علیہ وسلم ظاہری حسن و جمال اور باطنی حسن و جمال (یعنی حسن اخلاق) دونوں اعتبار سے سب انسانوں سے زیادہ اعلیٰ و احسن اور عظیم تھے۔
حضرت انس رضی اللہ عنہ سے روایت ہے کہ:

كَانَ النَّبِيُّ صَلَّى اللَّهُ عَلَيْهِ وَسَلَّمَ أَحْسَنَ النَّاسِ خُلُقًا (بخاری) ۳
ترجمہ: نبی صلی اللہ علیہ وسلم تمام لوگوں میں سب سے اچھے اخلاق والے تھے (بخاری، مسلم)
خلاصہ یہ کہ نبی صلی اللہ علیہ وسلم کے اخلاق سب انسانوں سے اچھے اور عمدہ تھے۔

۱۔ رقم الحدیث ۲۵۹۹۰؛ صحیح ابن حبان، رقم الحدیث ۲۴۴۳۔

۲۔ رقم الحدیث ۳۵۴۹، کتاب المناقب، باب صفة النبی صلی اللہ علیہ وسلم۔

۳۔ رقم الحدیث ۶۲۰۳، کتاب الادب، باب الکنية للصبی وقبل أن یولد للرجل۔

مقالات و مضامین

مفتی محمد رضوان

گم شدہ چیز کی دستیابی کی مسنون دعاء

حضرت ابن عمر رضی اللہ عنہ سے روایت ہے کہ نبی صلی اللہ علیہ وسلم گم شدہ چیز کے متعلق یہ دعا پڑھا کرتے تھے کہ:

اَللّٰهُمَّ رَاَدْ الضَّالَّةِ ، وَهَادِيَ الضَّالَّةِ تَهْدِي مِنَ الضَّالَّةِ ، اُرْدُدْ عَلَيَّ ضَالَّتِي بِقُدْرَتِكَ وَسُلْطَانِكَ ، فَاِنَّهَا مِنْ عَطَائِكَ وَفَضْلِكَ .

ترجمہ: اے اللہ! گم شدہ کو واپس کرنے والے، اور راستہ بھٹکے ہوئے کو راستہ دکھانے والے، آپ ہی گم شدہ کو راستہ دکھاتے ہیں، اپنی قدرت اور حکومت کے ذریعہ میری گم شدہ چیز کو میرے پاس واپس لوٹا دیجئے، کیونکہ وہ بے شک آپ کی عطا اور آپ کے فضل سے ہی مجھے ملی تھی (طبرانی) ۱۔

بعض روایات میں ”بِقُدْرَتِكَ“ کی جگہ ”بِعِزَّتِكَ“ کے الفاظ ہیں۔ ۲

حضرت ابن عمر رضی اللہ عنہ سے یہ دعا موقوفاً بھی مروی ہے۔ ۳

۱۔ عَنْ عُمَرَ بْنِ كَيْسٍ بْنِ أَفْلَحَ، عَنِ ابْنِ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ: " فِي الضَّالَّةِ أَنَّهُ كَانَ يَقُولُ: اَللّٰهُمَّ رَاَدْ الضَّالَّةِ ، وَهَادِيَ الضَّالَّةِ تَهْدِي مِنَ الضَّالَّةِ ، اُرْدُدْ عَلَيَّ ضَالَّتِي بِقُدْرَتِكَ وَسُلْطَانِكَ ، فَاِنَّهَا مِنْ عَطَائِكَ وَفَضْلِكَ (المعجم الكبير للطبرانی، رقم الحديث ۱۳۲۸۹)

اس روایت کی سند پر اگرچہ بعض محدثین نے کلام کیا ہے، لیکن اس کی تائید حضرت ابن عمر رضی اللہ عنہ کی موقوف روایت سے بھی ہوتی ہے، چہاں کہ آگے آتا ہے، اور موقوف روایت کے ساتھ اس کے جمع ہونے سے اس حدیث کی صحت پر اطمینان حاصل ہوتا ہے۔

قال الهيثمي: رواه الطبرانی في الثلاثة، وفيه عبد الرحمن يعقوب بن أبي عباد المكي ولم أعرفه، وبقيّة رجاله ثقات (مجمع الزوائد، تحت رقم الحديث ۱۰۶۱، باب ما يقول إذا انفلتت دابته أو أراد غوثاً أو اضل شيئاً)

۲۔ عَنْ عُمَرَ بْنِ كَيْسٍ بْنِ أَفْلَحَ، عَنِ ابْنِ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ فِي الضَّالَّةِ، أَنَّهُ كَانَ يَقُولُ: اَللّٰهُمَّ رَاَدْ الضَّالَّةِ ، وَهَادِيَ الضَّالَّةِ، أَنْتَ تَهْدِي مِنَ الضَّالَّةِ، اُرْدُدْ عَلَيَّ ضَالَّتِي بِعِزَّتِكَ وَسُلْطَانِكَ، فَاِنَّهَا مِنْ عَطَائِكَ وَفَضْلِكَ (المعجم الاوسط للطبرانی، رقم الحديث ۳۶۲۶، المعجم الصغير للطبرانی، رقم الحديث ۲۶۰)

۳۔ عَنْ عُمَرَ بْنِ كَيْسٍ بْنِ أَفْلَحَ، قَالَ: كَانَ ابْنُ عُمَرَ يَقُولُ لِلرَّجُلِ إِذَا أَضَلَّ شَيْئًا: قُلِي: اَللّٰهُمَّ رَبَّ الضَّالَّةِ، هَادِيَ الضَّالَّةِ، تَهْدِي مِنَ الضَّالَّةِ، رُدْ عَلَيَّ ضَالَّتِي بِقُدْرَتِكَ وَسُلْطَانِكَ مِنْ عَطَائِكَ وَفَضْلِكَ (الدعوات الكبير للبيهقي، رقم الحديث ۵۵۵)

نیز حضرت ابن عمر رضی اللہ عنہ سے اس دعاء کے بارے یہ بھی مروی ہے کہ وضو کر کے دو رکعت نماز پڑھے، پھر قعدہ اخیرہ میں تشہد اور درود شریف وغیرہ سے فارغ ہو کر اس دعاء کو پڑھے۔ ۱۔

گم شدہ چیز کے بارے میں یہ مسنون دعاء انتہائی بابرکت اور مفید و موثر ہے، اور اس کا مضمون بھی انتہائی جامع ہے، کیونکہ اللہ تعالیٰ عالم الغیب والشہادۃ ہے، اور اللہ تعالیٰ سے کوئی چیز مخفی نہیں ہے، خواہ وہ رات کی تاریکی اور اندھیرے میں ہو، یا دن کی روشنی میں ہو، اور خواہ وہ آبادی میں یا بیابان جنگل میں، اور خواہ خشکی میں ہو یا سمندر میں۔

نیز کوئی چیز اللہ تعالیٰ کی دستِ قدرت سے بھی باہر نہیں، اور اللہ تعالیٰ کے لئے کسی بھی چیز کو ایک جگہ سے دوسری جگہ منتقل کرنا انتہائی آسان ہے، بلکہ اس سے بڑھ کر یہ ہے کہ اگر وہ چیز ضائع و ہلاک ہو گئی ہو، تو اللہ تعالیٰ کو اس جیسی چیز کو دوبارہ آناً پیدا کر کے مہیا کرنا بھی انتہائی سہل ہے، کیونکہ کوئی بھی چیز اپنی حرکت یا وجود کے لئے اللہ تعالیٰ کی صفتِ کُن کی محتاج ہے، لہذا اگر اس دعاء کو ایمان و یقین کے ساتھ پڑھا جائے، تو گم شدہ چیز کی دستیابی کے لئے کوئی بھی رکاوٹ نہیں۔

تاہم اللہ تعالیٰ کی جہاں ایک طرف علیم، خیر اور قدیر وغیرہ جیسی صفات ہیں، وہیں ”حکیم“ ہونے کی بھی صفت ہے، جس کا مطلب یہ ہے کہ اللہ تعالیٰ کا ہر حکم، حکمت و مصلحت کے مطابق ہوتا ہے، لہذا اگر اللہ تعالیٰ کے علم کے مطابق بندہ کے لئے اس چیز کی دستیابی میں خیر نہ ہو، بلکہ کوئی شر ہو، تو اس دعا کی برکت سے اللہ تعالیٰ اس کا نعم البدل عطا فرمادیتے ہیں۔

مذکورہ مسنون دعاء کی تاثیر کا گزشتہ دنوں بندہ کو اس طرح مشاہدہ ہوا کہ بندہ کے کچھ ضروری کاغذات گم ہو گئے تھے، جو تلاشِ بسیار کے باوجود دستیاب نہیں ہو رہے تھے، اور اب ظاہری حالات کے مطابق ان کی

۱۔ البتہ الفاظ میں تھوڑا بہت فرق ہے۔

عَنْ عُمَرَ بْنِ كَيْسٍ بْنِ أَفْلَحَ، قَالَ: سَمِعْتُ ابْنَ عُمَرَ عَنِ الضَّالَّةِ، فَقَالَ: يَتَوَضَّأُ وَيُصَلِّي رُكْعَتَيْنِ، ثُمَّ يَتَشَهَّدُ، ثُمَّ يَقُولُ: اَللّٰهُمَّ رَاٰدَ الضَّالَّةِ، هَادِيَ الضَّالَّةِ، تَهْدِي مِنَ الضَّالَّةِ، رُدُّ عَلَيَّ ضَالَّتِي، بِعَزِّكَ وَسُلْطَانِكَ، فَإِنَّهَا مِنْ فَضْلِكَ وَعَطَايِكَ. هَذَا مُؤْفَقٌ وَهُوَ حَسَنٌ (الدَّعَوَاتُ الْكَبِيرُ لِلْبَيْهَقِيِّ، رَقْمُ الْحَدِيثِ ۵۵۶)

عَنْ عُمَرَ بْنِ كَيْسٍ بْنِ أَفْلَحَ عَنِ ابْنِ عُمَرَ فِي الضَّالَّةِ يَتَوَضَّأُ وَيُصَلِّي رُكْعَتَيْنِ وَيَتَشَهَّدُ وَيَقُولُ: بِسْمِ اللّٰهِ يَا هَادِيَ الضَّالِّ، وَرَاٰدَ الضَّالَّةِ ارُدُّ عَلَيَّ ضَالَّتِي بِعَزِّكَ وَسُلْطَانِكَ فَإِنَّهَا مِنْ عَطَايِكَ وَفَضْلِكَ (مَصْنُفُ ابْنِ أَبِي شَيْبَةَ، رَقْمُ الْحَدِيثِ ۳۰۳۳۸)

دستیابی ممکن نظر نہیں آ رہی تھی، اور غالب گمان یہی ہو رہا تھا کہ وہ کاغذات کہیں ضائع ہو گئے ہیں، اسی دوران بندہ نے مذکورہ مسنون دعاء کا پر عزم یقین کے ساتھ نماز اور غیر نماز میں اہتمام کیا، چند دن ان کاغذات کا کوئی اہم پتہ نہ چلا، اور تلاش و جستجو کی ظاہری تدابیر کو بھی ترک کر دیا، اس دوران شیطان کی طرف سے اس طرح کے وساوس بھی آنا شروع ہوئے کہ شاید (نعوذ باللہ تعالیٰ) اس دعاء میں تاخیر نہیں ہے، اور وہ کاغذات اب موجود نہیں ہیں، بلکہ ضائع ہو چکے ہیں، اس لئے اب دوبارہ دستیابی کیسے ممکن ہے؟ لیکن ”اعوذ باللہ“ پڑھنے سے بھرا اللہ تعالیٰ اس قسم کے وساوس سے حفاظت رہی، اور میں نے اپنے دل سے کہا کہ اولاً تو اس دعاء کی برکت سے ان شاء اللہ تعالیٰ وہ کاغذات ضرور ملیں گے، اور اگر کہیں ضائع ہو گئے ہوں گے تو اللہ تعالیٰ ہو بہو انہی جیسے کاغذات دوبارہ اپنے حکم ”کن“ سے پیدا فرما کر بندہ تک پہنچانے پر قادر ہیں، اور دوسرے آخری درجہ میں دستیاب نہ بھی ہوئے، تو اسی میں اللہ تعالیٰ کی کوئی حکمت سمجھنی چاہئے۔

لیکن ساتھ ہی اللہ تعالیٰ سے یہ دعا بھی کی کہ بظاہر ان کاغذات کی دستیابی بندہ کو ضروری معلوم ہو رہی ہے، اس لئے آپ عطا فرما دیجئے، اور ان کے عطا فرمانے میں خیر بھی رکھ دیجئے، اور یہ بھی کہ جب وہ کاغذ دستیاب ہوں، تو ایسے طریقہ سے دستیاب ہوں کہ جس کی وجہ سے کسی پر بدگمانی یا چوری وغیرہ کا وسوسہ اور وہم پیدا نہ ہو۔

اسی دوران اللہ تعالیٰ نے اپنے فضل و کرم اور مذکورہ مسنون دعاء کی برکت سے اُن کاغذات کو ایسی جگہ سے فراہم فرما دیا کہ کسی پر بدگمانی کا بھی وہم نہ پیدا ہوا۔

اور بندہ کا ذاتی رجحان اس طرف ہے کہ اللہ تعالیٰ نے وہ کاغذات اپنے امر ”کن“ کے ذریعہ سے دوبارہ پیدا فرما کر بندہ کو فراہم کئے ہیں، اگرچہ اللہ تعالیٰ اس دنیا میں عادتاً ظاہری اسباب کی طرف اپنے حکم کی نسبت فرماتے ہیں، جس میں بندوں کا امتحان بھی پیش نظر ہوتا ہے۔

ان کاغذات کی دستیابی پر بندہ کے دل سے اللہ تعالیٰ کا بار بار شکر نکلا، اور اس مسنون دعاء پر یقین کے ساتھ اطمینانِ قلبی بھی حاصل ہو گیا۔

اور اس لئے خیال ہوا کہ اس مسنون دعاء کو مذکورہ واقعہ کے پس منظر کے ساتھ دیگر حضرات تک بھی پہنچایا جائے۔

جھوٹے، ظالم حکمران اور ان کی جھوٹ و ظلم پر مدد

حضرت کعب بن عجرہ رضی اللہ عنہ سے روایت ہے کہ:

خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ، أَوْ دَخَلَ، وَنَحْنُ تِسْعَةٌ وَبَيْنَنَا
وِسَادَةٌ مِنْ أَدَمَ فَقَالَ: إِنَّهَا سَتَكُونُ بَعْدِي أُمَرَاءُ يَكْذِبُونَ وَيُظْلِمُونَ، فَمَنْ دَخَلَ
عَلَيْهِمْ، فَصَدَّقَهُمْ بِكَذِبِهِمْ، وَأَعَانَهُمْ عَلَى ظُلْمِهِمْ، فَلَيْسَ مِنِّي، وَلَيْسَتْ مِنْهُ
وَلَيْسَ بِوَارِدٍ عَلَى الْحَوْضِ، وَمَنْ لَمْ يُصَدِّقْهُمْ بِكَذِبِهِمْ، وَيُعْنَهُمْ عَلَى
ظُلْمِهِمْ، فَهُوَ مِنِّي وَأَنَا مِنْهُ، وَهُوَ وَارِدٌ عَلَى الْحَوْضِ (مسند احمد، رقم الحديث

۱۸۱۲۶) ۱

ترجمہ: ہمارے پاس رسول اللہ صلی اللہ علیہ وسلم تشریف لائے، یا داخل ہوئے، اور ہم نو افراد
تھے، اور ہمارے درمیان چھڑے کا تکیہ تھا، تو رسول اللہ صلی اللہ علیہ وسلم نے فرمایا کہ عنقریب
میرے بعد ایسے حکمران ہوں گے، جو جھوٹ بولیں گے، اور ظلم کریں گے، پس جو شخص اُن
کے پاس گیا اور اُن کے جھوٹ پر اُن کی تصدیق کی اور اُن کے ظلم پر اُن کی مدد کی تو اُس کا مجھ
سے تعلق نہیں، اور نہ میرا اُس سے تعلق ہے، اور نہ وہ شخص میرے پاس حوض کوثر پر آ سکے گا، اور
جس نے اُن کے جھوٹ کی تصدیق نہ کی اور نہ اُن کے ظلم کی اُن پر مدد کی، تو اُس کا مجھ سے
تعلق ہے، اور میرا اُس سے تعلق ہے، اور وہ میرے پاس حوض کوثر پر بھی حاضر ہوگا (مسند احمد)

حضرت نعمان بن بشیر رضی اللہ عنہ سے روایت ہے کہ:

خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ، وَنَحْنُ فِي الْمَسْجِدِ بَعْدَ صَلَاةِ
الْعِشَاءِ، رَفَعَ بَصَرَهُ إِلَى السَّمَاءِ، ثُمَّ خَفَضَ حَتَّى ظَنَنَّا أَنَّهُ قَدْ حَدَّثَ فِي
السَّمَاءِ شَيْءً، فَقَالَ: أَلَا إِنَّهُ سَيَكُونُ بَعْدِي أُمَرَاءُ يَكْذِبُونَ وَيُظْلِمُونَ، فَمَنْ
صَدَّقَهُمْ بِكَذِبِهِمْ، وَمَالَاهُمْ عَلَى ظُلْمِهِمْ، فَلَيْسَ مِنِّي، وَلَا أَنَا مِنْهُ، وَمَنْ لَمْ

يُصَلِّ قُلُوبَهُمْ بِكَذِبِهِمْ، وَلَمْ يُمَالِئْهُمْ عَلَى ظُلْمِهِمْ، فَهُوَ مِنِّي، وَأَنَا مِنْهُ (مسند احمد،

رقم الحديث ۱۸۳۵۳) ۱

ترجمہ: ہمارے پاس رسول اللہ صلی اللہ علیہ وسلم تشریف لائے، اور ہم عشاء کی نماز کے بعد مسجد میں تھے، آپ نے اپنی نظر آسمان کی طرف اٹھائی، پھر اس کو نیچا کیا، یہاں تک کہ ہمارا گمان ہوا کہ آسمان میں کوئی نئی چیز پیدا ہوئی ہے، پھر رسول اللہ صلی اللہ علیہ وسلم نے فرمایا کہ عنقریب میرے بعد ایسے حکمران ہوں گے، جو جھوٹ بولیں گے، اور ظلم کریں گے، پس جس نے اُن کے جھوٹ کی تصدیق کی اور اُن کے ظلم پر مدد کی، تو اُس کا مجھ سے تعلق نہیں اور میرا اُس سے تعلق نہیں، اور جس نے اُن کے جھوٹ کی تصدیق نہیں کی اور نہ ہی اُن کے ظلم پر اُن کی مدد کی، تو وہ میرے سے تعلق رکھتا ہے، اور میں اُس سے تعلق رکھتا ہوں (مسند احمد)

اس طرح کی حدیث اور سندوں سے بھی مروی ہے۔ ۲

اس حدیث مبارکہ سے اُن لوگوں کے بارے میں سخت وعید معلوم ہوئی جو حکمرانوں کے جھوٹ کی تصدیق

۱ فی حاشیہ مسند احمد: صحیح لغیرہ۔

۲ عَنْ حُذَيْفَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ " : إِنَّهَا سَتَكُونُ أُمَرَاءُ يُكْذِبُونَ وَيُظْلِمُونَ، فَمَنْ صَدَّقَهُمْ بِكَذِبِهِمْ، وَأَعَانَهُمْ عَلَى ظُلْمِهِمْ، فَلَيْسَ مِنِّي، وَلَسْتُ مِنْهُ، وَلَا يَرُدُّ عَلَى الْخَوْضِ، وَمَنْ لَمْ يُصَلِّ قُلُوبَهُمْ بِكَذِبِهِمْ، وَلَمْ يُعْنَهُمْ عَلَى ظُلْمِهِمْ فَهُوَ مِنِّي، وَأَنَا مِنْهُ، وَسَيَرُدُّ عَلَى الْخَوْضِ (مسند احمد، رقم الحديث ۲۳۲۶۰)

فی حاشیہ مسند احمد: إسناده صحيح على شرط الشيخين.

عَنْ ابْنِ عُمَرَ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ " : سَيَكُونُ عَلَيْكُمْ أُمَرَاءُ يُأْمُرُونَكُمْ بِمَا لَا يَفْعَلُونَ، فَمَنْ صَدَّقَهُمْ بِكَذِبِهِمْ وَأَعَانَهُمْ عَلَى ظُلْمِهِمْ، فَلَيْسَ مِنِّي وَلَسْتُ مِنْهُ وَلَنْ يَرُدَّ عَلَى الْخَوْضِ (مسند احمد، رقم الحديث ۵۷۰۲)

فی حاشیہ مسند احمد: صحيح لغیرہ۔

خَبَابُ بْنُ الْأَزْثِ، قَالَ : إِنَّا لَنَقْعُودُ عَلَى بَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ نَنْتَظِرُ أَنْ يَخْرُجَ لِبَصَلَةِ الظُّهْرِ، إِذْ خَرَجَ عَلَيْنَا، فَقَالَ " : اسْمَعُوا " فَقُلْنَا " سَمِعْنَا " ثُمَّ قَالَ " : اسْمَعُوا " فَقُلْنَا " سَمِعْنَا " فَقَالَ " : إِنَّهُ سَيَكُونُ عَلَيْكُمْ أُمَرَاءُ، فَلَا تَعِينُوهُمْ عَلَى ظُلْمِهِمْ، فَمَنْ صَدَّقَهُمْ بِكَذِبِهِمْ، فَلَنْ يَرُدَّ عَلَى الْخَوْضِ (مسند احمد، رقم الحديث ۲۱۰۷۴)

فی حاشیہ مسند احمد: صحيح لغیرہ۔

عَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ " : سَيَكُونُ مِنْ بَعْدِي أُمَرَاءُ يُعْشَاهُمْ غَوَاشٍ مِنَ النَّاسِ فَمَنْ صَدَّقَهُمْ بِكَذِبِهِمْ وَأَعَانَهُمْ عَلَى ظُلْمِهِمْ فَلَأَنَا مِنْهُ بَرِيءٌ وَهُوَ مِنِّي بَرِيءٌ ﴿بقیہ حاشیہ اگلے صفحے پر ملاحظہ فرمائیں﴾

کرتے ہیں، اور اُن کی ظلم میں مدد کرتے اور ساتھ ہی اُن لوگوں کی فضیلت معلوم ہوئی جو حکمرانوں کے جھوٹ کی تصدیق نہیں کرتے، اور اُن کی ظلم میں مدد نہیں کرتے۔
آج کل جو حکمرانوں کے ساتھ اُن کے وزیر اور مشیر ہوتے ہیں، اُن کے لئے بھی ان احادیث میں سبق اور ہدایت کا سامان موجود ہے۔

﴿گزشتہ صفحے کا بقیہ حاشیہ﴾ وَمَنْ لَمْ يُصَدِّقْهُمْ بِكَذِبِهِمْ وَلَمْ يُعْنِهِمْ عَلَى ظُلْمِهِمْ فَأَنَا مِنْهُ وَهُوَ مِنِّي (ابن حبان، رقم الحديث ۲۸۶، مسند ابی یعلیٰ، رقم الحديث ۱۱۸۷، رقم الحديث ۱۲۸۶)

فی حاشیة مسند ابی یعلیٰ: إسناده حسن.

عَنْ جَابِرِ بْنِ عَبْدِ اللَّهِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِكَعْبِ بْنِ عُجْرَةَ " : أَعَاذَكَ اللَّهُ مِنْ إِمَارَةِ الشُّفَهَاءِ " ، قَالَ : وَمَا إِمَارَةُ الشُّفَهَاءِ ؟ ، قَالَ " : أَمْرَاءُ يُكُونُونَ بَعْدِي ، لَا يَقْتَدُونَ بِهَدْيِي ، وَلَا يَسْتَعْتُونَ بِسُنَّتِي ، فَمَنْ صَدَّقَهُمْ بِكَذِبِهِمْ ، وَأَعَانَهُمْ عَلَى ظُلْمِهِمْ ، فَأُولَئِكَ لَيْسُوا مِنِّي ، وَلَكِنْ مِنْهُمْ ، وَلَا يَرُدُّوْا عَلَيَّ حَوْضِي ، وَمَنْ لَمْ يُصَدِّقْهُمْ بِكَذِبِهِمْ ، وَلَمْ يُعْنِهِمْ عَلَى ظُلْمِهِمْ ، فَأُولَئِكَ مِنِّي وَأَنَا مِنْهُمْ ، وَسِيرُوا عَلَيَّ حَوْضِي . يَا كَعْبُ بْنُ عُجْرَةَ ، الصُّومُ جُنَّةٌ ، وَالصَّدَقَةُ تُطْفِئُ الْحَطِيئَةَ ، وَالصَّلَاةُ قُرْبَانٌ - أَوْ قَالَ : بُرْهَانٌ - يَا كَعْبُ بْنُ عُجْرَةَ ، إِنَّهُ لَا يَدْخُلُ الْجَنَّةَ لَحْمٌ نَبَتْ مِنْ سُحْتِ النَّارِ ، أَوْ لَيْ يَه . يَا كَعْبُ بْنُ عُجْرَةَ ، النَّاسُ غَادِيَانِ : فَمُبْتَاعٌ نَفْسَهُ فَمُعِطُهَا ، وَبَائِعٌ نَفْسَهُ فَمَوْقِفُهَا (مسند احمد، رقم الحديث ۱۴۴۴۱)

فی حاشیة مسند احمد: إسناده قوى على شرط مسلم.

مقالات و مضامین

مفتی محمد رضوان

معین المفتی

بسم الله الرحمن الرحيم

کچھ زمانہ سے ہندو پاکستان کے دینی مدارس و جامعات میں دورہ حدیث سے فارغ ہونے کے بعد اہل علم حضرات کے لئے تخصص و افتاء کے عنوان سے ایک مستقل نصاب و نظام کا سلسلہ قائم ہے، جس کی طرف گزشتہ چند سالوں سے دورہ حدیث سے فارغ شدہ اہل علم حضرات کا تیزی کے ساتھ رجحان بڑھا ہے۔

اس رجحان کو دیکھتے ہوئے بہت سے مدارس و جامعات میں تخصص و افتاء کے نصاب کو اپنے یہاں جاری کرنے میں سبقت شروع ہو گئی، اور تخصص و افتاء کے نصاب کو بھی مختلف دارالافتاؤں کے ذمہ داروں نے اپنی اپنی حسبِ منشاء ترتیب دینا شروع کیا، جس کی وجہ سے یہ سلسلہ تخصص کے بجائے اب تعمم کہلائے جانے کا مستحق ہو گیا، اور تخصص و افتاء کے اس نظام و نصاب کے جو مقاصد و اہداف تھے، ان مقاصد و اہداف کے حصول اور ان تک رسائی کا معاملہ کمزور پڑنا شروع ہو گیا۔

دوسری طرف ہمارے دینی مدارس و جامعات کی علمی دنیا میں عام طور پر تحقیق و اجتہاد کے میدان میں جمود محض پایا جاتا ہے، اور وہ ساری فقہی پابندیاں جو بعض سطحی علم رکھنے والوں یا مقلدینِ محض سے متعلق تھیں، اور بعض انتظامی نوعیت کی تھیں۔

تخصص و افتاء کے نصاب و نظام سے گزرنے والے اہل علم حضرات کو ان پابندیوں کا سب سے اولین مصداق قرار دیا جاتا ہے۔

اور اجتہاد و تحقیق کے جوہر اور صلاحیت رکھنے والے اہل علم حضرات کو مناسب مشق و ترتیب سے گزار کر اس میدان کے ہتھیاروں سے مسلح کرنے کے بجائے اُلٹا تحقیق و اجتہاد کرنے سے اتنا خوف زدہ کر دیا جاتا ہے کہ ان کا ضرورت و حاجت کے موقع پر بھی تحقیق و اجتہاد کرنے اور کسی سابق معروف قول کے چھوڑنے کو بہت بڑا گناہ تصور کرتے ہیں، اور اگر کوئی باصلاحیت صاحبِ علم اپنی تحقیق و اجتہاد کے نتیجہ میں یا ضرورت و حاجت کے موقع پر اس طرزِ عمل کو اختیار کرتا ہے، تو اسے طرح طرح سے موردِ الزام ٹھہرایا جاتا ہے، اور مختلف طریقوں سے طعن زنی کر کے تفر د اختیار کرنے والا قرار دیا جاتا ہے۔

اس ماحول کا نتیجہ یہ ہے کہ موجودہ دور میں عرف و رواج کی بڑی تیز ترین تبدیلیاں جو عالمگیریت، ”العولمۃ“ یا گلوبلائزیشن (GLOBALIZATION) کی وجہ سے پیدا ہوئی ہیں، اور بے شمار نت نئے جھنڈ فیہ مسائل میں امت کو حرج و مشقت کا سامنا ہے، ان پر نظر ثانی کرنے کی دعوت دینا بھی ایک جرم سمجھا جانے لگا ہے، حالانکہ شرعی و فقہی اصولوں کی روشنی میں خود جمود محض کا یہ طرز عمل قابل اصلاح ہے۔

ہندو پاکستان کے دینی مدارس و جامعات کے ماحول کے برعکس اسلامی یونیورسٹیوں اور عرب علاقوں کے ماحول سے وابستہ رہنے والے اہل علم حضرات کے بڑے طبقہ کا حال یہ ہے کہ وہ کئی شرائط کو نظر انداز کر کے اجتہادِ مطلق سمیت ہر قسم کے اجتہاد کے مشروع بلکہ ضروری ہونے کا قائل ہے، اور اس کی طرف سے مختلف موضوعات پر متعدد قسم کی تصانیف و مقالہ جات منظرِ عام پر آ رہے ہیں، جس کے نتیجے میں فقہائے کرام کے اجتہاد کی بے وقعتی ہو رہی ہے، اور دین کے معاملہ میں بے جا آزادی اور ہوائی پرستی جیسے خطرات لاحق ہوتے جا رہے ہیں۔

اس طرح ہندو پاکستان کے دینی مدارس و جامعات اور اسلامی یونیورسٹیوں اور عرب علاقوں کے دینی تعلیم سے وابستہ، یہ دونوں موجودہ علمی طبقے یا علمی رجحانات ایک دوسرے کے متضاد و معارض اور افراط و تفریط پر مبنی ہیں، اور ہمارے خیال میں اعتدال کا راستہ ان دونوں طبقات و رجحانات کے درمیان میں ہے۔

اس طرزِ عمل کو دیکھتے ہوئے ضرورت ہے کہ تخصص و افتاء کے لئے ایسے خطوط و بنیادوں پر نصاب تشکیل دیئے جائیں جو موجودہ افراط و تفریط سے پاک اور اعتدال پر مبنی ہوں۔

بندہ نے اس ضرورت کے لئے معین المفتی کے عنوان سے حضرت علامہ عبدالحی لکھنوی رحمہ اللہ کے عمدۃ الرعایۃ اور امام الکلام کے مقدمہ کو جمع کر کے عنوانات اور مفید حواشی کا اضافہ کیا ہے، جس میں موجودہ دور کے تقاضوں کے مطابق اہل افتاء و اہل تحقیق حضرات کے لئے مبنی بر اعتدال اہم اور مفید مضامین و مباحث موجود ہیں؛ یہ رسالہ بحمد اللہ تعالیٰ بزبانِ عربی طبع ہو چکا ہے۔

جنت کی کہانی قرآن کی زبانی

صوفیاء کا حال یا وجد طاری ہونے پر آیت سے استدلال

اسی پہلی آیت ”وَإِذَا سَمِعُوا مَا أُنْزِلَ“ سے ایک نکتہ اہل تصوف، صوفیاء، مشائخ طریقت نے بھی اخذ کیا ہے، اور وہ ہے وجد، اور حال طاری ہونے کا اثبات، ۱۔ لیکن یہ بات ملحوظ رکھنی چاہئے کہ اہل حق مشائخ تصوف و ارباب طریقت کے ہاں وجد اور حال غیر اختیاری کیفیت کا نام ہے، جس میں نفسانیت و شہوانیت کا شائبہ نہیں ہوتا اور نہ ہی یہ خلاف شرع حرکتوں سے طاری ہوتا ہے، جس کو اس قوم کی کتابوں میں سکر کی حالت بھی کہتے ہیں۔ اس وجد اور حال کو بناوٹی صوفیوں، بدعتی پیروں اور ناقص و جاہل مریدوں کے شور و غوغا کرنے اور حال و وجدان کے نام پر ہائے وائے مچانے، بدعات و خرافات اور منکرات سے بھرے عرسوں اور توالیوں کی مجلسوں میں طوفان بے تمیزی برپا کرنے، بھنگڑے ڈالنے، اودھم مچانے، نانچنے، تھرکنے، اچھلنے، کودنے سے کوئی نسبت و تعلق نہیں، ان مردودوں میں سے تو کئی ایسے بھی ہوتے ہیں، جو چرس اور بھنگ کا ”سوٹا“ مارتے ہیں، یا ”دارو“ کی کپیاں چڑھاتے ہیں، پھر مستی چڑھتی ہے، تو پورے شیطان بن جاتے ہیں۔ ۲

چُنسبت خاک را با عالم پاک

اکابر صوفیاء کے تذکروں و سوانح میں ان پر ایک بے خودی و استغراق کی حالت طاری ہونے کا بکثرت ذکر ملتا ہے، اگرچہ یہ اصحاب معرفت بڑے تخیل والے ہوتے ہیں، معرفت و محبت کے خم کے خم لٹڈھا کر ڈکار تک نہیں لیتے، لیکن جس کلام حق کے اثر سے پتھر پانی ہو جائیں، پہاڑ جس سے ریزہ ریزہ ہو جائیں۔ ۳

۱۔ کسی حالت محمودہ غریبہ کا غلبہ تصوف کی اصطلاح میں وجد کہلاتا ہے (اور اس کی اصل بعض احادیث سے ثابت ہے) غرضیکہ اللہ تعالیٰ کی طرف سے جو کیفیت دل پر وارد ہو، اور سالک کی حالت کو بدل ڈالے، تو یہ وجد کہلاتا ہے (ملاحظہ ہو: شریعت و طریقت، ص ۳۰۸)

۲۔ وَإِنْ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنْ مِنْهَا لَمَا يَشْقُقُ فَيَخْرُجُ مِنْهُ الْمَاءُ وَإِنْ مِنْهَا لَمَا يَهْبِطُ مِنْ خَشْيَةِ اللَّهِ وَمَا اللَّهُ بِغَافِلٍ عَمَّا تَعْمَلُونَ (سورة البقرة، آیت نمبر ۷۴)

﴿بقیہ حاشیا اگلے صفحے پر ملاحظہ فرمائیں﴾

اس سے کبھی یوں بھی ہوتا ہے کہ پیار نہ دل چھلک پڑتا ہے۔
جنید بغدادی علیہ الرحمہ شیخ الطائفہ سے ایک دینی مجلس میں کسی صاحب حال نے پوچھا کہ اس مجلس میں
سب حال سے بے حال ہو گئے، آپ پر حال طاری نہیں ہوا، آپ حالت سکون میں ہی بیٹھے رہے؟ شیخ
نے جواب دیا۔

وَتَرَى الْجِبَالَ تَحْسَبُهَا جَامِدَةً وَهِيَ تَمُرُّ مَرَّ السَّحَابِ (سورة النمل، آیت نمبر

(۸۸)

ترجمہ: اور تو دیکھے پہاڑوں کو سمجھے کہ وہ جھے ہوئے (ساکت و جامد) ہیں حالانکہ وہ چل
رہے ہوں گے جیسے چلے بادل۔

یعنی ظاہر میں تو قرار ہے لیکن اندر روح لوٹ پوٹ ہو رہی ہے، اور اصل کمال اس قوم کے نزدیک یہی ہے
کہ احوال کو چھپائے، ظاہر نہ کرے، لوگوں کو کانوں کان خبر بھی نہ ہو، کہ اندر ہی اندر کیا ہو رہا ہے۔
تجھ سا کوئی ہدم کوئی دمساز نہیں ہے باتیں تو ہیں ہر دم مگر آواز نہیں ہے۔

دوسری آیت ”وَمَا لَنَا لَا نُؤْمِنُ بِاللَّهِ“ میں یہ نکتہ ہے کہ ایمان لائے بغیر، اسی طرح عمل صالح کا اہتمام
کئے بغیر بڑی بڑی آرزوئیں باندھنا، نیکو کار اور مقربین بارگاہ لوگوں کے زمرے میں شامل ہونے کی
تمنا کرنا محض خام خیالی ہے، بہت لوگ مسلمانوں میں بھی اور پچھلی امتوں میں بھی بغیر ایمان اور عمل صالح
کے اللہ پر لمبی چوڑی امیدیں باندھتے رہتے۔

مثلاً یہود و نصاریٰ کا یہ قول اس حوالے سے قرآن نے نقل کیا ہے:

وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ قُلْ فَلِمَ يُعَذِّبُكُم بِذُنُوبِكُمْ

﴿گزشتہ صفحے کا بقیہ حاشیہ﴾

ترجمہ: اور پتھروں میں تو ایسے بھی ہیں جن سے جاری ہوتی ہیں نہریں اور ان میں ایسے بھی ہیں جو پھٹ جاتے
ہیں اور نکلتے ہیں ان سے پانی اور ان میں ایسے بھی ہیں جو گر پڑتے ہیں اللہ کے ڈر سے اور اللہ بے خبر نہیں
تمہارے کاموں سے۔

لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْنَاَهُ خَاشِعًا مُتَصَدِّعًا مِّنْ خَشْيَةِ اللَّهِ (سورة الحشر، آیت

نمبر ۲۱)

ترجمہ: اگر ہم اس قرآن کو کسی پہاڑ پر اتار دیتے تو تم اسے دیکھتے کہ وہ بھی دبا جا رہا ہے اور پھٹا پڑ رہا ہے اللہ
کے خوف سے۔

بَلْ أَنْتُمْ بَشَرٌ مِّمَّنْ خَلَقَ يَغْفِرُ لِمَن يَشَاءُ وَيُعَذِّبُ مَن يَشَاءُ وَلِلَّهِ مُلْكُ

السَّمَاوَاتِ وَالْأَرْضِ وَمَا بَيْنَهُمَا وَإِلَيْهِ الْمَصِيرُ (سورة المائدة، آیت نمبر ۱۸)

ترجمہ: اور کہتے ہیں یہود اور نصاریٰ ہم بیٹے ہیں اللہ کے اور اس کے پیارے (آگے اللہ تعالیٰ اس خوش فہمی کا جواب ان کو دیتے ہیں) تو کہہ پھر کیوں عذاب کرتا ہے تم کو تمہارے گناہوں پر، کوئی نہیں بلکہ تم بھی آدمی ہو اس کی مخلوق میں، بخشے جس کو چاہے اور عذاب کرے جس کو چاہے، اور اللہ ہی کے لیے ہے سلطنت آسمانوں اور زمین کی اور جو کچھ دونوں کے بیچ میں ہے اور اسی کی طرف لوٹ کر جانا ہے۔

اسی طرح یہود کا یہ قول بھی قرآن میں مذکور ہے:

لَنْ تَمَسَّنَا النَّارُ إِلَّا أَيَّامًا مَّعْدُودَةً (سورة البقرة، آیت نمبر ۸۰)

ترجمہ: اور کہتے ہیں ہم کو ہرگز آگ نہ چھوے گی مگر چند روز گئے چنے۔

اسی طرح ایک عمومی ذہنیت و مزاج اگلی پچھلی ساری قوموں کے مقررین بارگاہ لوگوں کے (انبیاء، اولیاء، صلحاء، مقتداء، پیشوا، علماء، مشائخ کے) وارثوں، جانشینوں اور اولاد وغیرہ کا قرآن نے یہ بیان کیا ہے کہ یہ اپنے بڑوں کی وجہ سے حاصل ہونے والی بڑائی، شہرت، لوگوں میں مقبولیت وغیرہ سے دھوکے میں پڑ جاتے ہیں، ایمان و اعمال صالحہ کو بھول کر دنیا کی مزیداریوں اور خوش گواریوں پر عاشق و فریفتہ ہو جاتے ہیں، قبر، آخرت اور اس کی تیاری کو بھول جاتے ہیں، اللہ کے سامنے پیشی کا استحضار ان کو نہیں رہتا، لیکن اپنے بڑوں کے کارناموں کو گنوانے میں اور ان پر فخر کرنے میں پیش پیش ہوتے ہیں اور سمجھتے ہیں کہ محض ان مقررین سے ہماری نسبت و رشتہ ہی ہماری نجات کے لئے کافی ہے، ہم بخشے بخشائے لوگ ہیں، یہود و نصاریٰ وغیرہ اہم سابقہ کی طرح یہ بیماری مسلمانوں میں بھی، بہت سے علماء، مشائخ، اور بزرگوں کی اولادوں میں پائی جاتی ہے، اللہ تعالیٰ اس شیطانی اغواء سے بچائے، وہ آیت یہ ہے:

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَذْنَىٰ وَيَقُولُونَ

سَيَغْفِرُ لَنَا وَإِنْ يَأْتِهِمْ عَرَضٌ مِثْلُ الَّذِي أَخَذُوا أَلَمْ يُؤْخَذْ عَلَيْهِمْ مِيثَاقُ الْكِتَابِ أَنْ

لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ وَاللَّذَّارِ الْآخِرَةُ خَيْرٌ لِلَّذِينَ يَتَّقُونَ

أَفَلَا تَعْقِلُونَ (سورة الاعراف، آیت نمبر ۱۶۹)

ترجمہ: پھر ان (اللہ کے نیک و مقرب بندوں) کے پیچھے آئے ناخلف (نالائق، نااہل جانشین) جو وارث بنے کتاب کے، مگر ان کا حال یہ تھا کہ اس ذلیل دنیا کا مال و سامان (رشوت میں) لیتے اور کہتے ہیں کہ ہم کو (سب برا بھلا) معاف ہو جائے گا اور اگر ایسا ہی اسباب ان کے سامنے دوبارہ آئے تو اس کو بھی لے لیں، کیا ان سے کتاب میں عہد نہیں لیا گیا کہ نہ بولیں اللہ پر سوا سچ کے اور انہوں نے پڑھا ہے جو کچھ اس میں لکھا ہے اور آخرت کا گھر بہتر ہے ڈرنے والوں کے لیے کیا تم سمجھتے نہیں۔

۱۔ آرزوؤں سے پھرا کرتی ہیں تقدیریں کبھی؟

تیسری آیت میں ”فَأَنذَرْتَهُمُ اللَّهُ بِمَا قَالُوا“ سے متکلمین اسلام نے معتزلہ و دیگر فرقہ ضالہ کے مقابلے میں اہل سنت والجماعت کے اس عقیدہ کو ثابت کیا ہے کہ مؤمن فاسق (جس میں ایمان تو ہے، لیکن اعمال صالحہ نہیں، اعمال سیئہ میں مبتلا رہا ہے، اور مرنے سے پہلے ان سے مقررہ شرائط کے مطابق توبہ بھی نہیں کی) بھی جنت میں جائے گا، اور اس کو جہنم کا عذاب صرف اپنے گناہوں کے بقدر ہوگا۔ خلود فی النار یعنی کفار و مشرکین کی طرح دائمی طور پر جہنم کا مکین نہ بنے گا، کیونکہ اس آیت میں صرف ایمان کا اقرار کرنے پر جنت ملنے کا ذکر ہے۔ اور آیت کے اسی کلمہ ”فَأَنذَرْتَهُمُ اللَّهُ بِمَا قَالُوا“ سے جمہور علماء نے اس پر بھی استدلال کیا ہے کہ اقرار بھی ایمان میں داخل ہے، ایمان کا حصہ ہے۔

وضاحت: اس مسئلہ میں اختلاف ہے کہ دل کا یقین اور دل سے سب ایمانیات کی تصدیق نجات کے لئے کافی ہے، یا زبان سے اقرار بھی ضروری ہے، اس میں خود اہل سنت علماء کے دونوں قول ہیں، ہمارے نزدیک محققین کا یہ قول اس بارے میں فیصلہ کن ہے کہ اخروی نجات کے اعتبار سے تو اقرار لسانی ایمان کا جز نہیں، کوئی دل سے مؤمن تھا، ایمان کی سب باتوں پر دل سے یقین تھا، لیکن کسی وجہ سے کبھی زبان سے اقرار کی نوبت نہ آئی، کلمہ طیبہ کے تکلم سے زکار رہا، تو بھی اخروی نجات کے لئے ایمان قلبی کافی ہے۔

جبکہ دنیوی احکام کے اجراء کے لئے زبان سے اقرار بھی ایمان کا جزء ہے، زبان سے اقرار نہیں ہوگا، تو دل کا حال کس کو معلوم؟ لہذا اسے مسلمان نہ سمجھا جائے گا، اور نہ ہی مسلمانوں والے احکام اس پر جاری ہوں گے، مثلاً مسلمان کا اس سے نکاح، اس کے ہاتھ کا ذبیحہ، اس کا نماز جنازہ، مسلمانوں کے قبرستان میں اس

کی تدفین وغیرہ، یہ سب چیزیں اس کے حق میں جاری نہ ہوں گی، اور اسی تفصیل کے مطابق اس آیت سے استدلال مناسب ہے۔

آخری بات یعنی چکی کا پاٹ

آج قرآن مغربی دنیا میں، یورپ میں، مسیحی اقوام میں بالخصوص اور دنیا کے باقی غیر مسلم اقوام میں بالعموم اپنا یہ معجزہ پھر دکھا رہا ہے، جو کبھی نجاشی کے دربار میں سورہ مریم کی آیات سے رونما ہوا تھا، آج صیہونی و صلیبی گٹھ جوڑ کر کے اسلام کے خلاف دامے درے درے ہر محاذ پر برسرِ پیکار ہیں، سازش، مکر، منافقت، دجل، فریب، سیاسی ہتھکنڈے، اقتصادی شکنجے، میڈیا وار، عسکری یلغار آج کے صلیبی و صیہونی جنگ کے اجزائے ترکیبی ہیں۔

اسلام کو دیوار سے لگانے، امت مسلمہ کو ٹھکانے لگانے کے لئے کفر کے پاس آج جتنے مادی وسائل ہیں، اور ان وسائل کے بل بوتے پر عالم کفر جتنا ایڑی چوٹی کا زور یہ معرکہ سر کرنے پر لگا رہا ہے، شاید معلوم انسانی تاریخ میں کبھی بھی باطل نے حق کو مٹانے کے لئے اتنا زور اور اس قسم کا زور لگایا ہو، لیکن اس کے باوجود عالم کفر کے پاؤں کے نیچے سے زمین کھسک رہی ہے، عجائب پسند خدا آج پھر اس طرح کا منظر نامہ سامنے لا رہا ہے، جس طرح قفقاز تاتار کے بعد سامنے لایا گیا تھا، کہ بد عمل امت مسلمہ کے کئی کروڑ افراد کو چنگیز و ہلاکو اور ان کی اولاد کے ہاتھوں ٹھکانے لگا کر، پھر ان تاتاریوں کی تیسری نسل کو اسلام کی زنجیر میں جکڑ دیا، اور اسلام کا پاسبان بنا دیا، حتیٰ کہ چنگیزیوں کی تیموری شاخ میں یہاں ہندوستان کے تخت پر آسمان نے پھر اورنگزیب عالمگیر جیسے اللہ والے رجل رشید کو بھی جلوہ گلن دیکھا، بقول اقبال:

ہے عیاں یورش تاتار کے فسانے سے پاسبان مل گئے کعبے کو صنم خانے سے

آج مغربی دنیا مادیت اور دھرتیت، اباحت، اور نفس پرستی کی آخری حدیں پار کر کے جس روحانی اضطراب کا شکار ہو چکی ہے، اور سکون کی تلاش میں سرگرداں ہے، جب وہ سکون انہیں ”الا بذکر اللہ تطمئن القلوب“ کا نعرہ بلند کرنے والے قرآن میں میسر آتا ہے، تو وہ پورے دل، پوری جان سے اس قرآن اور اس کی تعلیمات کے آگے جھک پڑتے ہیں۔

ان نو مسلم لوگوں کے ایمانی جذبات، قلبی احساسات، اعمال کا ذوق و شوق جو کچھ اور جتنا کچھ لٹریچر اور واقعات و مشاہدات کے ذریعے سامنے آیا ہے، وہ بڑا ہی قابلِ رشک ہے، اور ہم جدی پشتی، نسلی و خاندانی

مسلمانوں کے لئے عبرت آموز ہے، خصوصاً ان سیکولر جدت پسند، روشن خیال، نام نہاد مسلمانوں کے لئے جو کفر کی عالمگیر دجالی یلغار میں کفر کے ہم دم و دمساز ہیں۔ ۱۔

ہاں تو مے کہ از سا غروفا مستند

میں دنیا بھر کے اپنے نو مسلم بھائیوں بہنوں کو دل کی گہرائیوں سے مبارکباد پیش کرتا ہوں، میرے اللہ کے لئے میرے دل کے جذبات ان تک پہنچنا کیا مشکل ہے۔

اے میرے نو مسلم بھائیو! اور بہنو! آج اسلام کی رگوں میں تازہ خون دوڑانے کی ضرورت ہے، تم وہ تازہ خون ہو جو اسلام کے جسد ملی میں داخل ہوا ہے، فرقہ پرستیوں کے زہریلے جراثیم سے، تعصبات، بدعات، اور ان خرافات کے کینسر سے پاک خون جو بے شمار جدی پشتی مسلمانوں میں صدیوں کے پس منظر کی وجہ سے دوڑ رہا ہے، تم نے مادیت، دھرمیت، اباحت کے، اور ادیان باطلہ کے اور باطل ازموں و نظاموں کے اور فاشی و بے حیائی کے تمام مظاہر کے اندھیرے قریب سے دیکھے ہیں، بھگتے ہیں، تمہیں اس روشنی کی صحیح قدر معلوم ہوگی جس روشنی کا کنکشن و رابطہ آج بھی عرش ربانی سے جڑا ہوا ہے۔

جبکہ یہ کنکشن نہ تورات کا بحال ہے، نہ انجیل کا اور نہ کسی اور ازم و نظام کا، تمہیں اسلام کی، قرآن کی روشنی مبارک ہو ہمارے لئے بھی اس روشنی میں جینے مرنے کی دعا کرو کہ مبادا ہماری ناقدری سے ہماری زندگیاں سے یہ چراغ گل نہ ہو جائے۔

ہاں تو مے کہ از سا غروفا مستند سلام ماہرسانید کہ ہر کجاہ مستند

۱۔ جس کا ایک نمونہ ”پرائیویٹ الیکٹرانک میڈیا“ کے چینل اور ان چینلوں پر براہمان وہ کئی لوٹے لپاڑے اور شہدے ایسکر پرسن ہیں، جنہوں نے میرے ملک کی معاشرتی روایات اور اسلامی اقدار کے خلاف، ملی غیرت اور دینی حمیت کے خلاف ایک چوکھی جنگ شروع کر رکھی ہے، شائد یہ ان ڈالروں کی چکا چوندی ہو جو عالمی چوہدری، سامراج میڈیا وار کے محاذ پر اپنے ان سپاہ دانش پر، اپنے ان پیادوں پر خرچ کرتا ہے، کہ یہ ”خوردہ“ ان کو نہ ملے تو ان کا اوپر کا سانس اوپر اور نیچے کا نیچے رہ جائے، اور ان کی بولنے والی زبان گنگ ہو کر ان کی آواز گلے میں اٹک جائے، ان کی مثال سامری کے اس بنائے ہوئے پھڑے کی سی ہے کہ جس کے بارے میں قرآن نے کہا ہے ”عجلاً جسدا له خوار“ (اعراف، آیت ۱۳۸) کہ محض ایک ڈھانچہ تھا، شوخیں تھا جس سے آواز نکلتی تھی۔ سامراجی سامری کے یہ پھڑے روزانہ سرشام سیاست دانوں کو اور ملک کی قابل ذکر و قابل قدر رستیوں کو مرغوں کی طرح لڑاتے ہیں، اور ساری قوم اس منظر نامے سے مدار کی طرح لطف اندوز ہوتی ہے۔

ان کی ان مذہبی حرکتوں کی وجہ سے نہ کسی فرد کا احترام باقی رہا، نہ کسی ادارے کا، نہ کسی اصول و قانون کا، نہ کسی سسٹم و نظام کا، نہ دینی اقدار کی قدر و وقعت رہی، نہ کسی اخلاقی و اجتماعی معاشرتی روایت کا احترام باقی رہا، دجال کا یہ مقدمہ انجمن دجال کی طرح ایک آنکھ کھلی رکھتا ہے، تصویر کا ایک رخ ہی پیش کرتے ہیں۔ والی اللہ المشتکی۔



پھول میں نے کچھ چُنے ہیں ان کے دامن کے لئے

ہمارے آقا حضور نبی کریم علیہ الصلاۃ والسلام کی ولادت اور وصال دونوں ربیع الاول کے مہینے کے ہیں، اور سوموار کے دن ہوئے، نیز آپ پر وحی کا آغاز اور منصب رسالت پر سرفرازی بھی سوموار کے دن ہوئی، ولادت اور اعطائے نبوت کا سوموار کے دن ہونا صحیح مسلم، مسند احمد اور مجمع کبیر للطبرانی کی روایات میں وارد و منقول ہے، حدیث میں سوموار کے دن روزہ رکھنے کا سبب بھی آپ نے اس دن اپنی ولادت اور نبوت ملنے کو بتایا، وصال کا سوموار کے دن ہونا مسند احمد میں حضرت عائشہ رضی اللہ عنہا کی روایت میں منقول ہے، اور تاریخی طور پر مسلم و معروف ہے، ولادت کے سال میں بھی اتفاق ہے کہ ”عام الفیل“ کا سال تھا، البتہ ولادت اور وصال دونوں کی تاریخوں میں اختلاف ہے، محدثین اور مورخین دونوں کے ہاں یہ امر اختلافی ہے، ولادت کی تاریخوں میں چار اقوال مشہور ہیں، ۲، ۸، ۱۰، ۱۲ ربیع الاول، ابن کثیر نے البدایہ والنہایہ میں ولادت کے متعلق ان چار کے علاوہ دو قول مزید ۷ ربیع الاول اور ۲۲ ربیع الاول کے بھی نقل کئے ہیں، ۱۸ اور یکم ربیع الاول کے اقوال بھی بعضوں کے ہیں، ان میں زیادہ مشہور ۱۲ ربیع الاول کا قول ہے، لیکن روایتاً اور درایتاً زیادہ قابل ترجیح قول ۸ ربیع الاول کا ہے، وصال کے بارے میں بھی کئی اقوال ہیں، یکم ربیع الاول، ۲ ربیع الاول، ۱۰، ۱۲ ربیع الاول، ۱۲ ربیع الاول کو وفات ہونا تو کسی حساب سے درست نہیں بنتا، اس لئے اس قول کو غیر معتبر اور مغالطہ پر مبنی قرار دیا گیا ہے، ۲ ربیع الاول کے قول کو اکثر حضرات نے ترجیح دی ہے، اور دلائل و حسابات کے لحاظ سے یہ مضبوط قول ہے، جس کی روایات و آثار سے تائید ہوتی ہے، جبکہ بعض نے یکم ربیع الاول کو بھی ترجیح دی ہے (ماخذ کی تفصیلات کے لئے ملاحظہ ہو: ”ماہ ربیع الاول کے فضائل و احکام“ مؤلفہ: مفتی محمد رضوان صاحب دامت برکاتہم)

ذیل میں ماہ ربیع الاول کی مناسبت سے بارگاہ رسالت میں خراج عقیدت نثر و نظم میں (از: حضرت ابوالحسن علی ندوی رحمہ اللہ اور حضرت ماہر القادری مرحوم) پیش خدمت ہے۔

یوں تو اس دنیا کی عمر بہت بتائی جاتی ہے مگر یہ دنیا کئی بار سو سو کر جاگی ہے اور مر مر کر زندہ ہوئی ہے، آخری بار جب یہ موت کی نیند سے بیدار ہوئی اور اس نے عقل و ہوش کی آنکھیں کھولیں، وہ، وہ دن تھا جب مکہ

کے سردار عبدالمطلب کے گھر پوتا پیدا ہوا، وہ پیدا ہوا تو یتیم تھا، مگر اس نے پوری انسانیت کی سرپرستی کی اور دنیا کو نئی زندگی بخشی، سوتے میں جو عمر کٹی وہ کیا عمر ہے؟ خود کشی میں جو وقت گزرا وہ کیا زندگی ہے؟ اس لئے سچ پوچھئے تو موجودہ دنیا کی کام کی عمر چودہ سو برس سے زائد نہیں۔ چھٹی صدی مسیحی میں انسانیت کی گاڑی ایک ڈھلوان راستے پر پڑ گئی تھی، اندھیرا پھیلنا جا رہا تھا، راستے کا نشیب بڑھتا جا رہا تھا اور رفتار تیز ہوتی جا رہی تھی۔ اس گاڑی پر انسانیت کا پورا قافلہ اور آدم کا سارا کنبہ سوار تھا۔ ہزاروں برس کی تہذیبیں اور لاکھوں انسانوں کی محنتیں تھیں، گاڑی کے سوار بیٹھے نیند سو رہے تھے یا زیادہ اور اچھی جگہ حاصل کرنے کے لئے آپس میں دست و گریبان تھے۔ کچھ تنگ مزاج تھے، جب ساتھیوں سے روٹھتے تو ایک طرف سے دوسری طرف منہ پھیر کر بیٹھ جاتے کچھ ایسے جو اپنے جیسے لوگوں پر حکم چلاتے، کچھ کھانے پکانے میں مشغول تھے، کچھ گانے بجانے میں مصروف، مگر کوئی یہ نہ دیکھتا کہ گاڑی کس غار کی طرف جا رہی ہے اور اب وہ کتنا قریب رہ گیا ہے۔ انسانیت کا جسم تروتازہ تھا، مگر دل نڈھال، دماغ تھکا ہوا، ضمیر بے حس و مردہ، بضیں ڈوب رہی تھیں اور آنکھیں پتھرانے والی تھیں، ایمان و یقین کی دولت سے عرصہ ہوا یہ انسانیت محروم ہو چکی تھی، پورے پورے ملک میں ڈھونڈے سے ایک صاحب یقین نہ ملتا۔ توہمات کا ساری دنیا پر قبضہ تھا۔ انسانیت نے اپنے کو خود ذلیل کیا تھا، انسان نے اپنے غلاموں اور چاکروں کے سامنے سر جھکا یا تھا، ایک خدا کے سوا سب کے سامنے اس کو جھکنا منظور تھا۔ حرام اس کے منہ کو لگ گیا تھا۔

شراب اس کی گھٹی میں گویا پڑی تھی جو اس کی دن رات کی دل لگی تھی

بادشاہ دوسروں کے خون پر پلٹتے تھے، اور بستیاں اجاڑ کر بستے تھے، ان کے کتے موج کرتے اور انسان دانے دانے کو ترستے، زندگی کا معیار اتنا بلند ہو گیا تھا کہ جینا دو بھر تھا، جو اس معیار پر پورا نہ اترے وہ جانور سمجھا جاتا تھا، نئے نئے ٹیکسوں سے کسانوں اور دستکاروں کی کمر جھکی اور ٹوٹی جاتی تھی، لڑائی اور بات کی بات میں ملکوں کی صفائی اور قوموں کی تباہی ان کے بائیں ہاتھ کا کھیل تھا، سب زندگی کی فکر میں گرفتار اور ظلم و زیادتی سے زار و زار تھے پورے پورے ملک میں ایک اللہ کا بندہ ایسا نہ تھا جس کو اپنے پیدا کرنے والے کی رضامندی کی فکر ہو، یا راستے کی سچی تلاش ہو، غرض یہ نام کی زندگی تھی مگر حقیقت میں ایک وسیع اور طویل خود کشی۔ دنیا کی اصلاح انسانوں کے بس سے باہر تھی، پانی سر سے اونچا ہو گیا تھا، معاملہ ایک ملک کی آزادی اور ایک قوم کی ترقی کا نہ تھا انسانیت کا بدن داغ داغ تھا، دامن تار تار، اصلاح

کے لئے جو لوگ آگے بڑھے وہ یہ کہہ کر پیچھے ہٹ گئے۔ ع
 ”میرے دل میں تو بہت کام رنوا نکلا“

فلسفی اور حکیم، شاعر اور ادیب، کوئی اس میدان کا مرد نہ نکلا، سب اس وبا کے شکار تھے، مریض مریض کا علاج کس طرح کرے؟ جو خود یقین سے خالی ہو، وہ دوسروں کو کس طرح یقین سے بھر دے؟ جو خود پیسا ہو، دوسروں کی پیاس کس طرح بجھائے؟ انسانیت کی قسمت پر بھاری قفل پڑا تھا اور کنجی گم تھی، زندگی کی ڈور الجھ گئی تھی اور سر نہ ملتا تھا۔

اس دنیا کے مالک کو اپنے گھر کا یہ نقشہ پسند نہ تھا، آخر کار اس نے عرب کی آزاد اور سادہ قوم میں جو فطرت سے قریب تھی، ایک پیغمبر بھیجا، کہ پیغمبر کے سوا اب اس بگڑی دنیا کو کوئی بنا نہیں سکتا تھا۔ اس پیغمبر کا نام نامی محمد بن عبد اللہ ہے۔ اللہ کے لاکھوں سلام و درود ہوں ان پر۔ ۷

زباں پہ بار خدا یا یہ کس کا نام آیا کہ میرے نطق نے بو سے میری زباں کے لئے
 اس زندگی کی ہر چیز سلامت مگر بے جگہ و بے قرینہ، زندگی کا پہرہ گھوم رہا تھا، مگر غلط رخ پر، اصل خرابی یہ تھی کہ زندگی کی چول کھسک گئی تھی اور ساری خرابی اسی کی تھی۔ یہ چول کیا تھی؟ اپنے اور اس دنیا کے بنانے والے کا صحیح علم، اسی کی بندگی اور تابعداری کا فیصلہ، اس کے پیغمبروں کو ماننا اور ان کی ہدایت و تعلیم کے مطابق زندگی بسر کرنا اور دوسری زندگی کا یقین۔

انہوں نے زندگی کی چول بٹھادی، مگر اپنی زندگی اور اپنے خاندان کی زندگی کو خطرے میں ڈال کر، اور اپنا سب کچھ قربان کر کے، انہوں نے اس مقصد کی خاطر بادشاہی کا تاج ٹھکرا دیا، دولت اور عیش کی بڑی سے بڑی پیش کش کو نامنظور کیا، محبوب وطن کو چھوڑا، ساری عمر بے آرام رہے، پیٹ پر پتھر باندھے، کبھی پیٹ بھر کر نہ کھایا، گھر والوں کو فقر و فاقہ میں شریک رکھا، دنیا کی ہر قربانی میں ہر خطرے میں پیش پیش، اور ہر فائدہ اور ہر لذت سے دور دور، لیکن دنیا سے اس وقت تک تشریف نہ لے گئے جب تک کہ دنیا کو صحیح رخ پر نہ ڈال دیا اور تاریخ کا دھارا نہ بدل دیا۔ تیس برس میں دنیا کا رخ پلٹ گیا، دنیا کا ضمیر جاگ گیا، نیکی کا رجحان پیدا ہو گیا، اچھے برے کی تمیز ہونے لگی، خدا کی بندگی کا راستہ کھل گیا، انسان کو انسان کے سامنے اور اپنے خادموں کے سامنے جھکنے میں شرم محسوس ہونے لگی، اونچ نیچ دور ہوئی، قومی و نسلی غرو ٹوٹا، عورتوں کو حقوق ملے، کمزوروں و بے بسوں کی ڈھارس بندھی، غرض دیکھتے دیکھتے دنیا بدل گئی، جہاں پورے پورے

ملک میں ایک خدا سے ڈرنے والا نظر نہ آتا، وہاں لاکھوں کی تعداد میں ایسے انسان پیدا ہو گئے، جو اندھیرے اجالے میں خدا سے ڈرنے والے تھے، جو یقین کی دولت سے مالا مال تھے جو دشمن کے ساتھ انصاف کرتے تھے، جو حق کے معاملے میں اپنی اولاد کی پرواہ نہ کرتے، جو اپنے خلاف گواہی دینے کو تیار رہتے، جو دوسروں کے آرام کی خاطر مصیبت برداشت کرتے، جو کمزوروں کو طاقتور پر ترجیح دیتے، رات کے عبادت گزار، دن کے شہسوار، دولت، حکومت، طاقت، خواہشات سب پر حاکم، سب پر غالب، صرف ایک اللہ کے محکوم، صرف ایک اللہ کے غلام، انہوں نے اس دنیا کو علم، یقین، امن، تہذیب، روحانیت اور خدا کے ذکر سے بھر دیا۔ زمانے کی رت بدل گئی، انسان کیا بدلا، جہان بدل گیا، زمین و آسمان بدل گئے، یہ سارا انقلاب اسی پیغمبر کی کوشش اور تعلیم کا نتیجہ ہے، آدم علیہ السلام کی اولاد پر آدم کے کسی فرزند کا احسان نہیں، جیسا محمد رسول اللہ صلی اللہ علیہ وسلم کا دنیا کے انسانوں پر ہے۔ اگر اس دنیا سے وہ سب لے لیا جائے جو محمد رسول اللہ صلی اللہ علیہ وسلم نے اس کو عطا کیا ہے تو انسانی تہذیب ہزاروں برس پیچھے چلی جائے گی اور اس کو اپنی زندگی کی عزیز ترین چیزوں سے محروم ہونا پڑے گا۔ رسول اللہ صلی اللہ علیہ وسلم کی پیدائش کا دن مبارک کیوں نہ ہو کہ اس دنیا کا سب سے مبارک انسان پیدا ہو جس نے اس دنیا کو نیا ایمان اور نئی زندگی عطا کی۔

بہار اب جو دنیا میں آئی ہوئی ہے وہ سب پودا نہیں کی لگائی ہوئی ہے

(”کاروانِ مدینہ“ ص ۲۱ تا ۲۵)

سلام اس پر کہ جس کی چاند تاروں نے گواہی دی

سلام اس پر کہ جس نے بے کسوں کی دھگیری کی سلام اس پر کہ جس نے بادشاہی میں فقیری کی

سلام اس پر کہ اسرارِ محبت جس نے سمجھائے

سلام اس پر کہ جس نے زخم کھا کر پھول برسائے

سلام اس پر کہ جس نے خوں کے پیاسوں کو قبائیں دیں سلام اس پر کہ جس نے گالیاں سن کر دعائیں دیں

سلام اس پر کہ دشمن کو حیات جاوداں دے دی

سلام اس پر، ابوسفیان کو جس نے اماں دے دی

سلام اس پر کہ جس کا ذکر ہے سارے صحائف میں سلام اس پر، ہوا مجروح جو بازار طائف میں

سلام اس پر، وطن کے لوگ جس کو جنگ کرتے تھے
 سلام اس پر کہ گھر والے بھی جس سے جنگ کرتے تھے
 سلام اس پر کہ جس کے گھر میں چاندی تھی نہ سونا تھا سلام اس پر کہ ٹوٹا بوریا جس کا بچھونا تھا
 سلام اس پر جو سچائی کی خاطر دکھ اٹھاتا تھا
 سلام اس پر، جو بھوکا رہ کے اوروں کو کھلاتا تھا
 سلام اس پر، جو امت کے لئے راتوں کو روتا تھا سلام اس پر، جو فرش خاک پر جاڑے میں سوتا تھا
 سلام اس پر کہ جس کی سادگی درسِ بصیرت ہے
 سلام اس پر کہ جس کی ذات فخرِ آدمیت ہے
 سلام اس پر کہ جس نے جھولیاں بھر دیں فقیروں کی سلام اس پر کہ مشکیں کھول دیں جس نے اسیروں کی
 سلام اس پر کہ جس نے فضل کے موتی بکھیرے ہیں
 سلام اس پر بروں کو جس نے فرمایا یہ میرے ہیں
 سلام اس پر کہ جس کی چاند تاروں نے گواہی دی سلام اس پر کہ جس کی سنگ پاروں نے گواہی دی
 سلام اس پر کہ جس نے چاند کو دو ٹکڑے فرمایا
 سلام اس پر کہ جس کے حکم سے سورج پلٹ آیا
 سلام اس پر فضا جس نے زمانے کی بدل ڈالی سلام اس پر کہ جس نے کفر کی قوت کچل ڈالی
 سلام اس پر، شکستیں جس نے دیں باطل کی فوجوں کو
 سلام اس پر کہ ساکن کر دیا طوفان کی موجوں کو
 سلام اس پر کہ جس نے کافروں کے زور کو توڑا سلام اس پر کہ جس نے پنجہٴ بیداد کو موڑا
 سلام اس پر سرِ شاہنشی جس نے جھکایا تھا
 سلام اس پر کہ جس نے کفر کو نیچا دکھایا تھا
 سلام اس پر کہ جس نے زندگی کا راز سمجھایا سلام اس پر کہ جو خود بدر کے میدان میں آیا
 سلام اس پر بھلا سکتے نہیں جس کا کبھی احسان
 سلام اس پر مسلمانوں کو دی تلوار اور قرآن

سلام اس پر کہ جس کا نام لیکر اس کے شیدائی الٹ دیتے ہیں تحت قیصریت، اوج دارائی
 سلام اس پر کہ جس کے نام لیوا ہر زمانے میں
 بڑھا دیتے ہیں کلڑا، سرفروشی کے فسانے میں
 سلام اس پر کہ جس کے نام کی عظمت پہ کٹ مرنا مسلمان کا یہی ایمان یہی مقصد یہی شیوا
 سلام اس ذات پر، جس کے پریشاں حال دیوانے
 سنا سکتے ہیں اب بھی خالد و حیدر کے افسانے

دروود اس پر کہ جس کی بزم میں قسمت نہیں سوتی

دروود اس پر کہ جس کا نام تسکینِ دل و جاں ہے
 درود اس پر کہ جس کی بزم میں قسمت نہیں سوتی
 درود اس پر کہ جس کے خُلق کی تفسیر قرآن ہے
 درود اس پر کہ جس کے ذکر سے سیری نہیں ہوتی
 درود اس پر تبسم جس کی گل کے مسکرانے میں
 درود اس پر کہ جس کا فیض ہے سارے زمانے میں
 درود اس پر کہ جس کا نام لے کر پھول کھلتے ہیں
 درود اس پر کہ جس کے فیض سے دودوست ملتے ہیں
 درود اس پر کہ جس کا تذکرہ عین عبادت ہے
 درود اس پر کہ جس کی زندگی رحمت ہی رحمت ہے
 درود اس پر کہ جو تھا صدرِ محفلِ پاکبازوں میں
 درود اس پر کہ جس کا نام لیتے ہیں نمازوں میں
 درود اس پر کہ مکین گنبدِ خضرا جسے کہتے
 درود اس پر، جسے شمعِ شبستان ازل کہتے
 درود اس پر ابد کی بزم کا جسے گنول کہتے
 درود اس پر بہارِ گلشنِ عالم جسے کہتے
 درود اس ذات پر فخرِ بنی آدم جسے کہتے
 رسول، مجتبیٰ کہتے، محمد مصطفیٰ کہتے
 وہ جس کو ہادی ”دعِ ماکدر خدما صفا“ کہتے
 درود اس پر جو ماہر کی امیدوں کا بلجہ ہے
 درود اس پر کہ جس کا دونوں عالم میں سہارا ہے

مقالات و مضامین

مولانا محمد ناصر

غیر مسلم کو سلام کرنا یا سلام کا جواب دینا

احادیث میں اہل کتاب یعنی یہودیوں اور عیسائیوں کو سلام کرنے میں پہل کرنے سے منع کیا گیا ہے۔ چنانچہ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ:

لَا تَبْدُءُوا الْيَهُودَ وَلَا النَّصَارَى بِالسَّلَامِ، فَإِذَا لَقِيتُمْ أَحَدَهُمْ فِي طَرِيقٍ، فَأَضْطَرُّوهُ إِلَى أَصِيْقِهِ (مسلم، رقم الحديث ۲۱۶۷، ۱۳)، كتاب الآداب، باب النهي عن ابتداء أهل الكتاب بالسَّلام وَكَيْفَ يُرَدُّ عَلَيْهِمْ)

ترجمہ: تم یہودیوں اور عیسائیوں کو سلام کرنے میں ابتداء نہ کرو، پھر جب تم اُن میں سے کسی سے راستے میں ملو، تو اُس (یہودی یا عیسائی) کو راستے کے تنگ حصے کی طرف مجبور کر دو (مسلم)

مذکورہ حدیث میں یہودیوں اور عیسائیوں کو سلام کرنے میں پہل کرنے سے منع کیا گیا ہے، اور یہودی و عیسائی اہل کتاب میں سے ہیں، تو جب اہل کتاب کو سلام کرنے میں پہل کرنا منع ہے، تو دوسرے غیر مسلموں کو سلام کرنے میں پہل کرنا بدرجہ اولیٰ منع ہے۔

نیز غیر مسلموں کو عزت دینا اور ان کا احترام کرنا بھی مذکورہ حدیث کی رو سے ممنوع ہے۔ ۱ اور اگر کوئی یہودی یا عیسائی کسی مسلمان کو سلام کر لے، تو اس کو جواب دینے کے بارے میں حضرت انس بن مالک رضی اللہ عنہ کی حدیث میں روایت ہے کہ:

قَالَ النَّبِيُّ صَلَّى اللَّهُ عَلَيْهِ وَسَلَّمَ: إِذَا سَلَّمَ عَلَيْكُمْ أَهْلُ الْكِتَابِ فَقُولُوا: وَعَلَيْكُمْ

(بخاری، رقم الحديث ۶۲۵۸، كتاب الاستئذان، باب: كَيْفَ يُرَدُّ عَلَى أَهْلِ الذِّمَّةِ السَّلَامُ)

۱ وعن أبي هريرة - رضي الله تعالى عنه - قال: قال رسول الله - صلى الله عليه وسلم: (لا تبدة واليهود ولا النصارى) أى: لولو كانوا ذميين، فضلا عن غيرهما من الكفار (بالسلام) : لأن الابتداء به إعزاز للمسلم عليه، ولا يجوز إعزازهم، وكذا لا يجوز تواددهم وتحاببهم بالسلام ونحوه، قال تعالى: (لا تجد قوما يؤمنون بالله واليوم الآخر يوادون من حاد الله ورسوله) (المجادلة) الآية. ولأننا مأمورون بإذلالهم، كما أشار إليه سبحانه بقوله: (وهم صاغرون) التوبة (مرفقة، كتاب الآداب، باب السلام)

ترجمہ: جب اہل کتاب تمہیں سلام کریں، تو تم (جواب میں) ”وعلیکم“ کہا کرو (بخاری)

حضرت انس رضی اللہ عنہ سے مذکورہ مضمون دوسرے الفاظ سے بھی مروی ہے۔ ۱۔

مذکورہ حدیث سے معلوم ہوا کہ اگر کوئی اہل کتاب یعنی یہودی یا عیسائی کسی مسلمان کو سلام کرے، تو جواب میں اُسے صرف وعلیک یا وعلیکم کہنا چاہئے۔

اور بعض دوسری احادیث میں اس کی وجہ بھی بیان کی گئی ہے۔

چنانچہ حضرت عبداللہ بن عمر رضی اللہ عنہ سے مروی روایت میں یہ تفصیل ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الْيَهُودَ إِذَا سَلَّمَ عَلَيْكُمْ أَخَذَهُمْ

فِرَانًا يَقُولُ السَّامُ عَلَيْكُمْ فَقُولُوا وَعَلَيْكُمْ (ابوداؤد، رقم الحديث ۵۲۰۶، کتاب

الادب، باب فِي السَّلَامِ عَلَى أَهْلِ الذِّمَّةِ، واللفظ لهُ، بخاری، بلفظ ”وعلیک“، رقم الحديث

۶۲۵۷، کتاب الاستئذان، باب: كَيْفَ يُرَدُّ عَلَى أَهْلِ الذِّمَّةِ السَّلَامُ)

ترجمہ: رسول اللہ ﷺ نے فرمایا کہ یہودی جب تم میں سے کسی کو سلام کرتے ہیں، تو وہ

”السام علیکم“ (یعنی تمہیں موت آئے) کہتے ہیں، لہذا تم (بھی جواب میں) ”وعلیکم“ (یعنی

تمہیں بھی) کہا کرو (ابوداؤد)

اور حضرت جابر بن عبداللہ رضی اللہ عنہ فرماتے ہیں کہ:

سَلَّمَ نَاسٌ مِنْ يَهُودٍ عَلَى رَسُولِ اللَّهِ ﷺ فَقَالُوا: السَّامُ عَلَيْكَ يَا أَبَا الْقَاسِمِ،

فَقَالَ: وَعَلَيْكُمْ فَقَالَتْ عَائِشَةُ: وَغَضِبَتْ أَلَمْ تَسْمَعْ مَا قَالُوا؟ قَالَ بَلَى، قَدْ

سَمِعْتُ فَرَدَّدْتُ عَلَيْهِمْ وَإِنَّا نَجَابُ عَلَيْهِمْ وَلَا يُجَابُونَ عَلَيْنَا (مسلم، رقم

الحديث ۲۱۶۶، کتاب الآداب، باب النُّهْيُ عَنِ ابْتِدَاءِ أَهْلِ الْكِتَابِ بِالسَّلَامِ وَكَيْفَ يُرَدُّ

عَلَيْهِمْ)

ترجمہ: یہودیوں میں سے بعض لوگوں نے رسول اللہ ﷺ کو سلام کرتے ہوئے کہا ”اے

ابوقاسم! السام علیک“، تو رسول اللہ ﷺ نے (جواب میں) فرمایا ”وعلیکم“، حضرت عائشہ رضی

اللہ عنہا نے غصے میں کہا کہ کیا آپ نے سنا نہیں کہ وہ کیا کہہ رہے ہیں؟ رسول اللہ ﷺ نے

۱۔ عَنْ أَنَسِ بْنِ مَالِكٍ قَالَ " : أُمِرْنَا أَنْ لَا نَزِيدَ أَهْلَ الْكِتَابِ عَلَى : وَعَلَيْكُمْ " (مصنف

عبدالرزاق، رقم الحديث ۹۸۳۸، رد السلام على اهل الكتاب)

فرمایا کہ کیوں نہیں، میں نے سنا ہے، اور میں نے اُن پر وہی بددعا لوٹا دی ہے، اور اُن پر ہماری بددعا قبول کی جائے گی، مگر ہمارے اوپر اُن کی بددعا قبول نہیں کی جائے گی (مسلم) اور حضرت عائشہ رضی اللہ عنہا فرماتی ہیں کہ:

دَخَلَ رَهْطٌ مِنَ الْيَهُودِ عَلَى رَسُولِ اللَّهِ ﷺ فَقَالُوا: السَّامُ عَلَيْكَ، فَفَهَّمْتُهَا فَقُلْتُ: عَلَيْكُمُ السَّامُ وَاللَّعْنَةُ، فَقَالَ رَسُولُ اللَّهِ ﷺ: مَهْلًا يَا عَائِشَةُ، فَإِنَّ اللَّهَ يُحِبُّ الرِّفْقَ فِي الْأَمْرِ كُلِّهِ فَقُلْتُ: يَا رَسُولَ اللَّهِ، أَوَلَمْ تَسْمَعْ مَا قَالُوا؟ قَالَ رَسُولُ اللَّهِ ﷺ: فَقَدْ قُلْتُ: وَعَلَيْكُمْ (بخاری، رقم الحديث ۶۲۵۶، کتاب الاستئذان، بَاب: كَيْفَ يُرَدُّ عَلَى أَهْلِ الذِّمَّةِ السَّلَامُ)

ترجمہ: یہودیوں کی ایک قوم رسول اللہ ﷺ کے پاس آئی، اور انہوں نے کہا کہ ”السام علیک“ (یعنی آپ کو موت آئے) میں اُن کی بات سمجھ گئی، تو میں نے کہا ”علیکم السام واللعنۃ“ (یعنی تمہیں بھی موت آئے، اور تم پر لعنت ہو) رسول اللہ ﷺ نے فرمایا کہ اے عائشہ! نرمی اختیار کرو، بے شک اللہ ہر کام میں نرمی کو پسند فرماتے ہیں، میں نے عرض کیا یا رسول اللہ! کیا آپ نے سنا نہیں کہ وہ کیا کہہ رہے ہیں؟ رسول اللہ ﷺ نے فرمایا کہ میں نے بھی تو ”وعلیکم“ کہہ دیا ہے (بخاری)

اور حضرت عائشہ رضی اللہ عنہا سے مروی ایک دوسری روایت میں یہ الفاظ ہیں کہ رسول اللہ ﷺ نے فرمایا کہ ”مَهْلًا يَا عَائِشَةُ، عَلَيْكَ بِالرِّفْقِ، وَإِيَّاكَ وَالْعُنْفَ، أَوِ الْفَحْشَ“ یعنی ”اے عائشہ! نرمی اختیار کرو، اور بدگوئی اور فحش گوئی سے بچو۔“ ۱۔

اور مسلم شریف میں حضرت عائشہ رضی اللہ عنہا سے مروی ایک روایت میں یہ الفاظ ہیں کہ رسول اللہ ﷺ نے فرمایا کہ ”مَهْلًا يَا عَائِشَةُ، فَإِنَّ اللَّهَ لَا يُحِبُّ الْفَحْشَ وَالْفَحْشَ“ یعنی ”اے عائشہ! رک جاؤ،

۱۔ عَنْ عَائِشَةَ رَضِيَ اللَّهُ عَنْهَا: أَنَّ الْيَهُودَ أَتَوْا النَّبِيَّ صَلَّى اللَّهُ عَلَيْهِ وَسَلَّمَ، فَقَالُوا: السَّامُ عَلَيْكَ، قَالَ: وَعَلَيْكُمْ فَقَالَتْ عَائِشَةُ: السَّامُ عَلَيْكُمْ، وَلَعْنُكُمْ اللَّهُ وَعَصَبَ عَلَيْكُمْ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَهْلًا يَا عَائِشَةُ، عَلَيْكَ بِالرِّفْقِ، وَإِيَّاكَ وَالْعُنْفَ، أَوِ الْفَحْشَ قَالَتْ: أَوَلَمْ تَسْمَعْ مَا قَالُوا؟ قَالَ: أَوَلَمْ تَسْمَعِي مَا قُلْتُ، وَذَذْتُ عَلَيْهِمْ، فَيُسْتَجَابُ لِي فِيهِمْ، وَلَا يُسْتَجَابُ لَهُمْ فِي (بخاری، رقم الحديث ۶۲۰۱، کتاب الدعوات، بَاب: قَوْلِ النَّبِيِّ صَلَّى اللَّهُ عَلَيْهِ وَسَلَّمَ: يُسْتَجَابُ لَنَا فِي الْيَهُودِ)

اس لیے کہ اللہ بدگوئی اور حد سے تجاوز کو پسند نہیں کرتا۔“ ۱۔

مذکورہ احادیث سے معلوم ہوا کہ غیر مسلموں کو سلام کرنے میں پہل کرنا منع ہے، اور اگر کوئی غیر مسلم پہلے سلام کر لے، تو جواب میں اُسے وعلیک یا علیکم کہنا چاہئے۔

البتہ کسی غیر مسلم کو ”السَّلَامُ عَلَیْ مَنْ اتَّبَعَ الْهُدَى“ یا ”السَّلَامُ عَلَیْنَا وَعَلَیْ عِبَادِ اللَّهِ الصَّالِحِیْنَ“ کے الفاظ سے ابتداء سلام کیا جاسکتا ہے۔

چنانچہ حضرت ابوسفیان بن حرب رضی اللہ عنہ ایک لمبی روایت میں فرماتے ہیں کہ:

ثُمَّ دَعَا بِكِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَرَأَ، فَإِذَا فِيهِ: بِسْمِ اللَّهِ الرَّحْمَنِ الرَّحِيمِ، مِنْ مُحَمَّدٍ عَبْدِ اللَّهِ وَرَسُولِهِ، إِلَى هِرْقُلَ عَظِيمِ الرُّومِ، السَّلَامُ عَلَیْ مَنْ اتَّبَعَ الْهُدَى، أَمَّا بَعْدُ (بخاری، رقم الحديث ۲۶۶۰، کتاب الاستئذان، بَاب: كَيْفَ يُكْتَبُ الْكِتَابُ إِلَى أَهْلِ الْكِتَابِ)

ترجمہ: پھر رسول اللہ ﷺ کا خط لایا گیا، اُسے پڑھا گیا، جس میں یہ تھا کہ ”بسم اللہ الرحمن الرحیم، محمد اللہ کے بندے اور اس کے رسول کی طرف سے روم کے بادشاہ ہرقل کے نام، السَّلَامُ عَلَیْ مَنْ اتَّبَعَ الْهُدَى“ (یعنی جو ہدایت کی پیروی کرے، اُس پر سلام ہو) (بخاری)

روم کا بادشاہ ہرقل غیر مسلم تھا، نبی صلی اللہ علیہ وسلم نے ہرقل کو اسلام لانے کی دعوت دینے کا جو خط بھیج دیا تھا، اس کی ابتداء میں السَّلَامُ عَلَیْ مَنْ اتَّبَعَ الْهُدَى درج تھا، جس سے معلوم ہوا کہ غیر مسلم کو السَّلَامُ عَلَیْ مَنْ اتَّبَعَ الْهُدَى کے ذریعہ سلام کیا جاسکتا ہے۔

اور حضرت ابوما لک غفاری رحمہ اللہ فرماتے ہیں کہ:

إِذَا دَخَلْتَ بَيْتًا فِيهِ الْمُشْرِكُونَ فَقُلْ: السَّلَامُ عَلَیْنَا وَعَلَیْ عِبَادِ اللَّهِ

۱۔ فَفَطِنْتُ بِهِمْ عَائِشَةَ فَسَبَّوْهُمْ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَهْ يَا عَائِشَةُ، فَإِنَّ اللَّهَ لَا يُحِبُّ الْفُحْشَ وَالْفُحْشَ وَزَادَ فَأَنْزَلَ اللَّهُ عَزَّ وَجَلَّ (وَإِذَا جَاءَ وَكَ حَيَّوْكَ بِمَا لَمْ يُحَيِّكَ بِهِ اللَّهُ) إِلَى آخِرِ الْآيَةِ (مسلم، رقم الحديث ۲۱۶۵، کتاب الآداب، بَابُ التَّهْنِئَةِ عَنِ ابْنِ دَعَاءِ أَهْلِ الْكِتَابِ بِالسَّلَامِ وَكَيْفَ يُرَدُّ عَلَيْهِمْ)

وفی رواية لمسلم. قَالَ: لَا تَكُونِي فَاحِشَةً (أَي: فَاقْبَلِي لِفُحْشٍ وَمُتَكَلِّمَةً بِكَلَامٍ قَبِيحٍ) فَإِنَّ اللَّهَ لَا يُحِبُّ الْفُحْشَ (وَقَدْ مَرَّ غَنَاءُ) (وَالْفُحْشُ) أَي: التَّكَلُّفُ فِي السَّلَافِظِ بِالْفُحْشِ وَالتَّعَدُّ فِيهِ، وَإِنَّمَا قَالَ ذَلِكَ صَلَّى اللَّهُ عَلَيْهِ وَسَلَّمَ -لَهَا لِقَوْلِهَا "وَاللَّغْنَةُ" أَوْ "لَعَنَكُمُ اللَّهُ" (مراقبة، کتاب الآداب، باب السلام)

الصَّالِحِينَ، يَحْسَبُونَ أَنَّكَ قَدْ سَلَّمْتَ عَلَيْهِمْ، وَقَدْ صَرَفْتَ السَّلَامَ عَنْهُمْ

(مصنف ابن ابی شیبہ، رقم الحديث ۲۶۵۱۱)

ترجمہ: جب آپ کسی گھر میں داخل ہوں، جس میں مشرکین ہوں، تو آپ السَّلَام عَلَيْنَا وَعَلَى عِبَادِ اللَّهِ الصَّالِحِينَ کہا کریں، وہ (مشرک لوگ) سمجھیں گے آپ نے انہیں سلام کیا ہے، اور (درحقیقت) آپ نے اُن سے سلام پھیر دیا ہے (ابن ابی شیبہ)

اور حضرت علقمہ رحمہ اللہ فرماتے ہیں کہ:

إِنَّمَا سَلَّمَ عَبْدُ اللَّهِ عَلَى الدِّهَاقِينَ إِشَارَةً (الادب المفرد للبخاری، رقم الحديث

۱۱۴۵)

ترجمہ: حضرت عبداللہ بن مسعود رضی اللہ عنہ نے دہاقین (یعنی عجمی غیر مسلم) کو اشارے کے ساتھ سلام کیا (ادب المفرد)

مذکورہ احادیث و روایات سے معلوم ہوا کہ اگر کبھی غیر مسلم کو کسی ضرورت اور مجبوری کی وجہ سے (مثلاً افسر بالا یا کسی ایسے شخص کو جس سے سلام نہ کرنے کی صورت میں تکلیف اور ضرر پہنچنے کا اندیشہ ہو، کو) سلام کرنے کی ضرورت پیش آ جائے، تو ”السَّلَامُ عَلَيَّ مِنَ اتَّبِعِ الْهُدَى“ یا ”السَّلَامُ عَلَيْنَا وَعَلَى عِبَادِ اللَّهِ الصَّالِحِينَ“ کہا یا سلام کرنے کا اشارہ کیا جاسکتا ہے۔

نیز کسی ضرورت کے موقع پر غیر مسلم کو سلام کرنے کے بجائے کوئی دوسرے الفاظ بھی اختیار کیے جاسکتے ہیں، مثلاً خوش آمدید، مرحبا، صبح بخیر یا گڈ مارنگ وغیرہ۔ ۲

البتہ بعض احادیث و روایات میں یہودیوں اور عیسائیوں کو سلام کرنے کی ممانعت کی وجہ یہ بیان ہوئی ہے کہ یہودی و عیسائی درحقیقت سلام نہیں کہتے، بلکہ سام کہتے ہیں، جس کا معنی ہلاکت کے ہیں، اور یہ بددعا ہے، لہذا مسلمان بھی یہودیوں اور عیسائیوں کے جواب میں اسی بددعا کو لوٹا دیں، لیکن جب کوئی غیر مسلم

۱۔ قال الالبانی: سندہ صحیح. فأجاز ابن مسعود ابتداء هم في السلام بالإشارة (سلسلة الأحاديث الصحيحة و شيء من فقہها و فوائدھا، تحت رقم الحديث ۷۰۴)

۲۔ عن ابن عباس رضي الله عنهما، قال: لما قدم وفد عبد القيس على النبي صلى الله عليه وسلم قال: مرحبا بالوفد، الذين جاءوا غير خزايا ولا ندامى (بخاری، رقم الحديث ۶۱۷۶، باب قول الرجل مرحبا)

کسی مسلمان کو صحیح الفاظ کے ساتھ السلام علیکم کہے، یا لکھے، تو اس کے جواب میں وعلیکم السلام کہنے یا لکھنے کا ثبوت بھی بعض احادیث و روایات اور بعض تابعین رحمہم اللہ سے ملتا ہے، لیکن اکثر احادیث و روایات میں کیونکہ غیر مسلموں کو وعلیکم کے لفظ سے سلام کا جواب دینے کا حکم ہے، اس لئے عام حالات میں تو وعلیکم کے لفظ سے ہی سلام کا جواب دینا چاہئے، اور اگر کوئی غیر مسلم کی طرف سے پہلے کہے گئے السلام علیکم کے جواب میں وعلیکم السلام کہہ دے، تو اسے حرام قرار دیا جانا مشکل ہے (کذا فی معارف القرآن عثمانی، ج ۶، ص ۳۵) ۱۔

۱۔ عَنْ أَبِي بُرَّةَ قَالَ: كَتَبَ رَجُلٌ مِنَ الْمُشْرِكِينَ إِلَى النَّبِيِّ صَلَّى اللَّهُ عَلَيْهِ وَسَلَّمَ، وَكَتَبَ فِي أَسْفَلِ الْكِتَابِ يُسَلِّمُ عَلَيْهِ، فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُرَدَّ عَلَيْهِ السَّلَامُ (مصنف عبد الرزاق، رقم الحديث ۹۸۴۵، الكتاب الى المشركين)

عن ابن عباس قال: ردوا السلام على من كان يهوديا أو نصرانيا أو مجوسيا ذلك بأن الله يقول: (وإذا حييتم بتحية فحيوا بأحسن منها أو ردوها) (الادب المفرد للبخاري، رقم الحديث ۱۱۰۷)

فی حاشیة الادب المفرد للبخاری: حسن.

عَنْ أَبِي عَثْمَانَ الْهَدْيِيِّ قَالَ: كَتَبَ أَبُو مُوسَى إِلَى دِهْقَانَ يُسَلِّمُ عَلَيْهِ فِي كِتَابِهِ فَقِيلَ لَهُ: أَتُسَلِّمُ عَلَيْهِ وَهُوَ كَافِرٌ؟ قَالَ: إِنَّهُ كَتَبَ إِلَيَّ فَسَلِّمَ عَلَيَّ فَرُدِّدْتُ عَلَيْهِ (الادب المفرد للبخاري، رقم الحديث ۱۱۰۱، بَابُ إِذَا كَتَبَ الذَّمِّيُّ فَسَلِّمُ يُرَدُّ عَلَيْهِ)

فی حاشیة الادب المفرد للبخاری: صحيح.

عَنْ إِبْرَاهِيمَ، عَنْ عَلْقَمَةَ، أَنَّهُ كَانَ مَعَ عَبْدِ اللَّهِ فِي سَفَرٍ، فَصَحِبَهُ نَاسٌ مِنْ أَهْلِ الْكِتَابِ، فَلَمَّا قَارَعُوهُ قَالَ: أَيُّنَ تَذْهَبُونَ؟ قَالُوا: هَاهُنَا، فَاتَّبَعَهُمْ، فَسَلَّمَ عَلَيْهِمْ (مصنف عبد الرزاق، رقم الحديث ۹۸۴۳، السلام على اهل الكتاب)

عَنْ مَنْصُورٍ قَالَ: سَأَلْتُ إِبْرَاهِيمَ، وَمُجَاهِدًا قَالَ: كَيْفَ أَكْتُبُ إِلَى الدَّهْقَانِ؟ قَالَ إِبْرَاهِيمُ: "اَكْتُبْ: السَّلَامُ عَلَيْكُمْ"، وَقَالَ مُجَاهِدٌ: اَكْتُبِ السَّلَامَ عَلَى مَنْ اتَّبَعَ الْهَدْيِي (مصنف عبد الرزاق، رقم الرواية ۹۸۴۷، الكتاب الى المشركين)

ہفتہ وار اصلاحی مجلس

ادارہ غفران میں

حضرت مولانا مفتی محمد رضوان صاحب دامت برکاتہم

کی ہفتہ وار اصلاحی مجلس بروز اتوار، صبح دس بجے ہوتی ہے۔

انتظامیہ: ادارہ غفران، گلی نمبر ۱۷، چاہ سلطان، راولپنڈی فون: 5507270-5507530-051

مقالات و مضامین

مفتی محمد رضوان

شراب اور نشہ کے دنیاوی اور دینی نقصانات (دسویں و آخری قسط)

شراب پینے پر اسلامی قانون میں سزا

حضرت عمر بن خطاب رضی اللہ عنہ سے روایت ہے کہ:

أَنَّ رَجُلًا عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ كَانَ اسْمُهُ عَبْدَ اللَّهِ، وَكَانَ يُلَقَّبُ حِمَارًا، وَكَانَ يَضْحَكُ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَكَانَ النَّبِيُّ صَلَّى اللَّهُ عَلَيْهِ وَسَلَّمَ قَدْ جَلَدَهُ فِي الشَّرَابِ، فَأَتَى بِهِ يَوْمًا فَأَمَرَ بِهِ فَجُلِدَ (بخاری، رقم الحديث ۶۷۸۰)

ترجمہ: ایک آدمی نبی صلی اللہ علیہ وسلم کے زمانے میں جس کا نام عبد اللہ اور لقب حمار تھا اور وہ رسول اللہ صلی اللہ علیہ وسلم کو ہنسیا کرتا تھا اور نبی صلی اللہ علیہ وسلم نے اس کو شراب پینے کی وجہ سے کوڑے لگوائے تھے، ایک دن پھر نشہ کی حالت میں لایا گیا، تو آپ نے اس کو کوڑے مارے جانے کا حکم دیا (بخاری)

حضرت انس رضی اللہ عنہ سے روایت ہے کہ:

جَلَدَ النَّبِيُّ صَلَّى اللَّهُ عَلَيْهِ وَسَلَّمَ فِي الْخَمْرِ بِالْجَرِيدِ وَالنِّعَالِ، وَجَلَدَ أَبُو بَكْرٍ أَرْبَعِينَ (بخاری، رقم الحديث ۶۷۷۶)

ترجمہ: نبی ﷺ نے شراب پینے پر لکڑی اور جوتوں سے مار لگوائی، اور حضرت ابو بکر رضی اللہ عنہ نے چالیس کوڑے لگوائے (بخاری)

حضرت ابو ہریرہ رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ شَرِبَ الْخَمْرَ فَاجْلِدُوهُ، ثُمَّ إِذَا شَرِبَ فَاجْلِدُوهُ، ثُمَّ إِذَا شَرِبَ فَاجْلِدُوهُ، ثُمَّ إِذَا شَرِبَ فِي الرَّابِعَةِ فَاقْتُلُوهُ (مسند احمد، رقم الحديث ۷۷۶۲)

ترجمہ: نبی ﷺ نے فرمایا کہ جس نے شراب پی اس کو کوڑے (یعنی مار) لگاؤ، پھر جب وہ (دوبارہ) شراب پیے تو پھر اس کو کوڑے لگاؤ، پھر جب وہ (سہ بارہ) شراب پیے تو پھر اسے کوڑے لگاؤ، پھر جب وہ چوتھی بار شراب پیے تو اسے قتل کر دو (مسند احمد)

اس طرح کی حدیث حضرت عبداللہ بن عمر و دیگر صحابہ کرام رضی اللہ عنہم سے بھی مروی ہے۔

(ملاحظہ ہو: مسند احمد، رقم الحدیث ۷۰۰۳، عن عبداللہ بن عمرو۔ مسند احمد رقم الحدیث ۱۸۰۵۳، عن شرحبیل بن اوس۔ مسند احمد، رقم الحدیث ۲۳۱۳۰، عن رجل من اصحاب النبی صلی اللہ علیہ وسلم)

اور بعض روایات سے معلوم ہوتا ہے کہ چوتھی مرتبہ شراب پینے پر قتل کا حکم ابتدائے اسلام میں آیا تھا، تاکہ شراب کے حرام ہونے کے حکم آنے کے بعد لوگوں کو شراب سے نفرت پیدا ہو، اور اس کا خوف دل میں بیٹھے، بعد میں اس کو ختم کر دیا گیا تھا، اور کوڑوں کا حکم برقرار رکھا گیا۔

اس لئے اکثر فقہائے کرام اسی چیز کے قائل ہیں کہ جب کوئی شراب پے تو ہر مرتبہ اس کو کوڑے ہی لگائے جائیں گے، قتل نہیں کیا جائے گا۔ ۱

۱۔ عَنْ مُعَاوِيَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ شَرِبَ الْخَمْرَ فَاجْلِدُوهُ، فَإِنْ عَادَ فِي الرَّابِعَةِ فَاقْتُلُوهُ قَالَ: وَفِي الْبَابِ عَنْ أَبِي هُرَيْرَةَ، وَالْشَّرِيدِ، وَشُرْحَبِيلِ بْنِ أَوْسٍ، وَجَرِيرٍ، وَأَبِي الرَّمْدِ الْبَلَوِيِّ، وَعَبْدِ اللَّهِ بْنِ عَمْرٍو: حَدِيثُ مُعَاوِيَةَ هَكَذَا رَوَى الثَّوْرِيُّ أَيْضًا، عَنْ عَاصِمٍ، عَنْ أَبِي صَالِحٍ، عَنْ مُعَاوِيَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ وَرَوَى ابْنُ جُرَيْجٍ، وَمَعْمَرٌ، عَنْ سُهَيْلِ بْنِ أَبِي صَالِحٍ، عَنْ أَبِيهِ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ سَمِعْتُ مُحَمَّدًا يَقُولُ: حَدِيثُ أَبِي صَالِحٍ، عَنْ مُعَاوِيَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ فِي هَذَا أَصَحُّ مِنْ حَدِيثِ أَبِي صَالِحٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، وَإِنَّمَا كَانَ هَذَا فِي أَوَّلِ الْأَمْرِ ثُمَّ نُسِخَ بَعْدُ، هَكَذَا رَوَى مُحَمَّدُ بْنُ إِسْحَاقَ، عَنْ مُحَمَّدِ بْنِ الْمُثَنِّكِ، عَنْ جَابِرِ بْنِ عَبْدِ اللَّهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِنَّ مَنْ شَرِبَ الْخَمْرَ فَاجْلِدُوهُ، فَإِنْ عَادَ فِي الرَّابِعَةِ فَاقْتُلُوهُ، قَالَ: ثُمَّ اتَى النَّبِيُّ صَلَّى اللَّهُ عَلَيْهِ وَسَلَّمَ بَعْدَ ذَلِكَ بِرَجُلٍ قَدْ شَرِبَ الْخَمْرَ فِي الرَّابِعَةِ فَضْرَبَهُ وَلَمْ يَقْتُلْهُ، وَكَذَلِكَ رَوَى الزُّهْرِيُّ، عَنْ قَبِيصَةَ بِنِ دُوَيْبٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَ هَذَا قَالَ: فَرُفِعَ الْقَتْلُ، وَكَانَتْ رُخْصَةً، وَالْعَمَلُ عَلَى هَذَا الْحَدِيثِ عِنْدَ عَامَّةِ أَهْلِ الْعِلْمِ لَا تَعْلَمُ بَيْنَهُمْ اخْتِلَافًا فِي ذَلِكَ فِي الْقَدِيمِ وَالْحَدِيثِ وَمِمَّا يَقْوَى هَذَا مَا رَوَى عَنِ النَّبِيِّ صَلَّى اللَّهُ عَلَيْهِ وَسَلَّمَ مِنْ أَوْجُهٍ كَثِيرَةٍ أَنَّهُ قَالَ: " لَا يَحِلُّ دَمُ امْرِئٍ مُسْلِمٍ يَشْهَدُ أَنْ لَا إِلَهَ إِلَّا اللَّهُ، وَاتَى رَسُولُ اللَّهِ إِلَّا يَأْخُذَ ثَلَاثَ: النَّفْسَ بِالنَّفْسِ، وَالْيَدَ بِالْيَدِ، وَالتَّارُكَ لِإِدِيهِ (ترمذی، رقم الحدیث ۱۴۴۳، باب ما جاء من شرب الخمر فاجلدوه، ومن عاد في الرابعة فاقتلوه)

عَنْ قَبِيصَةَ بِنِ دُوَيْبٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ شَرِبَ الْخَمْرَ فَاجْلِدُوهُ، فَإِنْ عَادَ فَاجْلِدُوهُ، فَإِنْ عَادَ فِي الثَّالِثَةِ أَوْ الرَّابِعَةِ فَاقْتُلُوهُ، فَاتَى بِرَجُلٍ قَدْ شَرِبَ فَجْلَدَهُ، ثُمَّ اتَى بِهِ فَجْلَدَهُ، ثُمَّ اتَى بِهِ فَجْلَدَهُ، ثُمَّ اتَى بِهِ فَجْلَدَهُ، وَرَفَعَ الْقَتْلَ، وَكَانَتْ رُخْصَةً، قَالَ سُفْيَانُ: حَدَّثَ الزُّهْرِيُّ بِهَذَا الْحَدِيثِ وَعِنْدَهُ مَنْصُورُ بْنُ الْمُغْتَمِرِ

﴿بقیہ حاشیا گلے صفحے پر ملاحظہ فرمائیں﴾

حضرت انس بن مالک رضی اللہ عنہ سے ہی روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَى بِرَجُلٍ قَدْ شَرِبَ الْخَمْرَ، فَجَلَدَهُ بِجَرِيدَتَيْنِ نَحْوِ أَرْبَعِينَ، قَالَ: وَفَعَلَهُ أَبُو بَكْرٍ، فَلَمَّا كَانَ عُمَرُ اسْتَشَارَ النَّاسَ، فَقَالَ عَبْدُ الرَّحْمَنِ: أَخَفَّ الْحُدُودَ ثَمَانِينَ، فَأَمَرَ بِهِ عُمَرُ (مسلم، رقم الحديث ۱۷۰۶، ۳۵)

ترجمہ: نبی صلی اللہ علیہ وسلم کے پاس ایک آدمی لایا گیا جس نے شراب پی تھی، آپ صلی اللہ علیہ وسلم نے اسے دو چیموں (یعنی چھڑیوں) سے تقریباً چالیس مرتبہ مار لگوائی، حضرت انس رضی اللہ عنہ فرماتے ہیں کہ حضرت ابو بکر رضی اللہ عنہ نے بھی (اپنے دورِ خلافت میں) اسی طرح کیا، پھر جب حضرت عمر رضی اللہ عنہ کا زمانہ آیا تو انہوں نے صحابہ کرام سے مشورہ طلب

﴿گزشتہ صفحہ کا بقیہ حاشیہ﴾

وَمُخَوَّلُ بْنُ زَاهِدٍ، فَقَالَ لَهُمَا: نَحُونَا وَهَذِي أَهْلُ الْعِرَاقِ بِهَذَا الْحَدِيثِ قَالَ أَبُو دَاوُدَ: رَوَى هَذَا الْحَدِيثَ الشَّرِيدُ بْنُ سُوَيْدٍ، وَشُرْحِبِلُ بْنُ أَوْسٍ، وَعَبْدُ اللَّهِ بْنُ عُمَرَ، وَعَبْدُ اللَّهِ بْنُ عُمَرَ، وَأَبُو غَطَفِيٍّ الْكِنْدِيُّ، وَأَبُو سَلَمَةَ بْنُ عَبْدِ الرَّحْمَنِ، عَنْ أَبِي هُرَيْرَةَ (ابوداؤد، رقم الحديث ۳۳۸۵)

(عن جابر عن النبي صلى الله عليه وسلم قال: من) وفي نسخة صحيحة إن من (شرب الخمر فاجلدوه فإن عاد في الرابعة فاقتلوه) المراد الضرب الشديد أو الأمر للوعيد فإنه لم يذهب أحد قديما وحديثا أن شارب الخمر يقتل وقيل كان ذلك في ابتداء الإسلام ثم نسخ (قال) أي جابر (ثم أتى النبي صلى الله عليه وسلم بعد ذلك) أي جيء بعد هذا الحديث (برجل قد شرب في الرابعة فضر به ولم يقتله) فثبت بهذا أن القتل بشراب الخمر في الرابعة منسوخ، وقال الطيبي: هذا قرينة ناهضة على أن قوله فاقتلوه مجاز عن الضرب المبرح، مبالغة لما عتا وتمرد ولا يبعد أن عمر رضي الله تعالى عنه أخذ ثمانين من هذا المعنى، قال الخطابي: قد يريد الأمر بالوعيد ولا يراد به وقوع الفعل، وإنما يقصد به الردع والتحذير كقوله عليه الصلاة والسلام: من قتل عبده قتلناه. وهو لو قتل عبد نفسه لم يقتل به في قول عامة الفقهاء، وقال أبو عيسى: إنما كان هذا أول الأمر ثم نسخ، قال النووي: أجمع المسلمون على تحريم شرب الخمر وعلى وجوب الحد على شاربها سواء شرب قليلا أو شرب كثيرا، وعلى أنه لا يقتل وإن تكرر ذلك منه، وحكى القاضي عياض عن طائفة شاذة أنهم قالوا: يقتل بعد جلده أربع مرات لهذا الحديث، وهو باطل مخالف للإجماع والحديث منسوخ (مروقة، كتاب الحدود، باب حد الخمر)

فإن عاد في الرابعة فاقتلوه أخرجه أصحاب السنن الأربعة إلا النسائي ثم نسخ القتل في الرابعة بما رواه النسائي أنه -عليه السلام- قد أتى برجل شرب الخمر في الرابعة فجلده ولم يقتله وزاد في لفظ فرأى المسلمون أن الحد قد وقع وأن القتل قد ارتفع (البحر الرائق، ج ۵، ص ۲۷، ۲۸، كتاب الحدود، باب حد الشرب)

کیا تو عبد الرحمن رضی اللہ عنہ نے کہا کہ سب سے کم حد (جو قرآن مجید میں تہمت لگانے والے کی حد قذف والی ہے، وہ) اسی کوڑے ہیں، تو پھر حضرت عمر رضی اللہ عنہ نے اسی کا حکم دیا (مسلم)

اکثر فقہائے کرام کے نزدیک شراب پینے کی حد اسی قچیاں یا اسی جوتے یا اسی کوڑے ہیں، اور ان حضرات نے فرمایا کہ نبی صلی اللہ علیہ وسلم نے بھی دراصل اسی قچیاں ہی لگوائی تھیں، کیونکہ آپ صلی اللہ علیہ وسلم نے دو قچیوں کو جمع فرما دیا تھا۔

پھر بعد میں صحابہ کرام رضی اللہ عنہم نے اسی کے مطابق عمل فرمایا۔ ۱۔
حضرت عکرمہ سے روایت ہے کہ:

أَنَّ عُمَرَ بْنَ الْخَطَّابِ، شَاوَرَ النَّاسَ فِي جَلْدِ الْخَمْرِ، وَقَالَ: إِنَّ النَّاسَ قَدْ شَرِبُوهَا وَاجْتَرَأُوا عَلَيْهَا. فَقَالَ لَهُ عَلِيٌّ: إِنَّ السُّكْرَانَ إِذَا سَكِرَ هَذِي، وَإِذَا هَذِي اقْتَرَى، فَاجْعَلْهُ حَدَّ الْفُرْيَةِ، فَجَعَلَهُ عُمَرُ حَدَّ الْفُرْيَةِ لِمَا نَيْنَ (مصنف عبد الرزاق، رقم الحديث ۱۳۵۴۲)

ترجمہ: حضرت عمر بن خطاب رضی اللہ عنہ نے صحابہ کرام سے شراب پر کوڑوں کے بارے میں مشورہ کیا، اور فرمایا کہ لوگ شراب پی رہے ہیں، اور اس پر جرات کر رہے ہیں، تو آپ کو حضرت علی رضی اللہ عنہ نے کہا کہ شراب پینے والے کو جب نشہ ہوتا ہے، تو وہ بہکی بہکی باتیں کرنے لگتا ہے، اور جب بہکی بہکی باتیں کرتا ہے تو تہمت بھی لگاتا ہے، تو آپ اس پر تہمت والی حد جاری کریں، تو حضرت عمر رضی اللہ عنہ نے شراب پینے والے پر تہمت لگانے والی حد

۱۔ وهذا يجمع بين ما اختلف فيه على شعبة وأن جملة الضربات كانت نحو أربعين لأنه جلد به جريدتين أربعين فتكون الجملة لثمانين كما أجاب به بعض الناس (فتح الباری لابن حجر، ج ۱۲، ص ۶۳، باب ما جاء في ضرب شارب الخمر)

واحتج أصحابنا بهذا الحديث: أن حد السكران من شرب الخمر وغيرها من الأنبذة ثمانون جلدة، وقال الشافعي: أربعون جلدة، وبه قال أحمد في رواية، لأن النبي صلى الله عليه وسلم، ضرب في الخمر بالجريد والنعال، وضرب أبو بكر أربعين، قلنا: ما رواه كان بجريدتين والنعلين، فكان كل ضربة بضربتين، والذي يدل على هذا قول أبي سعيد: جلد على عهد رسول الله، صلى الله عليه وسلم، في الخمر بنعلين، فلما كان في زمن عمر، رضى الله تعالى عنه، جعل بدل كل نعل سوطا، رواه أحمد (عمدة القاری، ج ۱۶، ص ۲۰۵، باب مناقب عمر بن الخطاب)

یعنی اسی کوڑے جاری فرمائی (مصنف عبدالرزاق)

اس طرح کی روایت اور سندوں سے بھی مروی ہے۔ ۱۔

۱۔ عَنْ ثَوْرِ بْنِ زَيْدٍ الدَّبَلِيِّ أَنَّ عُمَرَ بْنَ الْخَطَّابِ اسْتَشَارَ فِي الْخَمْرِ يَشْرِبُهَا الرَّجُلُ. فَقَالَ لَهُ عَلِيُّ بْنُ أَبِي طَالِبٍ: تَرَى أَنْ نَجْلِدَهُ ثَمَانِينَ. فَإِنَّهُ إِذَا شَرِبَ سَكِرَ. وَإِذَا سَكِرَ هَذَى. وَإِذَا هَذَى الْفَتْرَى. أَوْ كَمَا قَالَ فَجَلَدَهُ عُمَرُ فِي الْحَدِّ ثَمَانِينَ (موطأ مالک، رقم الحديث ۳۱۱۷، الحد في الخمر)
عن وَبَرَةَ الْكَلْبِيِّ، قَالَ: أَرْسَلَنِي خَالِدُ بْنُ الْوَلِيدِ إِلَى عُمَرَ رَضِيَ اللَّهُ عَنْهُمَا فَاتَيْنَهُ وَهُوَ فِي الْمَسْجِدِ مَعَ عُثْمَانَ بْنِ عَفَّانَ وَعَلِيٍّ وَعَبْدِ الرَّحْمَنِ بْنِ عَوْفٍ وَعَلِيَّةُ وَالزُّبَيْرُ رَضِيَ اللَّهُ عَنْهُمْ مُتَّكِبٌ مَعَهُ فِي الْمَسْجِدِ فَقُلْتُ: "إِنَّ خَالِدَ بْنَ الْوَلِيدِ أَرْسَلَنِي إِلَيْكَ وَهُوَ يَقْرَأُ عَلَيْكَ السَّلَامَ وَيَقُولُ: إِنَّ النَّاسَ قَدْ انْهَمَكُوا فِي الْخَمْرِ وَتَحَاقَرُوا الْعُقُوبَةَ، فَقَالَ عُمَرُ: هُمْ هَؤُلَاءِ. عِنْدَكَ فَسَلِّطْهُمْ، فَقَالَ عَلِيُّ رَضِيَ اللَّهُ عَنْهُ: نَرَاهُ إِذَا سَكِرَ هَذَى وَإِذَا هَذَى الْفَتْرَى وَعَلَى الْمُفْتَرَى ثَمَانُونَ، فَقَالَ عُمَرُ: أَبْلِغْ صَاحِبَكَ مَا قَالَ: فَجَلَدَهُ خَالِدُ ثَمَانِينَ وَجَلَدَهُ عُمَرُ ثَمَانِينَ، وَكَانَ عُمَرُ إِذَا أَتَى بِالرَّجُلِ الْقَوِيَّ الْمُتَّهَمِ فِي الشَّرَابِ جَلَدَهُ ثَمَانِينَ وَإِذَا أَتَى بِالرَّجُلِ الضَّعِيفِ أَلْبَى كَانَتْ مِنْهُ الزُّلَّةُ جَلَدَهُ أَرْبَعِينَ ثُمَّ جَلَدَ عُثْمَانُ ثَمَانِينَ وَأَرْبَعِينَ (مستدرک حاکم، رقم الحديث ۸۱۳۱)
قال الحاكم: هَذَا حَدِيثٌ صَحِيحٌ الْإِسْنَادُ وَلَمْ يُعَرَّجْ جَاهُ وقال الذهبي: صحيح.

ثَوْرُ بْنُ زَيْدٍ الدَّبَلِيُّ، عَنْ عِجْرَمَةَ، عَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: إِنَّ الشُّرَابَ كَانُوا يُضْرَبُونَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ بِالْأَيْدِي وَالنِّعَالِ وَالْعَصَا حَتَّى تَوْفَى رَسُولُ اللَّهِ صَلَّى اللَّهُ عَلَيْهِ وَسَلَّمَ، وَكَانُوا فِي خِلَافَةِ أَبِي بَكْرٍ رَضِيَ اللَّهُ عَنْهُ أَكْثَرَ مِنْهُمْ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ أَبُو بَكْرٍ رَضِيَ اللَّهُ عَنْهُ: لَوْ قَرَضْنَا لَهُمْ حَدًّا فَتَوَخَّيْ نَحْوًا مِمَّا كَانُوا يُضْرَبُونَ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَكَانَ أَبُو بَكْرٍ رَضِيَ اللَّهُ عَنْهُ يُجْلِدُهُمْ أَرْبَعِينَ حَتَّى تَوْفَى، ثُمَّ قَامَ مِنْ بَعْدِهِ عُمَرُ فَجَلَدَهُمْ كَذَلِكَ أَرْبَعِينَ، حَتَّى أَتَى بِرَجُلٍ مِنَ الْمُهَاجِرِينَ الْأَوَّلِينَ وَقَدْ كَانَ شَرِبَ فَأَمَرَ بِهِ أَنْ يُجْلَدَ، فَقَالَ: لِمَ تَجْلِدُنِي بَيْنِي وَبَيْنَكَ كِتَابَ اللَّهِ عَزَّ وَجَلَّ، فَقَالَ عُمَرُ رَضِيَ اللَّهُ عَنْهُ: فِي أَى كِتَابِ اللَّهِ تَجِدُ أَنِّي لَا أُجْلِدُكَ؟ فَقَالَ: إِنَّ اللَّهَ تَعَالَى يَقُولُ فِي كِتَابِهِ (لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا) الْآيَةُ فَأَنَا مِنَ الَّذِينَ آمَنُوا وَعَمِلُوا الصَّالِحَاتِ، ثُمَّ اتَّقُوا وَآمَنُوا، ثُمَّ اتَّقُوا وَأَحْسِنُوا، شَهِدْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بَدْرًا وَالْحَنْدِيقَ وَالْمَشَاهِدَ، فَقَالَ عُمَرُ رَضِيَ اللَّهُ عَنْهُ: أَلَا تَرُدُّونَ عَلَيْهِ مَا يَقُولُ؟ فَقَالَ ابْنُ عَبَّاسٍ: إِنَّ هَذِهِ الْآيَاتُ أَنْزَلَتْ غُلْرًا لِلْمَاضِينَ وَحُجَّةً عَلَى الْبَاقِينَ لِأَنَّ اللَّهَ عَزَّ وَجَلَّ، يَقُولُ: (يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ) ثُمَّ قَرَأَ حَتَّى آفَقَ الْآيَةُ الْأُخْرَى (لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ ثُمَّ اتَّقُوا وَآمَنُوا ثُمَّ اتَّقُوا وَأَحْسِنُوا) لِأَنَّ اللَّهَ عَزَّ وَجَلَّ قَدْ نَهَى أَنْ يُشْرَبَ الْخَمْرُ، فَقَالَ عُمَرُ رَضِيَ اللَّهُ عَنْهُ: صَدَقْتَ فَمَاذَا تَرَوْنَ، فَقَالَ عَلِيُّ رَضِيَ اللَّهُ عَنْهُ: تَرَى أَنَّهُ إِذَا شَرِبَ سَكِرَ، وَإِذَا سَكِرَ هَذَى، وَإِذَا هَذَى الْفَتْرَى، وَعَلَى الْمُفْتَرَى ثَمَانُونَ جَلَدَهُ فَأَمَرَ عُمَرُ رَضِيَ اللَّهُ عَنْهُ فَجَلَدَ ثَمَانِينَ هَذَا حَدِيثٌ صَحِيحٌ الْإِسْنَادُ وَلَمْ يُعَرَّجْ جَاهُ (مستدرک حاکم، رقم الحديث ۸۱۳۲)

قال الذهبي: صحيح

مقالات و مضامین

مفتی منظور احمد

تجارت انبیاء و صلحاء کا پیشہ (قسط ۱۵)

محمد بن جعفر جو غندر کے لقب سے مشہور ہیں، بڑے محدث اور تجوید و قرأت کے عالم شمار ہوتے ہیں، پچاس سال تک ایک دن روزہ رکھتے رہے اور ایک دن افطار کرتے رہے، وہ بھی بڑی چادروں اور اون کے موٹے کپڑوں کی تجارت کیا کرتے تھے (سیر اعلام النبلاء للذہبی، ج ۹ ص ۱۰۰)

عبداللہ بن مبارک جن کو شیخ الاسلام، اپنے زمانے کا بڑا عالم اور اپنے وقت کے اتقیاء کا سردار کہا جاتا ہے جو فقہ و حدیث میں بہت ہی بلند مقام اور مرتبے کے حامل ہیں ان کا پیشہ اور ذریعہ روزگار بھی تجارت تھا، وہ روئی کی تجارت کیا کرتے تھے، تجارت کے لیے خراسان کا سفر کیا کرتے تھے جب تجارت سے نفع ہوتا تو اس سے اپنا اور اپنے اہل و عیال کا خرچہ اور حج کا خرچہ نکالنے کے بعد جو بچتا اسے وہ سفیان ثوری، سفیان بن عیینہ، فضیل بن عیاض، محمد ابن سہاک اور اسماعیل ابن علیہ کو دے دیتے تھے تاکہ وہ اس سے اپنے اخراجات کو پورا کریں، اور وہ یہ فرمایا کرتے تھے کہ اگر یہ پانچ لوگ نہ ہوتے تو میں تجارت نہ کرتا، یعنی ان کی تجارت کا مقصد جہاں اپنی اور اپنے اہل و عیال کی ضروریات کو پورا کرنا تھا وہاں ان کا ایک اہم مقصد یہ بھی تھا کہ ان پانچ جلیل القدر فقہاء اور محدثین کی ضروریات کو پورا کیا جائے (سیر اعلام النبلاء للذہبی، ج ۹ ص ۱۱۶، طبقات الحنابلہ، ج ۱ ص ۱۰۰)

ان کی بڑی وسیع تجارت تھی جس میں سے وہ ایک سال میں فقراء پر ایک لاکھ درہم خرچ کرتے تھے، اسی تجارت سے کما کر وہ ایک سال حج کرتے اور ایک سال جہاد کرتے تھے۔ گویا ان کی تجارت کا مقصد اللہ کے دین کی سر بلندی اور اس کی نصرت کرنا اور فقراء و مستحقین کی خدمت کرنا تھا (العبر فی خبر من غیر للذہبی، ج ۱ ص ۲۸۰)

ابوالعباس البہرہ جو لغت، شعر اور علم عروض کے بڑے ماہر شمار ہوتے ہیں اور علم قراءۃ میں بھی ان کا بڑا نام ہے ان موضوعات پر ان کی بڑی بنیادی اور اہم کتابیں بھی ہیں، ان کا معمول تھا کہ وہ کثرت سے کتابیں جمع کرتے تھے اور کتابوں کی تجارت کیا کرتے تھے (سیر اعلام النبلاء ج ۱۲ ص ۲۶۹)

یہ ان کی ایسی تجارت تھی جس سے علم، دین اور دنیا ہر طرح کا فائدہ ہوتا تھا کیونکہ وہ کتابیں خرید کر انہیں جمع

کر کے ان کا مطالعہ بھی کرتے تھے جس سے علمی فائدہ ہوتا تھا اور ان کی تجارت بھی کرتے تھے جس سے ان کو معاشی اور دنیاوی فائدہ ہوتا تھا۔ اہل علم اگر ایسی تجارت کو اختیار کریں تو یہ ان کے لیے دوہرے فائدے کا باعث بن سکتی ہے۔

تاج الدین زید بن الحسن الکندی جن کو قراءۃ، نحو، لغت اور فقہ وفتویٰ کے اندر شیخ اور امام کہا جاتا ہے، بغداد کے شیوخ حنفیہ میں شمار ہوتے ہیں، حدیث و قراءۃ میں وہ بلند اسناد کے حامل ہیں وہ بھی تاجر تھے اور جیسے انہوں نے علم کے لیے مصر، شام اور دیگر علاقوں اور ملکوں کے سفر کیے اسی طرح تجارت کے لیے بھی بہت سے اسفار کیے ہیں جیسے علم میں اللہ تعالیٰ نے انہیں بہت نوازا تھا اسی طرح تجارت کی وجہ سے ان کے پاس مال و دولت بھی بہت تھا، اس کے ساتھ اللہ تعالیٰ نے لمبی عمر اور عزت و وجاہت بھی عطا فرمائی تھی (سیر اعلام النبلاء، ج ۲۲ ص ۳۵)

شیخ عبداللطیف بن ابی الفرج القمیطی، جو عراق کے جلیل القدر محدثین میں سے تھے، بڑے نیک، دیندار، سچے اور امانت دار تھے، ان کا پیشہ بھی تجارت تھا، وہ جواہرات کی تجارت کیا کرتے تھے انہوں نے بھی علم کی طرح ایک بڑا عرصہ تجارت کے لیے سفر کیے، آخر عمر میں جب وہ خود سفر کے قابل نہ رہے تھے انہوں نے اپنے سوتیلے بیٹے کو مال دے کر مغرب کے علاقے میں تجارت کے لیے بھیجا تھا جس میں اسے نقصان ہو گیا تھا، اور آخر میں صرف چند گھرنچے تھے (سیر اعلام النبلاء ج ۲۳ ص ۸۸)

حسن بن شیبہ بغدادی اہل علم اور محدثین میں سے ہیں، بہت سے اہل علم اور محدثین ایسے ہیں جو دوسرے ممالک کا جب سفر کرتے تو اس سے دو فائدے حاصل کرتے تھے ایک یہ کہ وہاں کے جو محدثین ہوتے ان سے استفادہ کرتے یا اپنے پاس جو علم اور احادیث ہوتیں انہیں وہاں لوگوں تک پہنچاتے اور ساتھ ساتھ اپنی معاشی ضروریات کو پورا کرنے کے لیے تجارت اور کاروبار بھی کرتے، حسن بن شیبہ بغدادی بھی انہی اہل علم میں شمار ہوتے ہیں، ان کا پیشہ بھی تجارت تھا اور وہ تجارت کے لیے بلخ کا سفر کرتے اور وہاں کے جواہل علم ہیں ان کو اپنی احادیث سناتے تھے جس کی وجہ سے اہل بلخ نے ان سے احادیث حاصل کر کے قلمبند کی ہیں (ثقافت ابن حبان، ج ۸ ص ۷۳)

سری بن مغلس سقطی، مشہور صوفی، بڑے عابد، زاہد اور متقی پربہیز گار شیوخ میں سے ہیں، تصوف میں ان کا مقام بہت ہی اونچا ہے۔ ان کا پیشہ بھی تجارت تھا، ان کی ایک دوکان تھی جس میں سامان بیچتے تھے لیکن

تجارت کے منافع سے جہاں اپنی اور اپنے اہل عیال کی ضروریات پوری کرتے تھے وہاں دوسرے ضرورت مندوں کی ضرورت کو بھی اس سے پوری کرتے تھے، جہاں کسی ضرورت مند کو دیکھتے اس کی ضرورت کو فوراً پورا کر دیتے تھے۔ ایک مرتبہ ان کے پاس سے ایک لونڈی گزری اس کے ہاتھ میں ایک برتن تھا جو گر کر ٹوٹ گیا تو سری سقطی نے اس کے بدلے دوکان سے کوئی دوسری چیز لا کر اسے دی، ان کے شیخ معروف کرنی دیکھ رہے تھے ان کو ان کا یہ عمل بہت پسند آیا جس پر انہوں نے انہیں دعا دی کہ اللہ تعالیٰ تمہارے دل میں دنیا کی نفرت ڈال دیں۔ ایک دوسری روایت کے مطابق یوں ہے کہ سری سقطی بازار میں کاروبار کرتے تھے وہ چونکہ معروف کرنی کے مرید اور شاگرد تھے اس وجہ سے ایک دن معروف کرنی ان کے پاس آئے ان کے ساتھ ایک یتیم بچہ تھا انہوں سری سے کہا اسے کپڑے دو انہوں نے اسے کپڑے دیے، اس سے معروف کرنی بہت خوش ہوئے اور انہیں یہ دعا دی کہ اللہ تعالیٰ تمہارے دل میں دنیا کی نفرت پیدا کر دیں اور آپ جس حالت میں ہیں اللہ تعالیٰ اس سے آپ کو راحت اور آرام عطا فرمائیں، وہ فرماتے ہیں کہ اس کے بعد میں نے دوکان میں بیٹھنا چھوڑ دیا اور دنیا سے مجھے اتنی نفرت ہو گئی کہ اس سے زیادہ نفرت کسی چیز سے نہیں تھی (تاریخ دمشق لابن عساکر، ج ۲۰ ص ۱۶۹)

علی بن محمد بن یوسف القاہری جو ابن الخطیب کے نام سے معروف ہیں، ان کا پیشہ بھی تجارت تھا ان کی ایک دوکان تھی وہ تجارت کے لیے بازار میں آتے اور لوگوں کے ساتھ بڑی نرمی، سچائی اور بڑی دیانتداری سے معاملات کرتے تھے۔ اس کے ساتھ لوگوں کو کھلاتے پلاتے تھے، ان کے ساتھ اچھائی بھی کرتے تھے (الضوء اللامع ج ۳ ص ۱۵۳، للسخاوی)

احمد بن محمد بن ابراہیم بن الخطاب، جو علامہ خطابی کے لقب سے مشہور ہیں بہت سی کتابوں کے مصنف ہیں، سنن ابی داؤد کی مشہور زمانہ شرح ”معالم السنن“ انہی کی تصنیف ہے، اس کے علاوہ ”غریب الحدیث“ اور شرح بخاری بھی ان کی تصانیف ہیں، اس کے علاوہ بھی بہت سی کتابوں کے مصنف ہیں۔ ان کا پیشہ بھی تجارت تھا، وہ علم کے ساتھ ساتھ تجارت کے لیے بھی سفر کیا کرتے تھے، اور اپنے حلال مال سے تجارت کر کے جہاں اپنی اور اپنے اہل عیال کی ضروریات کو پورا کرتے تھے وہاں وہ اپنے دوستوں پر بھی بڑی فراخ دلی سے خرچ کیا کرتے تھے (الوافی بالوفیات للصفدی، ج ۲ ص ۳۸۸)

عبدالرحمن بن محمد الحلو انی جو فقہ حنبلی کے بہت بڑے فقیہ ہیں تفسیر، فقہ اور اصول فقہ میں بڑی کتابوں کے

مصنف ہیں، علامہ ابن الجوزی کے مطابق وہ سر کے تجارت کرتے تھے اور اسی سے نفع کما کر اپنی اور اپنے اہل و عیال کے اخراجات پورے کرتے تھے، اور اس تجارت کو انہوں نے اپنے استغناء اور خودداری کا ذریعہ بنایا ہوا تھا چنانچہ وہ کسی دوسرے کے ہاتھوں کی طرف نہیں دیکھتے تھے اگر کوئی انہیں کچھ دیتا تو اس سے قبول نہیں کرتے تھے (ذیل طبقات الحنابلہ ج ۱ ص ۸۹، لابن رجب)

محمد بن یحییٰ الیمانی الصعدی، یمن کے مشہور علماء میں سے ہیں اور تمام علوم اور فنون کے ماہر شمار ہوتے ہیں، بڑی بڑی کتابوں کے مصنف ہیں جن میں تفسیر، حدیث، فقہ اور لغت کی کتابیں شامل ہیں، انہوں نے طلب علم اور تجارت دونوں کاموں کو ساتھ چلایا وہ یمن کے مختلف علاقوں میں جب سفر کرتے تو ان کا مقصد طلب علم کے ساتھ ساتھ تجارت بھی ہوتا تھا، جہاں وہ ٹھہرتے وہاں کے شیوخ سے علم بھی حاصل کرتے اور وہاں بازار میں تجارت بھی کرتے تھے، اس طرح ہر علاقے سے علم اور مال دونوں کے نفع کے ساتھ واپس لوٹتے تھے، ان اسفار سے جہاں انہوں نے علم کا ایک ذخیرہ جمع کیا اور اپنے ہم عصر لوگوں پر فوقیت لے گئے وہاں انہوں نے اپنی ضروریات کے لیے کافی مال بھی جمع کر لیا تھا تاکہ فراغت کے ساتھ علم دین کی خدمت بھی کر سکیں اور کسی کی احتیاج نہ ہو اور دوسروں کے ہاتھوں کی طرف نہ دیکھنا پڑے (البدر الطالع بمحاسن من بعد القرن السابع، ج ۲ ص ۲۷۱)

امام فخر الدین رازی بہت بڑی امام اور عالم تھے جن کو معقولات اور منقولات کا امام شمار کیا جاتا ہے وہ بھی بہت بڑے تاجر تھے، ان کو اللہ تعالیٰ نے بہت زیادہ مال و دولت سے نوازا تھا۔ بہت سے غلام اور باندیاں ان کی خدمت کے لیے ان کے پاس موجود رہتی تھیں (وفیات الاعیان لابن خلکان، ج ۷ ص ۳۲۹) (جاری ہے)

مجلسوں کے کفارہ کی دعائیں

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو آدمی کسی ایسی مجلس میں بیٹھا، جس میں بہت بے فائدہ باتیں ہوتی رہیں، پھر اُس نے اُس مجلس سے اٹھنے سے پہلے یہ دعا پڑھ لی تو اس مجلس میں جو کچھ ہوا وہ اس کے لئے بخش دیا جاتا ہے، وہ دعا یہ ہے کہ:

سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ.

ترجمہ: اے اللہ! میں آپ کی حمد کے ساتھ پاکی بیان کرتا ہوں، میں گواہی دیتا ہوں کہ آپ کے علاوہ کوئی معبود نہیں، میں آپ سے مغفرت چاہتا ہوں اور میں آپ کے سامنے توبہ کرتا ہوں (ترمذی، رقم الحدیث ۳۴۳۳)

اور حضرت عبداللہ بن عمرو بن عاص رضی اللہ عنہ نے فرمایا کہ کچھ کلمات ایسے ہیں کہ جو کوئی بھی اپنی کسی مجلس سے اٹھنے کے وقت ان کلمات کو تین مرتبہ پڑھتا ہے، تو اُس سے اُس مجلس کا کفارہ ہو جاتا ہے، وہ کلمات یہ ہیں:

سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ.

ترجمہ: اے اللہ! میں آپ کی حمد کے ساتھ آپ کی پاکی بیان کرتا ہوں، آپ کے علاوہ کوئی عبادت کے لائق نہیں، میں آپ سے مغفرت طلب کرتا ہوں، اور آپ کی طرف توبہ کرتا ہوں (ابوداؤد، رقم الحدیث ۴۸۵۷)

لہذا مجلس میں گناہ کی بات کرنے یا سننے سے بچنے کے ساتھ ساتھ مذکورہ دعائیں پڑھنے کی بھی عادت بنانی چاہئے

گم شدہ چیز کی دستیابی کی مسنون دعاء

حضرت ابن عمر رضی اللہ عنہ سے روایت ہے کہ نبی صلی اللہ علیہ وسلم گم شدہ چیز کے متعلق یہ دعا پڑھا کرتے تھے کہ:

اَللّٰهُمَّ رَاٰدُ الضَّالَّةِ ، وَهَادِيَ الضَّالَّةِ تَهْدِيْ مِنَ الضَّالَّةِ ، اُرْدُدْ عَلَيَّ ضَالَّتِيْ بِقُدْرَتِكَ وَسُلْطَانِكَ ، فَاِنَّهَا مِنْ عَطَائِكَ وَفَضْلِكَ .

ترجمہ: اے اللہ گم شدہ کو واپس کرنے والے، اور راستہ بھٹکے ہوئے کو راستہ دکھانے والے، آپ ہی گم شدہ کو راستہ دکھاتے ہیں، اپنی قدرت اور حکومت کے ذریعہ میری گم شدہ چیز کو میرے پاس واپس لوٹا دیجئے، کیونکہ وہ بے شک آپ کی عطا اور آپ کے فضل سے ہی مجھے ملی تھی (معجم طبرانی، رقم الحدیث ۱۳۲۸۹)

بعض روایات میں ”بِقُدْرَتِكَ“ کی جگہ ”بِعِزَّتِكَ“ کے الفاظ ہیں (معجم اوسط طبرانی، رقم الحدیث ۴۶۲۶، معجم صغیر طبرانی، رقم الحدیث ۶۶۰)

حضرت ابن عمر رضی اللہ عنہ سے یہ دعا کچھ مختلف الفاظ کے ساتھ موقوفاً بھی مروی ہے (دعوات کبیر بیہقی، رقم الحدیث ۵۵۵)

نیز حضرت ابن عمر رضی اللہ عنہ سے اس دعاء کے بارے میں بھی مروی ہے کہ جس کی کوئی چیز گم ہوگئی ہو، وہ وضو کر کے دو رکعت نماز پڑھے، پھر آخری قعدہ میں تشهد یعنی التحیات اور درود شریف پڑھنے کے بعد اس دعاء کو پڑھے (دعوات کبیر بیہقی، رقم الحدیث ۵۵۶، مصنف ابن ابی ہشیم، رقم الحدیث ۳۰۳۳۸)

جب ہوا چلے

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَسْبُوا الرِّيحَ، فَإِنَّهَا تَجِيءُ بِالرَّحْمَةِ وَالْعَذَابِ، وَلَكِنْ سَلُوا اللَّهَ خَيْرَهَا، وَتَعَوَّذُوا بِاللَّهِ مِنْ شَرِّهَا (مسند احمد، رقم الحديث ۷۴۱۳)

ترجمہ: رسول اللہ صلی اللہ علیہ وسلم نے فرمایا کہ ہوا کو گالی مت دو، اس لئے کہ وہ تو رحمت اور عذاب کو لے کر چلتی ہے، لیکن اللہ سے ہوا کی خیر (وبھلائی) کا سوال کرو، اور ہوا کے شر (ویرائی) سے اللہ کی پناہ طلب کرو (مند احمد)

اور حضرت عائشہ رضی اللہ عنہا سے فرماتی ہیں کہ جب تیز ہوا چلتی تھی تو نبی صلی اللہ علیہ وسلم یہ دعاء فرماتے تھے کہ:

اَللّٰهُمَّ اِنِّیْ اَسْأَلُكَ خَيْرَهَا وَخَيْرَ مَا فِيْهَا وَخَيْرَ مَا اُرْسِلَتْ بِهِ وَاَعُوْذُ بِكَ مِنْ شَرِّهَا وَشَرِّ مَا فِيْهَا وَشَرِّ مَا اُرْسِلَتْ بِهِ.

ترجمہ: اے اللہ میں آپ سے اس کی بھلائی کا اور اس کے اندر کی بھلائی کا اور اس چیز کی بھلائی کا، جس کے لئے یہ ہوا بھیجی گئی ہے، سوال کرتا ہوں، اور میں اس ہوا کے شر کا اور اس کے اندر کے شر کا اور جس شر کے لئے یہ بھیجی گئی ہے، اس سے آپ کی پناہ طلب کرتا ہوں (مسلم، باب التعوذ عند رؤية الریح والغیم، والفرج بالمطر)

بجلی چمکنے کے وقت کی دعائیں

اور حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم جب بادل کی گرج اور بجلی کی کڑک سنتے تو یہ دعا فرماتے تھے کہ:

اللَّهُمَّ لَا تَقْتُلْنَا بِغَضَبِكَ، وَلَا تُهْلِكْنَا بَعْدَ ابْنِكَ، وَعَافِنَا قَبْلَ ذَلِكَ.

ترجمہ: اے اللہ! ہمیں اپنے غضب سے ہلاک نہ فرمائیے، اور اپنے عذاب سے ہمیں ختم نہ فرمائیے، اور اس سے پہلے ہی ہمیں عافیت عطا فرمائیے (متدرک حاکم، رقم الحدیث ۷۷۷۷، مسند احمد، رقم الحدیث ۵۷۶۳)

اور حضرت عامر بن عبد اللہ سے روایت ہے کہ جب حضرت عبد اللہ بن زبیر رضی اللہ عنہ بادل گرجنے کی آواز سنتے تو گفتگو چھوڑ دیتے، اور یہ دعا کرتے تھے کہ:

سُبْحَانَ اللَّهِ الَّذِي يُسَبِّحُ الرَّعْدُ بِحَمْدِهِ، وَالْمَلَائِكَةُ مِنْ خِيفَتِهِ.

ترجمہ: پاک ہے وہ ذات کہ گرج اس کی حمد کے ساتھ تسبیح پڑھتی ہے، اور فرشتے اس کے خوف سے (تسبیح پڑھتے ہیں) (موطا امام مالک، رقم الحدیث ۳۶۴۱، سنن کبریٰ بیہقی، رقم الحدیث ۶۴۷۱)

جب بادل گرجنے کی آواز سنائی دے تو مذکورہ دعائیں پڑھنی چاہئیں، ان کی برکت سے اللہ تعالیٰ آسمانی بجلی کی زد سے ان شاء اللہ تعالیٰ حفاظت فرمائیں گے۔



ماہ محرم: چھٹی نصف صدی کے اجمالی حالات و واقعات

- ماہ محرم ۵۰۲ھ: میں حضرت ابوعلی عبداللہ بن ابراہیم بن محمد بن ابراہیم بن علی بن بندار بن عباد بن یحییٰ دینوری رحمہ اللہ کا انتقال ہوا (تاریخ دمشق لابن عساکر، ج ۲ ص ۶۷)
- ماہ محرم ۵۰۴ھ: میں حضرت ابوالحسن علی بن محمد بن علی طبری ہرانی رحمہ اللہ کی وفات ہوئی۔ (سیر اعلام النبلاء، ج ۱۹ ص ۳۵۱)
- ماہ محرم ۵۰۵ھ: میں حضرت ابوالحسن علی بن مقرئ ابوطاہر محمد بن علی بن محمد بن یوسف بن یعقوب بغدادی رحمہ اللہ کا انتقال ہوا (سیر اعلام النبلاء، ج ۱۹ ص ۲۴۳)
- ماہ محرم ۵۰۹ھ: میں حضرت علامہ ابو عبداللہ حسین بن نصر بن مرہف نہاوندی ایدینی رحمہ اللہ کا انتقال ہوا (سیر اعلام النبلاء، ج ۱۹ ص ۳۷۹)
- ماہ محرم ۵۱۳ھ: میں حضرت ابوسعید مبارک بن علی خرمی بغدادی رحمہ اللہ کا انتقال ہوا۔ (سیر اعلام النبلاء، ج ۱۹ ص ۴۲۸)
- ماہ محرم ۵۲۳ھ: میں حضرت حمزہ بن ہبہ اللہ بن محمد بن حسین بن داؤد علوی حسینی نیشاپوری رحمہ اللہ کی وفات ہوئی (سیر اعلام النبلاء، ج ۱۹ ص ۵۷۳)
- ماہ محرم ۵۲۴ھ: میں حضرت ابو محمد ہبہ اللہ بن احمد بن محمد بن ہبہ اللہ بن علی بن فارس انصاری دمشقی رحمہ اللہ کی وفات ہوئی (سیر اعلام النبلاء، ج ۱۹ ص ۵۷۸)
- ماہ محرم ۵۲۷ھ: میں شیخ الحنابلہ حضرت ابوالحسن علی بن عبید اللہ بن نصر بن عبید اللہ بن سہل بن زاغونی بغدادی رحمہ اللہ کی وفات ہوئی (سیر اعلام النبلاء، ج ۱۹ ص ۶۰۶)
- ماہ محرم ۵۳۱ھ: میں حضرت ابوالفتح نصر اللہ بن حمزہ بن اسد بن علی تمیمی کا تب رحمہ اللہ کی وفات ہوئی (تاریخ دمشق لابن عساکر، ج ۲ ص ۶۲۰)
- ماہ محرم ۵۳۲ھ: میں حضرت ام الخیر فاطمہ بنت علی بن مظفر بن حسن بن زعل بن عجلان بغدادیہ رحمہا اللہ کی وفات ہوئی (سیر اعلام النبلاء، ج ۱۹ ص ۶۲۵)

- ماہ محرم ۵۳۳ھ: میں حضرت ابوالقاسم تمام بن عبد اللہ بن مظفر غنی رحمہ اللہ کا انتقال ہوا۔
(تاریخ دمشق لابن عساکر، ج ۱ ص ۴۰)
- ماہ محرم ۵۳۲ھ: میں حضرت ابوالقاسم احمد بن محمد بن مسلم بن حسن ہاشمی رحمہ اللہ کی وفات ہوئی (تاریخ دمشق لابن عساکر، ج ۵ ص ۵۳)
- ماہ محرم ۵۳۵ھ: میں حضرت ابوالحسن رزین بن معاویہ بن عمار عبد ری اندلسی قسطنطینی رحمہ اللہ کا انتقال ہوا (سیر اعلام النبلاء، ج ۲ ص ۲۰۵)
- ماہ محرم ۵۳۶ھ: میں حضرت ابو محمد ہبۃ اللہ بن احمد بن عبد اللہ بن علی بن طاووس بغدادی دمشقی رحمہ اللہ کی وفات ہوئی (سیر اعلام النبلاء، ج ۲ ص ۹۸)
- ماہ محرم ۵۳۸ھ: میں حضرت ابوالبرکات عبد الوہاب بن مبارک بن احمد بغدادی انطاکی رحمہ اللہ کی وفات ہوئی (تذکرۃ الحفاظ، ج ۴ ص ۵۴، طبقات الحفاظ، ص ۳۶۵)
- ماہ محرم ۵۴۰ھ: میں حضرت ابو منصور مہوب بن احمد بن محمد بن خضر بن حسن بن جوالیقی متقی رحمہ اللہ کا انتقال ہوا (سیر اعلام النبلاء، ج ۲ ص ۹۰)
- ماہ محرم ۵۴۲ھ: میں حضرت ابو جعفر احمد بن عبد الرحمن بن محمد بن عبد الباری اندلسی بطروجی رحمہ اللہ کی وفات ہوئی (سیر اعلام النبلاء، ج ۲ ص ۱۱۸، تذکرۃ الحفاظ، ج ۴ ص ۶۱)
- ماہ محرم ۵۴۱ھ: میں حضرت ابو عبد اللہ شافع بن عبد الرشید جبلی کرخی رحمہ اللہ کی وفات ہوئی۔
(سیر اعلام النبلاء، ج ۲ ص ۱۶۲)
- ماہ محرم ۵۴۳ھ: میں حضرت ابو علی حسن بن مسعود بن حسن بن علی بن وزیر رحمہ اللہ کی وفات ہوئی (تاریخ دمشق لابن عساکر، ج ۱ ص ۳۹۳)
- ماہ محرم ۵۴۵ھ: میں حضرت ابو بکر محمد بن عبد العزیز بن علی بن محمد بن عمر زہری وقاصی دینوری رحمہ اللہ کی وفات ہوئی (سیر اعلام النبلاء، ج ۲ ص ۲۲۲)
- ماہ محرم ۵۴۸ھ: میں حضرت ابو الفرج عبد الخالق بن احمد بن عبد القادر بن محمد بن یوسف مفید رحمہ اللہ کی وفات ہوئی (سیر اعلام النبلاء، ج ۲ ص ۲۸۰)
- ماہ محرم ۵۵۰ھ: میں حضرت ابوالفتح ^{لفظ مفصل} بن احمد بن محمد بن عبید اللہ بن علی دومی بغدادی وراق رحمہ اللہ کا انتقال ہوا (سیر اعلام النبلاء، ج ۲ ص ۱۶۵)

مسلمانوں کے علمی کارناموں و کاوشوں پر مشتمل سلسلہ

عمر خیام ایک عظیم مگر مظلوم فلسفی و ریاضی دان (آخری قسط ۱۱)

خیام کی خمریہ رباعیات کے کچھ نمونے

خیام کے فلسفیانہ اصولوں اور اس کے حکیمانہ مزاج کے تناظر میں یہی توجیہ زیادہ وزنی معلوم ہوتی ہے، خصوصاً اس لئے بھی کہ خیام کی خمریہ رباعیات کے مواد و مضامین سے اس کی تائید بھی ہوتی ہے، خیام کی اس شراب حقیقت کے تصور کو ملحوظ رکھ کر اب آپ خیام کی خمریہ رباعیات سے کچھ گھونٹ بھریں۔

(۱)

یک جرمے ز ملک کاؤس خوش است وز تخت قباد و ملک طوس خوش است
ہرنالہ کے عاشق بر آرد بھر از نعرہ ز اہدای سالوس خوش است

مطلب: شراب کا ایک گھونٹ کیاؤس (قدیم فارس کا ایک بادشاہ) کی سلطنت سے خوشتر چیز ہے، اور کیتباد (قدیم ایرانی کیانی بادشاہ) کے تخت اور طوس (ملک) کی مملکت سے زیادہ خوش گوار ہے۔ ہرنالہ و فریاد جو کوئی عاشق بوقت سحر کھینچتا ہے (فراق یار کے صدمے سے) وہ مکار و ریا کار صوفیوں کے ”حق ہو“ کے نعروں سے ودھیا چیز ہے۔

(۲)

از بادہ شود تکبر از سر ہاکم وز بادہ شود کشاد بند محکم
الیس اگر ز بادہ خوردے یکدم کردی دو ہزار سجدہ پیش آدم

مطلب: شراب سے دماغ میں گھسا ہوا تکبر و اتر اٹھ کا بت ٹوٹتا ہے، شراب سے زندگی کے لائشل معے حل ہوتے اور غم روزگار کے الجھے ہوئے عقدے کھلتے ہیں، الیس نے اگر جام شراب سے کچھ بھی شغل فرمایا ہوتا، تو ایک سجدہ تو کیا؟ آدم کے آگے دو ہزار سجدے بھی کر ڈالتا۔

(۳)

مے خور کہ ز تو کثرت علت بہر د و اندیشہ ہفتاد و دولت بہر د

پر ہیز مکن ز کیمیائے کہ ازو
یک جرعه خوردی ہزار علت بہر د
مطلب: شراب کے جام لٹڈھایا کر، تاکہ اسباب و مخلوقات پر نظر اور سود و زیاں کی فکر سے تور ہائی پائے، اور بہتر (72) فرقوں کے اندیشے سے (کہ ان میں سے کون حق پر ہے، کون غلط ہے، کون جنتی ہے، کون ناری ہے) تور ہائی پائے۔ اس کیمیا اثر نسخہ اکسیر دارو (شراب) سے پر ہیز نہ کر، کہ اس کا ایک گھونٹ پینے سے باطن کی ہزار بیماریاں دور ہوتی ہیں۔

(۴)

زاں مے کہ حیات جاودانی ست بخور
سرماہ لذت جوانی است بخور
سوزندہ چو آتش است لیکن غم را
سازندہ چو آب زندگانی است بخور
مطلب: مرزا وہ شراب جس سے حیات جاودانی (ہمیشہ کی زندگی) ملے، پیا کر، یہ عہد شباب کی لذت کی جمع پونجی ہے، اسے پیا کر، یہ آگ کی طرح جلانے والی ہے لیکن غم و اندیشے کو آب حیات بھی بنانے والی ہے، پیا کر۔

(۵)

مے خوردن من نہ از برائے طرب است
خواہم کہ دے ز خوشن باشم باز ہم
مطلب: غالب کا یہ شعر اسی رباعی کی ترجمانی ہے۔
مے سے غرض نشاط ہے کس رو سیاہ کو
ایک گونہ بے خودی مجھے دن رات چاہئے

(۶)

دریاب کہ از روح جدا خواہی رفت
خوش باش ندانی ز کجا آمدہ
مطلب: اپنی زندگی کا سراغ پالے کیونکہ (عنقریب) روح سے تیرا عنصری وجود جدا ہو جائے گا، اللہ کے اسرار و غیب کے پردوں میں تو جا پہنچے گا، خوش و بے فکر رہا کرتو نہیں جانتا، کہاں سے آیا ہے؟ جام شراب لٹڈھایا کر کیونکہ تو نہیں جانتا کہ کہاں جائے گا۔

(۷)

مے خور کہ تنت بخاک در ز رہ شود
خاکت پس از اں پیالہ وجرہ شود

از دوزخ و از بہشت فارغ می باش عاقل بختیں خبر چہ اغترہ شود
مطلب: شراب پی کہ تیرا تن (خاکی جسم) آخر کار در میکدہ کا جزء اور حصہ بن جائے گا، تیرے خاکی جسم کے اجزاء و ذرات سے مے خانے کے پیالے اور مٹکے بنادیے جائیں گے، جنت و دوزخ کے فکر و تذکرے سے فارغ و بے فکر ہو جا، سمجھ دار ایسی خبروں سے غرور میں نہیں آتے (اخلاص کا درجہ جنت و دوزخ سے بھی بلند کر)

(۸)

مے دہ کہ دل ریش مرہم اوست سودا ز دکان عشق را ہدم اوست
پیش دل من خاک کیلے جرعہ بہ است از چرخ کہ کا سہ سر عالم اوست
مطلب: مجھے شراب کا جام پلا کہ میرے زخمی دل کے لئے وہی مرہم کا کام کرتی ہے، عشق کے سودا ز دوں و دیوانوں کے لئے وہ (شراب) ہدم و دمساز ہے۔ میرے دل کی بارگاہ میں ایک گھونٹ شراب زیادہ قدر و قیمت کی حامل ہے، اس گردش کنال آسمان سے جو جہان کا سرپوش ہے۔

(۹)

چوں نیست مقام مادریں دیر مقیم بے ساقی و معشوق خدا نیست الیم
تا کہ ز قدیم و محدث اے مردِ مکیم چوں من رستم ز جہاں چہ محدث چہ قدیم
مطلب: جبکہ ہمارا قیام اس بنگدہ و ہم و گماں (دنیا) میں دائمی نہیں ہے، تو بغیر ساقی (شراب پلانے والا) اور معشوق کے یہاں وقت گزاری عذاب الیم سے کم نہیں، اے فلسفی! تو حادث و قدیم کی بحثوں میں کب تک الجھا رہے گا، جب میں اس دنیا سے کنارہ کر لوں گا تو جہاں، کائنات خواہ قدیم ہو، خواہ حادث میری بلا سے۔ توضیح: دھری و مادہ پرست فلاسفہ کا خیال ہے کہ یہ مادی عالم قدیم ہے، ہمیشہ سے ہے ہمیشہ رہے گا، دیگر فلاسفہ اس کو حادث مانتے ہیں، یعنی عارضی و فانی ہے، نو پیدا ہے۔

(۱۰)

از درس علوم جملہ بگریزی بہ و اندر سر زلف دلبر آویزی بہ
زاں پیش کہ روزگار خونست ریزد تو خونِ صراحی بقدرِ ریزی بہ
مطلب: علوم و فنون کے درس و تحصیل سے بھاگنا ہی بہتر ہے، اور دلبر و جاناں کے کاکل و گیسو سے بندھ

جانا ہی بہتر ہے، قبل اس کے کہ زمانہ تیری خوریزی کرے (تجھے موت کے راستے پیوند زمین کر دے) تو صراحی (شراب کا مٹکا) سے خون (شراب کہ خون کے مثل سرخ ہوتی ہے) پیالے (جام) میں انڈیل لے (پینے کے لئے) تو بہتر ہے۔

(۱۱)

می خوردن و شاد بودن آئین منست فارغ بودن ز کفر و دین منست
گفتم بعروس دہر کا بین تو چست گفتا دل خرم تو کا بین منست
مطلب: بے نوشی کرنا اور خوش و مست رہنا میرا دستور و آئین ہے، کفر و ایمان سے الگ و فارغ رہنا میرا دین و مذہب ہے۔ زمانے کی دہن (کائنات کو دہن سے تشبیہ دی ہے) سے میں نے کہا تیرا حق مہر کیا ہے؟ کہنے لگی تیرا مست و شاداں دل میرا مہر ہے۔

(۱۲)

ایں کوزہ چمن عاشق زاری بودست و اندر طلب روئے نگاری بودست
ایں دستہ کہ در گردن او می بینی دستہ است کہ در گردن یارے بودست
مطلب: یہ کوزہ بھی میری طرح کوئی عاشق زار تھا، اور کسی خوب و صنم کے وصل کا طلب گار تھا، یہ دستہ جو اس کی گردن میں دیکھ رہا ہے، یہ کوئی ہاتھ ہے (کسی عاشق زار کا) جو محبوب کی گردن میں ڈالے ہوئے ہے۔ وضاحت: خیام مٹی کے کوزے اور صراحی کو دیکھتا ہے، تو اس کے خیال کا پرندہ تخیلاتی دنیا میں پہنچ جاتا ہے، وہ تصور کرتا ہے کہ یہ مٹی جو آج اس کوزے کا قالب اختیار کر چکی ہے، ماضی میں کبھی یہ کسی عاشق کے خاکی وجود کے قالب میں تھی، اور اس کوزے کی گردن کے پاس جو دستہ ہے، پکڑنے کے لئے، یہ دراصل اس عاشق کا ہاتھ تھا، جو وہ اپنے محبوب کے گلے میں ڈالے ہوئے ہوتا تھا۔

(۱۳)

ہر جا کہ گلے دلا لہ زارے بودست ز سرخی خون شہر یارے بودست
ہر شاخ بنفشہ کز ز میں می روید خالے است کہ بر رخ نگارے بودست
مطلب: جہاں کہیں کوئی گل و گلشن ہے، وہ کسی تاجدار کسی بادشاہ کے خون کی سرخی سے اُگا ہے، بنفشے کی جو شہنی جو یونا، زمین سے اُگتا ہے، یہ اصل میں کوئی تیل ہے، جو کسی محبوب کے رخسار پر تھا۔

ہمنہ صر

تذکرہ اولیاء (حکایات از روض الراحین شیخ یافعی رحمہ اللہ۔ ساتویں و آخری قسط) مفتی محمد امجد حسین
اولیاء کرام اور سلف صالحین کے نصیحت آموز واقعات و حالات اور ہدایات و تعلیمات کا سلسلہ

یہ دنیا اے دوستو! بخدا کسی کا گھر نہیں

ایک بزرگ کی یہ نصیحت آموز حکایت منقول ہے، وہ فرماتے ہیں کہ:
میں اللہ والوں کی ایک جماعت کے ساتھ ایک جنگل میں تھا، جہاں پانی کا نام و نشان نہ تھا، ظہر کی نماز کا وقت ہوا، ہم نے اللہ تعالیٰ سے پانی کے لئے دعا کی، ابھی دعا ہی کر رہے تھے کہ بہت دور کچھ دکھائی دیا، (شاید ان کے لئے یہ بطور عبرت و کرامت اللہ نے ظاہر کیا یا پہلے سے ہی ظاہر تھا، ان کی نظر اب پڑی، بظاہر ان کے لئے بطور خاص ظاہر کیا گیا، جیسا کہ اس کے نہایت دور ہونے کے باوجود ان کی نظر پڑنے سے معلوم ہوتا ہے) ہم اس طرف چلے اس کی دوری کو اللہ نے ہمارے لئے لپیٹ لیا (طی الارض بطور کرامت اللہ والوں کے لئے ہوتا رہتا ہے) ہم یہاں پہنچے تو یہ ایک عالی شان محل تھا، جس کے ارد گرد باغ و چمن پھیلا ہوا تھا، اور نہریں، چشمے جا بجا جاری تھے، ہم نے اللہ کا شکر کیا، وضو کیا، نماز پڑھی، پھر محل کی طرف بڑھے، محل کی دیوار پر یہ دو شعر کندہ تھے۔

هَذَا مَنَازِلُ أَقْوَامٍ عَهَدَتْهُمْ
دَعَتْهُمْ نَوْبُ الْأَيَّامِ فَارْتَحَلُوا
فِي رَغْدٍ عَيْشٍ خَصِيْبٍ مَا لَهُ خَطَرُ
إِلَى الْقُبُورِ فَلَا عَيْنٌ وَلَا أَثَرُ

مطلب..... یہ ٹھکانے ایک قوم کے ہیں، جن کو میں نے کمال عیش و خوشحالی میں مگن پایا، جیسے ان کو کوئی خطرہ و اندیشہ ہی نہیں (موت کی تیاری، فکرِ آخرت سے بالکل غافل تھے) پھر زمانے کے حوادث ان پر متوجہ ہوئے، تو یہ قبروں کی طرف کوچ کر گئے (مر گئے) اب نہ وہ خود ہیں نہ ان کا کوئی نام و نشان۔

کیسے کیسے گھر اجاڑے موت نے
پہل تن کیا کیا بچھاڑے موت نے
کھیل کتنوں کے بگاڑے موت نے
سر و قد قبروں میں گاڑے موت نے
ایک دن مرنا ہے آخر موت ہے
کمر لے جو کرنا ہے آخر موت ہے
محل کے درمیان ایک سوئے کا تخت بچھا ہوا تھا، جس پر درج ذیل اشعار مرقوم تھے کہ:

لَا زِلْتُ تَطْلُبُ كُلَّ مَا
يُرَدِّي وَتَمَعْنُ فِي الطَّلَبِ

وَمَلَكَتْ مَا أَمَلَيْتِ مِنْ
أَرْضِ الْأَعَاجِمِ وَالْعَرَبِ
مَدَّتْ إِلَيْكَ يَدَيِ الرُّدَى
فَذَهَبَتْ فِيمَنْ قَدْ ذَهَبَ

مطلب..... تو ہمیشہ ایسی چیز طلب کرتا رہا، جو ہلاک کرنے والی ہے، اور اس کے لیے خوب محنت کرتا تھا، تو اپنے عزائم اور امیدوں کے موافق عرب و عجم کے علاقوں پر قابض و مالک ہو گیا (ملک فتح کر لیے) تب تجھ پر موت نے اپنا ہاتھ بڑھایا، اور مرنے والوں کے زمرے میں تجھے بھی شامل و داخل کر لیا۔

قیصر و سکندر و جم چل بے
زال اور سہراب و رستم چل بے
کیسے کیسے شیر و ضیغم چل بے
سب دکھا کر اپنا دم غم چل بے

ہم نے وہاں ایک باغ دیکھا جس میں سب مرمر کی تختی لگی ہوئی تھی، اور اس پر یہ اشعار درج تھے کہ:

قَدْ كَانَ صَاحِبُ هَذَا الْقَصْرِ مُغْتَبَا
فِي ظِلِّ عَيْشٍ يَخَافُ النَّاسُ مِنْ بَاسِهِ
إِذْ جَاءَهُ بَغْتَةً مَا لَا مَرَدَّ لَهُ
فَاجْرُؤُ إِلَى الْقَصْرِ فَانْظُرْ كَيْفَ أَوْ حَشَهُ
فَقَدَانِ أَرْبَابَهُ مِنْ بَعْدِ إِنْسَانِهِ

مطلب..... کبھی یہ محل والا بھی مخلوق کی آنکھوں میں قابلِ رشک تھا، عیش و عشرت کے سائے میں زندگی گزارتا، اور لوگ اس کی ہیبت اور دبدبے سے کانپتے تھے، اچانک اس پر نہ ٹلنے والی موت آئی، آخر وہ مر گیا، اور تاج اس کے سر سے اتر گیا، تو اس محل میں چل کر دیکھ کس قدر وحشت و ویرانی اس کے آبادکاروں کے نہ رہنے کی وجہ سے اس سے ٹپکتی ہے، حالانکہ یہ پہلے آباد تھا، یہاں چہل پہل تھی۔

تو نے منصب بھی اگر پایا تو کیا
گنج سیم و زر بھی ہاتھ آیا تو کیا
قصر عالی شاں بھی بنوایا تو کیا
دبدبہ بھی اپنا دکھلایا تو کیا

ایک دن مرنا ہے آخر موت ہے
کر لے جو کرنا ہے آخر موت ہے
پھر ہم قبہ کی (گنبد) کی طرف گئے، جس کے پتھروں میں ایک قبر تھی، اس پر یہ شعر سنگِ مرمر کی تختی پر لکھا ہوا تھا کہ:

أَنَارَهُنَّ التُّرَابُ فِي اللَّحْدِ وَحْدَى
وَاضِعًا تَحْتَ لَبِنَةِ التُّرَابِ خَدَى

مطلب..... میں مٹی میں دھنس گیا ہوں، اور قبر میں تنہا ہوں، مٹی کی اینٹ پر میرا رخسار دھرا ہوا ہے۔

ملے خاک میں اہل شاں کیسے کیسے
مکین ہو گئے لامکاں کیسے کیسے

زمیں کھا گئی آسماں کیسے کیسے

ہوئے نامور بے نشان کیسے کیسے

کچھ مزید اشعار حسب موقعہ ملاحظہ ہوں:

عَلَبَ الرِّجَالُ قُلُوبَ النِّسَاءِ فَكَلِمَ تَنْفَعُهُمُ الْقُلُوبُ

بَاتُوا عَلَى قُلُوبِ الرِّجَالِ يَخْرُسُهُمْ

وَاسْتَنْزَلُوا بَعْدَ عِزِّ عَنْ مَعَاذِلِهِمْ

نَادَاهُمْ صَارِخٌ مِنْ بَعْدِ مَا ذَفَنُوا

أَيُّنَ الْأُسْرَةِ وَالْتِيحَانِ وَالْحُلُلِ

أَيُّنَ الْوُجُوهِ الَّتِي كَانَتْ مُنْعِمَةً

مِنْ ذُوْنِهَا تُضْرَبُ الْأَسْتَارُ وَالْكُلُلِ

فَافْضَحِ الْقَبْرُ عَنْهُمْ حِينَ سَلَّيْتُمْ

تِلْكَ الْوُجُوْهُ عَلَيْهِ الدُّوْدُ يَقْتَتِلُ

قَدْ طَالَ مَا أَكَلُوا ذَهْرًا وَمَا نَعِمُوا

فَاصْبَحُوا بَعْدَ طُولِ الْأَكْلِ قَدْ أَكَلُوا

مطلب..... یہ لوگ پہاڑوں کی چوٹیوں پر (محلات بنا کر) بسیرا کیے رہے، اور ان کی حفاظت مضبوط لوگ

کرتے تھے (باڈی گارڈ، لشکر، فوجیں) لیکن پہاڑوں کی چوٹیوں نے ان کو کچھ نفع نہ دیا، وہ اپنے پناہ گاہوں سے عزت پانے کے بعد اتار دیے گئے، اور گڑھوں (قبروں) میں گاڑ دیے گئے، ہائے کیسی بری جگہ اتارے گئے، دفن کے بعد ایک شخص نے آواز بلند ان سے (قبروں سے) پوچھا، وہ تخت و تاج اور قیمتی پوشاکیں، شاہی لباس تمہارے کہاں گئے، وہ منہ اور چہرے کہاں گئے، جو ناز و نعمت میں پلے ہوئے تھے، جن کے آگے چلن اور پردے پڑے رہتے تھے، جب اس نے سوال کیا تو قبر نے بزبان حال جواب دیا کہ ان چہروں پر کیڑے ریگ رہے ہیں، بہت انہوں نے کھایا پیا، اور ناز و نعمت میں پلے بڑھے، آخر خود (کیڑوں کی) غذا بن گئے۔

اسی سے سکندر سافا فتح بھی ہارا

اجل نے نہ کسریٰ ہی چھوڑا نہ دارا

پڑا رہ گیا سب یہیں ٹھاٹھ سارا

ہر اک لے کے کیا کیا حسرت سدھارا

اسی مضمون میں مؤلف (علامہ یافعی رحمہ اللہ) کے کچھ اشعار ملاحظہ ہوں کہ:

عَلَى الْخَيْلِ الْعَتِيقَاتِ النَّجَابِ

رُكُوبُ النَّعْشِ أَنْسَاهُمْ رُكُوبًا

بِهِ عَرَسَ الْمَلِيحَاتِ النَّقَابِ

وَلَيْلُ الْقَبْرِ أَنْسَاهُمْ لَلَّيْلَ

لَهَا قَدْ زَيْنُوا فُرُشَ التُّرَابِ

وَأَنْسَاهُمْ لَفُرُشِ نَاعِمَاتِ

أَكُوْلًا لِلْبَهَائِيَّاتِ التُّرَابِ

عَلَا الدُّوْدُ الْخُدُوْدَ وَغَاصَ فِيْهَا

مطلب..... جنازہ کی چارپائی پر جب یہ سوار ہوئے تو ان کو بھول گیا، عمدہ عربی نسل گھوڑوں پر سوار ہونا (جو ان کی زندگی بھر کا مشغلہ تھا) اور قبر کی رات نے ان کو شب زفاف بھلا دی (شادی کی پہلی رات) جو حسین اور خویہ دو دلہنوں کے ساتھ انہوں نے گزاری تھی، انہیں نرم گرم بچھونے اپ بھول گئے کہ ان کے واسطے مٹی کے بستر بچھ گئے، ان کے رخساروں پر کیڑے چڑھ گئے، اور ان کی جلد میں گھس گئے، ان کی رونق و حسن کو مٹی کھا گئی۔ ے

یہی تھو کو دھن ہے رہوں سب سے بالا
ہو زینت زرا می ہو فیش زرا لا
جیا کرتا ہے کیا یونہی مرنے والا
تجھے حسن ظاہر نے دھوکے میں ڈالا
کچھ مزید اشعار ملاحظہ ہوں:

وَقَفْتُ عَلَى الْبُنْيَانِ حِينَ رَأَيْتُهُ
فَكَبَّرَ لِلرَّحْمَنِ حِينَ رَأَيْتِي
فَقُلْتُ لَهُ أَيْنَ الَّذِينَ عَاهَدْتُهُمْ
حَوَالَيْكَ فِي أَمْنٍ وَخَفْضِ زَمَانٍ
فَقَالَ مَضَوْا وَاسْتَوْدَعُونِي رَحَالَهُمْ
وَمَنْ ذَا الَّذِي يَنْقِي عَلَى الْحَذَائِ
مطلب..... میں نے ایک عمارت دیکھی تو میں وہاں کھڑا ہو گیا، اس نے مجھے دیکھ کر ”اللہ اکبر“ کہا (بزبان حال اس عمارت نے اللہ کی بڑائی یاد دلائی) میں نے (تصور و خیال میں) اس عمارت سے پوچھا کہ وہ لوگ کہاں گئے جنہوں نے تیرے دامن میں زندگی گزاری، اور وہ تیرے ارد گرد امن و خود عیشی میں جیتے رہے؟ عمارت سے (بزبان حال) جواب آیا کہ وہ چلے گئے، اور اسباب و سامان میرے سپرد کر گئے، اور اس ناپائیدار عالم میں کون ہمیشہ رہا ہے؟ ے

وہ ہے عیش و عشرت کا کوئی محل بھی
جہاں تاک میں کھڑی ہوا جل بھی
بس اپنے اس جہل سے تو نکل بھی
یہ طرزِ معیشت اب اپنا بدل بھی
جگہ جی لگانے کی دنیا نہیں ہے
یہ عبرت کی جا ہے تماشا نہیں ہے

ایک واقعہ

حضرت علی رضی اللہ عنہ ایک دفعہ جنت البقیع میں زیارتِ قبور کے لئے گئے، تو وہاں یہ اشعار پڑھے کہ:

مَا لِي مَرَرْتُ عَلَى الْقُبُورِ مُسَلِّمًا
قَبْرِ الْحَبِيبِ فَلَمْ يَرُدُّ جَوَابِي
يَا قَبْرُ مَا لَكَ لَا تُجِيبُ مُنَادِيًا
أَمَلْتُ بَعْدِي صُحْبَةَ الْأَحْبَابِ

مطلب..... کیا وجہ ہے کہ میں اپنے پیاروں کی قبروں پر سلام کرتا ہوا گزرا، لیکن سلام کا جواب نہ ملا، اے قبر! تجھے کیا ہوا تو جواب نہیں دیتی، پکارنے والے کو؟ کیا ہم سے جدا ہو کر تم رشتہ و تعلق کو بھول گئے؟ اسی وقت ایک آواز آئی، اور یہ اشعار سنائی دیے کہ:

قُلْ لِلْحَبِيبِ وَ كَيْفَ لِي بِجَوَابِكُمْ
وَأَنَا الرَّهْمِيُّ بِجَنْدَلٍ وَ تَرَابٍ
وَحَجَبْتُ عَنْ أَهْلِي وَ عَنْ أَحْبَابِي
أَكَلُ التُّرَابِ مَحَابِسُنِي فَنَسِيتُكُمْ

مطلب..... دوست سے کہہ دو کہ میں کیسے جواب دوں کہ میں مٹی اور پتھروں میں دھنسا ہوا ہوں، مٹی میری رونق اور شادابی کو کھا گئی، اور میں تمہیں بھول گیا، اور اپنے احباب و اقرباء سے پوشیدہ ہو گیا۔

جب اس بزم سے اٹھ گئے دوست اکثر
ہر وقت پیش نظر جب ہے یہ منظر
اوراٹھتے چلے جا رہے ہیں برابر
یہاں پر ترادل بہلتا ہے کیونکر

کسی قبر پر یہ اشعار لکھے ہوئے تھے

مُقِيمٌ إِلَى أَنْ يَبْعَثَ اللَّهُ خَلْقَهُ
لِقَاؤِكَ لَا يُرْجَى وَ أَنْتَ قَرِيبٌ
تَزِيدُ بَلَى فِي كُلِّ يَوْمٍ وَ لَيْلَةٍ
وَ تَبْلَى كَمَا يَبْلَى وَ أَنْتَ حَبِيبٌ

مطلب..... تو یہاں اس وقت تک مقیم ہے، جب تک اللہ مخلوق کو زندہ کرے، تو دل میں قریب ہے، لیکن تیری ملاقات کی امید نہیں، ہر دن رات بوسیدگی بڑھتی جاتی ہے، اور جس قدر زمانہ گزرتا جاتا ہے، تو بھی پرانا ہوتا جاتا ہے، مگر تو ہر حال میں ہمیں عزیز ہے، دل سے تیری یاد نہیں نکلتی۔

دنیا کے ناسیداری کے متعلق چند اشعار

وَمَنْ يَكُنْ يَجْمَعُهَا
لَا تَشْبَعُ النَّفْسُ مِنْ دُنْيَا تَجْمَعُهَا
فَسَوْفَ يَوْمٌ عَلَى رَعْدٍ يَخْلِيهَا
لَا دَارَ لِلْمَرْءِ بَعْدَ الْمَوْتِ يَسْكُنُهَا
وَمَنْ بَنَاهَا بِخَيْرِ طَابَ مَسْكَنُهَا
وَأَعْلَمُ بِأَنَّكَ بَعْدَ الْمَوْتِ تَجْتَنِيهَا
فَاعْرِسْ أَصُولَ الثَّقَى مَا عَشْتُ مُجْتَنِيهَا

مطلب..... جس نے دنیا سمیٹنے کو اپنا مقصد زندگی بنالیا ہو، وہ ایک دن ذلت کے ساتھ اس کو چھوڑے گا، جس دنیا کو وہ سمیٹ رہا ہے، اس سے نفس کا پیٹ نہیں بھرنا، جبکہ زندگی گزارنے کے لئے تھوڑی سی دنیا بھی

کافی ہو جاتی ہے، مرنے کے بعد آدمی کا کوئی ٹھکانہ اور رہائش نہیں، مگر وہی جو دنیا میں (وہ آخرت کے لئے) بنا کر آیا ہے، جس نے مرنے سے پہلے اچھا مکان بنالیا، تو مرنے کے بعد وہ اسے مل جائے گا، جس نے برا مکان بنالیا، تو مرنے کے بعد یہ رسوا ہو جائے گا، زندگی میں کوشش کر کہ تقویٰ کا درخت لگائے، اور یقین جان کہ موت کے بعد تو اس کا پھل کھائے گا۔

یہ دنیاۓ فانی ہے محبوب تجھ کو
ہوئی واہ کیا چیز مرغوب تجھ کو
نہیں عقل اتنی بھی مجذوب تجھ کو
سمجھ لینا اب چاہئے خوب تجھ کو
جگہ جی لگانے کی دنیا نہیں ہے
یہ عبرت کی جاہ تماشا نہیں ہے

ربیع بن خثیم رحمہ اللہ کی لڑکی ان سے کہا کرتی کہ بابا جان یہ کیا بات ہے کہ سب لوگ سوتے ہیں، اور آپ نہیں سوتے، آپ فرماتے کہ بیٹی مجھ کو آگ کا ڈر ہے، اور جب ان کی ماں نے ان کا حال رونے اور جاگنے کا دیکھا، تو کہا بیٹا تو نے شاید کسی کو مار ڈالا ہے، کہا کہ ہاں! ماں نے کہا وہ کون شخص تھا، تاکہ ہم اس کے رشتہ داروں کو ڈھونڈیں، اور تجھ کو اس کا خون معاف کرا دیں، اس لئے کہ تیرا حال اگر وہ دیکھیں گے تو ضرور ترس کھا کر معاف کر دیں گے، تو آپ نے جواب دیا کہ وہ تو میرا نفس ہے (جسے میں نے مار ڈالا)

ثابت بنانی کہتے ہیں کہ میں ایسے لوگوں سے ملا ہوں جو نماز پڑھتے پڑھتے تھک جاتے تھے، اور پھر اپنے بستروں پر گھٹنوں کے بل چل کے آتے تھے (اتنی کثرت سے نماز پڑھتے)

حضرت حسن فرماتے ہیں کہ میں نے بہت سے لوگوں کو دیکھا اور ان میں سے ایسی جماعتوں کے ساتھ رہا کہ وہ دنیا کی کسی چیز کے آنے سے خوش نہ ہوتے، اور نہ کسی چیز کے جانے کا غم کرتے، دنیا ان کے نزدیک اس مٹی سے بھی ذلیل تھی جس کو تم اپنے پاؤں سے ملکتے ہو، بعضے ان میں سے ایسے تھے کہ عمر بھر کبھی ان کے لئے کپڑا نہ نہ ہوا، اور نہ کبھی اپنی بیوی سے کھانے کی فرمائش کی، اور نہ کبھی زمین پر سونے کے لئے کوئی چیز بچھائی، اور ان کو میں نے کتاب اللہ اور حدیث پر عامل پایا، جہاں رات ہوتی، ہاتھ پاؤں پر کھڑے ہو گئے، چہروں کو زمین پر رکھتے اور آنسو بہاتے کہ آخرت میں رہائی پاویں، جب کوئی اچھی بات کرتے تو اس سے خوش ہوتے، اور اس کے شکر میں جدوجہد کرتے، اور اللہ تعالیٰ سے اس کو قبول فرمانے کی دعا مانگتے، اور جب کوئی برائی کرتے تو اس سے غمگین ہوتے، اور خدا تعالیٰ سے درخواست کرتے کہ ہماری اس خطا کو معاف فرما، یقین جانو کہ وہ ہمیشہ اسی طرح اسی حال پر رہے۔

پیارے بچو!

مولانا محمد ناصر

فضول خرچی کا نقصان

پیارے بچو! ایک لڑکا جس کا نام فیصل تھا، وہ بہت مال دار والدین کا بیٹا تھا، فیصل اپنے والد کی کمائی سے خوب مزے اڑاتا تھا، اور بے فکری کے ساتھ جتنے پیسے چاہتا، خرچ کر دیتا تھا۔ فیصل اپنے بہن بھائیوں میں سب سے بڑا تھا، اور اُس کا ایک چھوٹا بھائی اور ایک چھوٹی بہن تھی، فیصل کی عادتیں اُس کے بھائی بہن بھی دیکھتے تھے، اور جو عادتیں فیصل کی تھیں، وہی اُس کے بھائی اور بہن میں بھی پیدا ہو رہی تھیں۔ فیصل کے والدین بھی کیونکہ مال دار تھے، اس لئے وہ فیصل کو فضول خرچی سے منع نہیں کرتے تھے، فیصل سکول جاتے ہوئے روزانہ والدین سے کافی پیسے لے کر جاتا، اور جب سکول سے واپس آتا، تو سارے پیسے خرچ کر چکا ہوتا تھا، فیصل کی بُری عادتیں اُس کے بھائی اور بہن نے بھی اختیار کرنے لگے، اور انہوں نے بھی فضول خرچیاں شروع کر دیں۔

بچو! تم جانتے ہو کہ بہن بھائیوں میں جو بڑا ہوتا ہے، چھوٹے بہن بھائیوں میں بھی بڑے کی عادتیں پیدا ہوتی ہیں، اس لئے بہن بھائیوں جو بڑا ہو، اُس کو چاہئے کہ اچھی عادتیں اختیار کرے، تا کہ چھوٹے بہن بھائیوں میں بھی اچھی عادتیں پیدا ہوں۔

لیکن فیصل کو اپنے بڑے ہونے کی کوئی پروا نہ تھی، وہ والدین کے ساتھ بہن بھائیوں کے سامنے ضد کرتا، اور زیادہ پیسے مانگتا، اور فضول خرچیاں کرتا، فیصل کو دیکھ کر اُس کے بہن بھائی بھی وہی کام کرنے لگے، اور جب کوئی فیصل کو فضول خرچیوں سے منع کرتا، تو وہ کہتا کہ ہمارے ابو بہت مال دار ہیں، اتنے پیسے خرچ کرنے سے اُن کے مال و دولت میں کمی نہیں آئے گی۔

بچو! تم جانتے ہو کہ جب کوئی اللہ تعالیٰ کی نعمتوں کو ضائع کرتا ہے، تو اللہ تعالیٰ اپنی نعمتیں واپس لے لیتے ہیں، فیصل اور اس کے والدین کے ساتھ بھی یہی ہوا کہ فیصل نہ خود فضول خرچیوں سے باز آیا، اور نہ اس کے والدین نے اُسے فضول خرچیوں سے منع کیا، اور آخر کار وہ عیش و عشرت کے دن چلے گئے، اور اب فیصل اور اس کے والدین عُربت کی زندگی گزار رہے ہیں۔

بچو! تمہیں چاہئے کہ تم فیصل کی طرح فضول خرچ بننے کے بجائے اچھے بچے بنو، اور جو پیسے تمہیں تمہارے والدین خرچ کرنے کے لئے دیں، اُن میں سے کچھ بچالیا کرو۔

بزمِ خواتین

مفتی محمد یونس

توبہ کے فضائل



معزز خواتین! اللہ تعالیٰ نے ہمیں جو احکام دیے ہیں، جن پر عمل کرنا ہمارے لئے ضروری ہے، ان میں سے ایک حکم توبہ کرنا ہے۔

چنانچہ توبہ کے بارے میں حق تعالیٰ کا ارشاد ہے کہ:

يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُم جَنَّاتٍ تَجْرِي مِنْ تَحْتِهَا الْأَنْهَارُ يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا أَتِمِّمْ لَنَا نُورَنَا وَاغْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ (سورة التحريم، رقم الآية ۸)

ترجمہ: اے ایمان والو! تم اللہ کے سامنے سچی توبہ کرو، (یعنی دل میں گناہ پر کامل ندامت ہو، اور آئندہ اس کے نہ کرنے کا پختہ قصد ہو، اس میں تمام احکام دین فرائض واجبات بھی داخل ہو گئے کہ ان کا چھوڑنا گناہ ہے، اور تمام محرمات و مکروہات بھی آگئے کہ ان کا کرنا گناہ ہے) امید (یعنی وعدہ) ہے کہ تمہارا رب (اس توبہ کی بدولت) تمہارے گناہ معاف کر دے گا اور تم کو (جنت کے) ایسے باغوں میں داخل کرے گا، جن کے نیچے نہریں جاری ہوں گی (اور یہ اس روز ہوگا، جس دن اللہ نبی ﷺ کو اور جو مسلمان (ایمان اور دین کے رُوسے) ان کے ساتھ ہیں، ان کو رسوا نہ کرے گا، ان کا نور ان کے دائیں اور ان کے سامنے دوڑتا ہوگا (جیسا کہ سورہ حدید) میں گزر چکا ہے، اور وہ) یوں دعا کرتے ہوں گے کہ اے ہمارے رب ہمارے اس نور کو اخیر تک رکھیے (یعنی راستہ میں گُل نہ ہو جائے) اور ہماری مغفرت فرمادیجیے، آپ ہر شے پر قادر ہیں (اور اس دعا کی وجہ یہ ہوگی کہ قیامت میں ہر مومن کو کچھ نہ کچھ نور عطا ہوگا جس وقت پل صراط کے پاس پہنچ کر منافقین کا نور بجھ جائے گا جس کا ذکر سورہ حدید میں آچکا ہے، اس وقت مومنین یہ دعا کریں گے کہ منافقین کی طرح کہیں ہمارا نور بھی سلب نہ ہو جائے) (کنزانی الدر المنثور عن ابن عباس) (ترجمہ حضرت تھانوی رحمہ اللہ)

تشریح..... اس آیت کریمہ میں اللہ تعالیٰ نے تمام ایمان والوں کو مخاطب فرما کر سچی توبہ کرنے کا حکم دیا ہے۔
یا ایہا الذین امنوا میں جس طرح مرد مخاطب ہیں، اسی طرح عورتیں بھی اس خطاب میں شامل ہیں،
کیونکہ کلمہ گو مردوں کی طرح کلمہ گو عورتیں بھی ایمان والیاں ہوتی ہیں، توبہ (جس کا آیت میں حکم دیا گیا
ہے) کا لفظی معنی لوٹنا ہے، اور یہاں مراد گناہوں سے لوٹنا ہے، اور قرآن و سنت کی زبان میں توبہ اس کا
نام ہے کہ انسان اپنے پچھلے گناہوں پر نادم (پشیمان) ہو اور آئندہ ان گناہوں کے پاس نہ جانے کا پختہ
عزم کرے۔

اس آیت کریمہ میں اللہ تعالیٰ نے توبہ کے ساتھ ایک لفظ ”نُصوح“ ارشاد فرمایا ہے، اس لفظ کے بارے
میں علمائے کرام نے فرمایا ہے کہ یہ لفظ ”نُصوح“ کو اگر مصدر ”نُصِح اور نُصِحت“ سے لیا جائے تو اس کے
معنی خالص کرنے کے ہیں، اور اگر مصدر ”نُصاحت“ سے لیا جائے تو اس کے معنی کپڑے کو سینے اور جوڑ
لگانے کے ہیں۔

پہلے معنی کے اعتبار سے توبہ، نُصوح کے معنی یہ ہوں گے کہ وہ ریا اور نمود سے خالص ہو، محض اللہ تعالیٰ کی
رضا جوئی اور عذاب کے ڈر سے گناہ پر نادم ہو کر اس کو چھوڑ دے۔
اور دوسرے معنی کے اعتبار سے توبہ، نُصوح کا مطلب یہ ہوگا کہ تقویٰ اور نیک اعمال کا لباس جو گناہ کی وجہ
سے بھٹ گیا ہے، توبہ اس پھٹن کو جوڑنے والی ہے۔

بہر حال اس آیت کریمہ سے معلوم ہوا کہ اللہ تعالیٰ کے احکام میں سے ایک حکم توبہ کرنا بھی ہے، اور جس
طرح اللہ تعالیٰ کے اور احکام مثلاً نماز، روزہ، حج، زکاۃ وغیرہ پر عمل کرنا مسلمان کے لئے ضروری ہے اسی
طرح توبہ کے حکم پر عمل کرنا بھی ضروری ہے۔

ایک اور آیت میں بھی اللہ تعالیٰ نے توبہ کا حکم ارشاد فرمایا ہے۔

چنانچہ ارشاد ہے کہ:

وَأَنِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُغْفِرْ لَكُمْ مَتَاعًا حَسَنًا إِلَىٰ أَجَلٍ مُّسَمًّى
وَيُؤْتِ كُلَّ ذِي فَضْلٍ فَضْلَهُ وَإِنْ تَوَلَّوْا فَلَا يَأْتِي أَخَافَ عَلَيْكُمْ عَذَابٌ يَوْمَ

کَبِيرٍ (سورۃ الہود، رقم الآیہ ۳)

ترجمہ: اور (کتاب یعنی قرآن کے مقاصد میں سے یہ (بھی ہے) کہ تم لوگ اپنے گناہ

(شرک و کفر وغیرہ) اپنے رب سے معاف کراؤ پھر (ایمان لا کر) اس کی طرف (عبادت سے) متوجہ رہو وہ تم کو وقت مقرر (یعنی وقت موت) تک (دنیا میں) خوش عیشی دے گا اور (آخرت میں) ہر زیادہ عمل کرنے والے کو زیادہ ثواب دے گا اور اگر (ایمان لانے سے) تم لوگ اعراض (ہی) کرتے رہے تو مجھ کو (اس صورت میں) تمہارے لیے ایک بڑے دن کے عذاب کا اندیشہ ہے (ترجمہ حضرت تھانوی رحمہ اللہ)

تشریح..... اس آیت میں اللہ تعالیٰ نے اپنے بندوں کو یہ ہدایت فرمائی کہ وہ اپنے رب سے مغفرت اور معافی مانگا کریں، اور توبہ کیا کریں، مغفرت کا تعلق پچھلے گناہوں سے ہے، اور توبہ کا تعلق آئندہ ان کے قریب نہ جانے کے عہد سے ہے، اور درحقیقت صحیح توبہ یہی ہے کہ پچھلے گناہوں پر نادم ہو کر اللہ تعالیٰ سے ان کی معافی طلب کرے اور آئندہ ان کو نہ کرنے کا پختہ ارادہ کرے۔

توبہ کا حکم گزشتہ اقوام کو

توبہ کی اہمیت کا اندازہ اس بات سے بھی لگایا جاسکتا ہے کہ اللہ تعالیٰ نے گزشتہ اقوام کو بھی ان کے طرف بھیجے گئے انبیاء کے واسطے سے توبہ کا حکم دیا تھا، اور اس کا ذکر بھی اللہ تعالیٰ نے قرآن مجید میں کیا ہے۔

ملاحظہ ہو:

وَيَا قَوْمِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ قُوَّةً إِلَى قُوَّتِكُمْ وَلَا تَتَوَلَّوْا مُجْرِمِينَ (سورة الهود، رقم الآية ۵۲)

ترجمہ: اور اے میری قوم تم اپنے گناہ (کفر و شرک وغیرہ) اپنے رب سے معاف کراؤ (یعنی ایمان لاؤ اور) پھر (ایمان لا کر) اس کی طرف متوجہ رہو (اس کے نتیجے میں) وہ تم پر خوب بارشیں برس دے گا اور (ایمان و عمل کی برکت سے) تم کو اور قوت دے کر تمہاری قوت (موجودہ) میں ترقی کر دے گا (پس ایمان لے آؤ) اور مجرم رہ کر (ایمان سے) اعراض مت کرو۔

یہ حضرت ہود علیہ السلام کی سرکش قوم کو وعظ و نصیحت ہے، اور کفر و سرکشی سے توبہ تا تب ہو کر اللہ کے راستے پر آنے کی دعوت ہے، اور اس کے نتیجہ میں آخرت سے پہلے خود دنیاوی زندگی میں ملنے والے ثمرات، اثرات و برکات کا وعدہ ہے۔

وَإِلَىٰ قَوْمِهِمْ صَالِحًا قَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ هُوَ
أَنْشَأَكُمْ مِنَ الْأَرْضِ وَاسْتَعْمَرَكُمْ فِيهَا فَاسْتَغْفِرُوهُ ثُمَّ تَوْبُوا إِلَيْهِ إِنَّ رَبِّي قَرِيبٌ
مُجِيبٌ (سورة الہود، رقم الآیہ ۶۱)

ترجمہ: اور ہم نے قوم شمود کے پاس انکے بھائی صالح علیہ السلام کو پیغمبر بنا کر بھیجا انہوں نے
(اپنی قوم سے) فرمایا اے میری قوم تم (صرف) اللہ کی عبادت کرو اس کے سوا کوئی تمہارا
معبود (ہونے کے قابل) نہیں اس نے تم کو زمین (کے مادہ) سے پیدا کیا اور تم کو اس
(زمین) میں آباد کیا تو تم ایسے گناہ (شرک و کفر وغیرہ) اس سے معاف کراؤ پھر (ایمان لا
کر) اس کی طرف (عبادت سے) متوجہ رہو بے شک میرا رب (ایسے شخص سے جو اس کی
طرف توبہ تائب ہو کر رجوع کرے) قریب ہے قبول کرنے والا ہے۔

وَاسْتَغْفِرُوا رَبَّكُمْ ثُمَّ تَوْبُوا إِلَيْهِ إِنَّ رَبِّي رَحِيمٌ وَدُودٌ (سورة الہود، رقم الآیہ ۹۰)
ترجمہ: اور تم اپنے رب سے اپنے گناہ (یعنی شرک و ظلم) معاف کراؤ پھر (اطاعت و عبادت
کے ساتھ) اس کی طرف متوجہ ہو بے شک میرا رب بڑا مہربان بڑی محبت والا ہے

فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا يُرْسِلِ السَّمَاءَ عَلَيْكُمْ
مِدْرَارًا وَيُمْدِدْكُمْ بِأَمْوَالٍ وَبَنِينَ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا (سورة
نوح، رقم الآیہ ۱۰ الی ۱۲)

ترجمہ: پس میں (نوح علیہ الصلوٰۃ والسلام) نے کہا اپنے رب سے بخشش مانگو بیشک وہ بڑا
بخشنے والا ہے۔ وہ آسمان سے تم پر (موسلا دھار) بارشیں برسائے گا۔ اور مال اور اولاد سے
تمہاری مدد کرے گا اور تمہارے لیے باغ بنادے گا اور تمہارے لیے نہریں بنادے گا۔

ان آیات میں توبہ کر کے اللہ کی طرف رجوع کرنے پر ان دنیوی انعامات کا وعدہ ہے، بارشوں کا برسنہ،
جس سے زمین سرسبز و شاداب ہو کر اناج، غلے، پھل پھول کے خزانے لٹائے (قط سالی دور ہو جائے)
مال اور اولاد میں خوب افزائش، بڑھوتری، برکت و ترقی ہو جائے، نہریں، چشمے، باغات، کھیتیاں ہر سو
بہنے اور لہلہانے لگیں، جن سے زندگانی کا نظام خوب بارونق ہو جائے، خوشحال و با فراغت زندگی سے
معاشرہ مستفید ہونے لگے۔



موچھوں کو کاٹنے یا مونڈنے کا حکم

سوال

کیا فرماتے ہیں علمائے کرام اس مسئلہ کے بارے میں کہ:
موچھوں کے بارے میں شریعت کا کیا حکم ہے، اور اگر موچھیں اُسترے وغیرہ سے مونڈی جائیں، تو کیا گناہ ہے؟ محدثین و فقہائے کرام کی اس بارے میں کیا رائے ہے؟
بسم الله الرحمن الرحيم

جواب

جواب اور پر والے جڑے پر ناک کے نیچے اور اوپر والے ہونٹ کے درمیان اُگتے ہیں، وہ موچھوں کے بال کہلاتے ہیں۔ اے
جس طرح ڈاڑھی کا بڑھانا فطرت میں داخل اور شریعت کا حکم ہے، اسی طرح موچھوں کا کاٹنا فطرت میں داخل اور شریعت کا حکم ہے۔
لہذا موچھوں کو وقتاً فوقتاً کاٹنا چاہیے، اور ان کو بڑا نہیں کرنا چاہیے۔
البتہ فقہائے حنفیہ کے نزدیک غازیوں اور مجاہدوں کو کافروں سے جہاد کرنے کے موقع پر دشمنوں پر رعب ڈالنے کے لیے موچھیں بڑی رکھنا جائز ہے۔

پھر عام حالات میں چالیس دن میں ایک مرتبہ موچھوں کو ضرور کاٹ لینا چاہئے، اور ہفتہ میں ایک مرتبہ جمعہ

۱۔ الشارب: اسم فاعل شرب، يقال: شرب الماء أو غيره شرباً فهو شارب، ومنه قول الله تعالى: (فشاربون عليه من الحميم فشاربون شرب الهميم)

ورجل شارب وشروب وشراب وشريب: مولع بالشراب، كخمير، والشرب والشروب: القوم يشربون ويستمعون على الشراب، قال ابن سيده: الشراب اسم جمع لشارب، كركب ورجل، وقيل: هو جمع، والشروب جمع شارب، كشاهد وشهود.

والشارب -أيضاً- اسم للشعر الذي يسيل على الفم، قال أبو حاتم: ولا يكاد يثني، وقال أبو عبيدة: قال الكلابيون: شاربان، باعتبار الطرفين، والجمع شوارب ولا يخرج المعنى الاصطلاحى عن المعنى اللغوى (الموسوعة الفقهية الكويتية، ج ۲۵، ص ۳۱۶، مادة شارب)

کے دن اور بطور خاص جمعہ پڑھنے والے شخص کے لیے مونچھیں کاٹنا مستحب ہے۔

اور اگر کوئی مونچھیں اہتمام کے ساتھ نہ کاٹے، اور نہ مونڈے، بلکہ ہلکی ہلکی مونچھیں کاٹ لیا کرے، تو اسے کم از کم اتنی مونچھیں ضرور کاٹ لینا چاہئے کہ اس کے ہونٹوں کی سرخی مونچھوں کے بالوں سے خالی ہو جائے، اور مونچھوں کے بال اس کے ہونٹوں کی سرخی پر نہ آئیں۔ لے

۱۔ اتفق الفقهاء على أن الأخذ من الشارب من الفطرة؛ لما ورد عن أبي هريرة -رضي الله عنه -عن النبي صلى الله عليه وسلم قال: الفطرة خمس -أو: خمس من الفطرة -الختان والاستحداد وتقليم الأظفار ونتف الإبط وقص الشارب. قال النووي: وتفسير الفطرة هنا هو الصواب؛ لما ورد في صحيح البخاري عن عبد الله بن عمر -رضي الله تعالى عنهما -عن النبي صلى الله عليه وسلم قال: من السنة قص الشوارب ونتف الإبط وتقليم الأظفار. واتفق الفقهاء على أن الأخذ من الشارب من السنة، للحديثين السابقين، ولما ورد عن زيد بن أرقم -رضي الله عنه. قال: قال رسول الله صلى الله عليه وسلم: من لم يأخذ من شاربِه فليس منا. لكن الفقهاء اختلفوا في ضابط الأخذ من الشارب، هل يكون بالقص أم بالحلق أم بالإحفاء؟ فأما الحنفية فقد اختلفوا فيما يسن في الشارب، ونقل ابن عابدين الخلاف فقال: المذهب عند بعض المتأخرين من مشايخنا أنه القص، قال في البدائع: وهو الصحيح، وقال الطحاوي: القص حسن والحلق أحسن، وهو قول علمائنا الثلاثة. وأما طرفا الشارب، وهما السبلان، فقول: هما منه، وقيل: من اللحية، وعليه فلا بأس بتركهما، وقيل: يكره لما فيه من التشبه بالأعاجم وأهل الكتاب، وهذا أولى بالصواب. ونص الحنفية على أن توفير الشارب في دار الحرب للغايز مندوب؛ ليكون أهيب في عين العدو. ويستحب عندهم قص الشارب كل أسبوع، والأفضل يوم الجمعة، ويكره تركه وراء الأبرعين لما رواه أنس بن مالك -رضي الله عنه -قال: وقت لنا في قص الشارب وتقليم الأظفار ونتف الإبط وحلق العانة لا تترك أكثر من أربعين ليلة. وهو من المقدرات التي ليس للرأى فيها مدخل فيكون كالمرفوع. وقال المالكية: قص الشارب من الفطرة لقول النبي صلى الله عليه وسلم: قصوا الشوارب وهو سنة خفيفة، فليس الأمر في الحديث للوجوب، والسنة: القص لا الإحفاء، والشارب لا يحلق بل يقص، قال يحيى: سمعت مالكا يقول: يؤخذ من الشارب حتى يبدو طرف الشفة وهو الإطار، ولا يجزه فيمثل بنفسه.

وفي قص السبلتين عندهم قولان. والمعتمد عند المالكية أنه يجب على المرأة حلق ما حلق لها من شارب. وقال الشافعية: قص الشارب سنة للأحاديث الواردة في ذلك، ويستحب في قص الشارب أن يبدأ بالجانب الأيمن، لأن النبي صلى الله عليه وسلم كان يحب التيامن في كل شيء. وهو مخير بين أن يقص شاربِه بنفسه أو يقصه له غيره لأن المقصود يحصل من غير هتك مروءة. وأما حد ما يقصه: فالمختار أن يقص حتى يبدو طرف الشفة، ولا يحفه من أصله، قالوا: وحديث: أحفوا الشوارب) محمول على ما طال على الشفتين، وعلى الحف من طرف الشفة لا من أصل الشعر، وقد روى الترمذی عن عبد الله بن عباس -رضي الله تعالى عنهما -قال: كان النبي صلى الله عليه وسلم يقص أو يأخذ من شاربِه، وكان إبراهيم خليل الرحمن يفعلُه، وروى البيهقي في سننه عن شرحبيل بن مسلم الخولاني قال: رأيت خمسة من أصحاب رسول الله صلى الله عليه وسلم يقصون شواربهم ويعفون لحاهم ويصغرونها: أبو أمامة الباهلي، وعبد الله بن بسر، وعتبة بن عبد السلمي،

﴿تقيہ حاشیہ اگلے صفحے پر ملاحظہ فرمائیں﴾

خلاصہ یہ کہ موٹھیں چالیس دن کے اندر اندر ایک مرتبہ ضرور کاٹ لین چاہئیں، اور لمبی لمبی موٹھیں نہیں رکھنی چاہئیں۔

اور ہفتے میں ایک مرتبہ کاٹ لینا بہتر ہے، جس میں جمعہ کے دن کی رعایت مستحب ہے۔

﴿گزشتہ صفحے کا بقیہ حاشیہ﴾

والحجاج بن عامر الثمالی، والمقدم بن معدی کرب الکندی، كانوا يقصون شواربهم مع طرف الشفة . وقال المحاطی وغيره : يكره حلق الشارب . وقال الباجوری : إحياء الشارب بالحلق أو القص مكروه، والسنة أن يحلق منه شيئاً حتى تظهر الشفة، وأن يقص منه شيئاً ويبقى منه شيئاً . ونقل الزركشي عن أبي حامد والصيمري؛ استحباب الإحفاء، ثم قال : ولم نجد عن الشافعي فيه نصاً، وأصحابه الذين رأيناهم كالزمزني والربيع كانا يحفیان شواربهما، فدل ذلك على أنهما أخذوا ذلك عنه، وقال الزركشي : وزعم الغزالي في الإحياء أنه بدعة، وليس كذلك فقد رواه النسائي في سننه . ولا بأس عند الشافعية بترك السبالتين، وهما طرفا الشارب، لفعل عمر -رضي الله عنه - وغيره؛ ولأنهما لا يستران الفم، ولا يبقى فيهما غمر الطعام إذ لا يصل إليهما . ويكره عند الشافعية تأخير قص الشارب عن وقت الحاجة، والتأخير إلى ما بعد الأربعين أشد كراهة لخبر مسلم المتقدم . قال في المجموع : ومعنى الخبر أنهم لا يؤخرون هذه الأشياء فإن أخروها فلا يؤخرونها أكثر من أربعين، لا أن المعنى أنهم يؤخرونها إلى الأربعين، وقد نص الشافعي والأصحاب على أنه يستحب تقليم الأظفار والأخذ من هذه الشعور يوم الجمعة . وقال الحنابلة : يسن قص الشارب -أي قص الشعر المستدير على الشفة - أو قص طرفه، وحفه أولى نصاً، قال في النهاية : إحياء الشوارب أن تبالغ في قصها، ومن الشارب السبالان وهما طرفاه، لحديث أحمد : قصوا سبالكم ووفروا عثانينكم وخالفوا أهل الكتاب . وقالوا : يسن الأخذ من الشارب كل جمعة لما روى : أن النبي صلى الله عليه وسلم كان يأخذ أظفاره وشاربه كل جمعة . فإن تركه فوق أربعين يوماً كره لحديث أنس السابق : وقت لنا في قص الشارب . . إلخ؛ وعللوا الأخذ من الشارب كل جمعة بأنه إذا ترك يصير وحشاً (الموسوعة الفقهية الكويتية، ج ۲۵، ص ۳۱۹، إلى ص ۳۲۱، مادة شارب، الأخذ من الشارب)

(قوله فيستحب توفير شاربه وأظفاره) الأنسب في التعبير : فيوفر أظفاره، وكذا شاربه . وفي المنح ذكر أن عمر بن الخطاب -رضي الله عنه - كتب إلينا : وفروا الأظفار في أرض العدو فإنها سلاح لأنه إذا سقط السلاح من يده وقرب العدو منه ربما يتمكن من دفعه بأظفاره وهو نظير قص الشارب، فإنه سنة وتوفيره في دار الحرب للغازی مندوب، ليكون أهيب في عين العدو اهد ملخصاً (رد المحتار، ج ۶، ص ۴۰۵، كتاب الحظر والإباحة، فصل في البيع)

ذهب الفقهاء إلى أنه يستحب لمن يريد حضور الجمعة تحسين هيئته بقص الشارب وغير ذلك من الأمور المندوبة في ذلك اليوم، لحديث عبد الله بن عمرو بن العاص -رضي الله تعالى عنهما - الذي رواه البغوي، وقد سبق؛ ولأن الجمعة من أعظم شعائر الإسلام فاستحب أن يكون المقيم لها على أحسن وصف، وإظهاراً لفضيلة يوم الجمعة فإنه كما جاء في الحديث سيد الأيام وذهب جمهور الفقهاء إلى أن الأخذ من الشارب يكون قبل حضور صلاة الجمعة، ولكن الحنفية قالوا : إن حلق الشعر يوم الجمعة بعد الصلاة أفضل لتأله بركة الصلاة (الموسوعة الفقهية الكويتية، ج ۲۵، ص ۳۲۳، مادة شارب، الأخذ من الشارب يوم الجمعة)

موٹھوں کا مقام چہرے پر ایسی جگہ ہے کہ اُس کے اوپر ناک واقع ہے، اور نیچے منہ۔ ناک سے آنے والی رطوبت اور سانس سے اور منہ کے ذریعے کھانے پینے والی چیزوں سے موٹھوں کے بال ملوث ہونے کا امکان ہوتا ہے، اور جب ہر ہفتہ میں ایک مرتبہ یا کم از کم چالیس دن میں ایک مرتبہ موٹھوں کو صاف کر لیا جائے گا، تو صفائی ستھرائی کا عمدہ طریقہ پر لحاظ ہو جاتا ہے، اور زینت بھی حاصل ہو جاتی ہے۔

مرد حضرات کو موٹھیں اہتمام کے ساتھ قینچی وغیرہ سے تراشنا بہتر ہے، اور استرے وغیرہ سے موٹھ نے میں اختلاف ہے، بعض اہل علم حضرات نے جائز جبکہ بعض نے مستحب قرار دیا ہے، اس لئے موٹھ نے میں بھی حرج نہیں۔ ۱

احادیث میں موٹھوں کو کاٹنے، تراشنے اور نیچا کرنے کا حکم آیا ہے، اس لئے خوب مبالغہ کر کے کاٹ لینا

۱۔ اکثر فقہائے کرام کے نزدیک موٹھوں کے بالوں کو خوب مبالغہ کر کے قینچی وغیرہ سے تراشنا بہتر ہے، اور بعض حنفیہ کا بھی یہی قول ہے، کیونکہ بہت سی احادیث میں موٹھوں کے بارے میں نیچا کرنے اور اہتمام و مبالغہ سے کاٹنے کے الفاظ آئے ہیں، اور جن الفاظ سے موٹھ نا ظاہر ہوتا ہے، ان سے تراشنے میں مبالغہ کرنا مراد ہے، جس سے دونوں قسم کی احادیث میں جمع ہو جاتا ہے، جبکہ بعض حنفیہ نے موٹھ کو افضل و احسن قرار دیا ہے۔

ذهب الحنفیۃ إلى أن حلق الشارب سنة وقصه أحسن، وقال الطحاوی: حلقه أحسن من القص، لقوله صلى الله عليه وسلم: أحفوا الشوارب، وأعفوا اللحى. والإحفاء: الاستئصال، وهو قول لدی الشافعية.

وبرى الغزالي من الشافعية أنه بدعة. وهو رواية عند الحنفية أيضا وبرى المالكية أن الشارب لا يحلق، بل يقص.

وذهب الشافعية إلى كراهة حلق الشارب واستحباب قصه عند الحاجة حتى يبين طرف الشفة بيانا ظاهرا. وعند الحنابلة يسن حلق الشارب أو قص طرفه، والحف أولى نصا، (وفسروا الحف بالاستقصاء أى المبالغة فى القص) (الموسوعة الفقهية الكويتية، ج ۱۸، ص ۹۷، مادة حلق، حلق الشارب)

وقد ظن صاحب الهداية من تعبير محمد فى الجامع الصغير هنا بالأخذ أن السنة قص الشارب لا حلقه ردا على الطحاوى القائل بسنية الحلق، وليس كما ظن؛ لأن محمدا لم يقصد هنا بيان السنة، وإنما قصد بيان حكم هذه الجنابة بإزالة الشعر بأى طريق كان؛ ولهذا ذكر الحلق فى الإبط واختار فى الهداية سنية التفت لا الحلق؛ ولأن الأخذ أعم من الحلق؛ لأن الحلق أخذ، وليس القص متبادرا من الأخذ والوارد فى الصحيحين أحفوا الشوارب وأعفوا اللحى، وهو المبالغة فى القطع فبأى شىء حصل حصل المقصود غير أنه بالحلق بالموسى أيسر منه بالقصة فلذا قال الطحاوى: الحلق أحسن من القص، وقد يكون مثله بسبب بعض الآلات الخاصة بقص الشارب، وأما ذكر القص فى بعض الأحاديث فالمراد منه المبالغة فى الاستئصال (البحر الرائق، ج ۳، ص ۱۲، كتاب الحج، باب الجنائيات فى الحج)

مناسب ہے، اور اگر کوئی استرے وغیرہ سے منڈائے، تو اگرچہ بعض حضرات نے اس کو ناپسند کیا ہے، جبکہ بعض نے پسندیدہ قرار دیا ہے، بہر حال اس کی بھی گنجائش موجود ہے، اس لئے وہ بھی قابل ملامت نہیں، کیونکہ دونوں صورتوں میں شریعت کا مقصود یعنی موچھوں کو پست کرنا اور لمبی نہ کرنا حاصل ہو جاتا ہے۔

۱۔ وأما القص فهو الذى فى أكثر الأحاديث كما هنا وفى حديث عائشة وحديث أنس كذلك كلاهما عند مسلم وكذا حديث حنظلة عن بن عمر فى أول الباب وورد الخبر بلفظ الحلق وهى رواية النسائي عن محمد بن عبد الله بن يزيد عن سفيان بن عيينة بسند هذا الباب ورواه جمهور أصحاب بن عيينة بلفظ القص وكذا سائر الروايات عن شيخه الزهرى ووقع عند النسائي من طريق سعيد المقبرى عن أبى هريرة بلفظ تقصير الشارب نعم وقع الأمر بما يشعر بأن رواية الحلق محفوظة كحديث العلاء بن عبد الرحمن عن أبيه عن أبى هريرة عند مسلم بلفظ جزوا الشوارب وحديث بن عمر المذكور فى الباب الذى يليه بلفظ أحفوا الشوارب وفى الباب الذى يليه بلفظ انهكوا الشوارب فكل هذه الألفاظ تدل على أن المطلوب بالمبالغة فى الإزالة لأن الجز وهو بالجسم والرأى الشقيلة قص الشعر والصوف إلى أن يبلغ الجلد والإحفاء بالمهمة والفاء الاستقصاء ومنه حتى أحفوه بالمسألة قال أبو عبيد الهروى معناه الزقوا الجز بالبرشرة وقال الخطابى هو بمعنى الاستقصاء والنهك بالنون والكاف المبالغة فى الإزالة ومنه ما تقدم فى الكلام على الختان قوله صلى الله عليه وسلم للخافضة أشمى ولا تنهكى أى لا تبالغى فى ختان المرأة وجرى على ذلك أهل اللغة وقال بن بطلان النهك التأثير فى الشيء وهو غير الاستئصال قال النووى المختار فى قص الشارب أنه يقصه حتى يبدو طرف الشفة ولا يحفه من أصله وأما رواية أحفوا فمعناها أزيلوا ما طال على الشفتين قال بن دقيق العيد ما أدرى هل نقله عن المذهب أو قاله اختيارا منه لمذهب مالك قلت صرح فى شرح المذهب بأن هذا مذهبا وقال الطحاوى لم أر عن الشافعى فى ذلك شيئا منصوصا وأصحابه الذين رأيناهم كالزمزنى والربيع كانوا يحفون وما أظنهم أخذوا ذلك إلا عنه وكان أبو حنيفة وأصحابه يقولون الإحفاء أفضل من التقصير وقال بن القاسم عن مالك إحفاء الشارب عندى مثله والمراد بالحديث المبالغة فى أخذ الشارب حتى يبدو حرف الشفتين وقال أشهب سألت مالكا عن يحفى شاربہ فقال أرى أن يوجع ضربا وقال لمن يحلق شاربہ هذه بدعة ظهرت فى الناس اه وأغرب بن العربى فنقل عن الشافعى أنه يستحب حلق الشارب وليس ذلك معروفا عند أصحابه قال الطحاوى الحلق هو مذهب أبى حنيفة وأبى يوسف ومحمد اه وقال الأثرم كان أحمد يحفى شاربہ إحفاء شديدا ونص على أنه أولى من القص وقال القرطبى وقص الشارب أن يأخذ ما طال على الشفة بحيث لا يؤذى الأكل ولا يجتمع فيه الوسخ قال والجز والإحفاء هو القص المذكور وليس بالاستئصال عند مالك قال وذهب الكوفيون إلى أنه الاستئصال وبعض العلماء إلى التخيير فى ذلك قلت هو الطبرى فإنه حكى قول مالك وقول الكوفيين ونقل عن أهل اللغة أن الإحفاء الاستئصال ثم قال دلت السنة على الأمرين ولا تعارض فإن القص يدل على أخذ البعض والإحفاء يدل على أخذ الكل وكلاهما ثابت فیتخير فيما شاء وقال بن عبد البر الإحفاء محتمل لأخذ الكل والقص مفسر للمراد والمفسر مقدم على المجمل اه ويرجح قول الطبرى ثبوت الأمرين معا فى الأحاديث المرفوعة فأما الاختصار على القص ففى حديث المغيرة بن شعبه ضفت النبى صلى الله عليه وسلم وكان شاربى وفى قصه على سواك أخرجه أبو ﴿بقية حاشيا على صفحہ پرا حذر فرمائیں﴾

فقط۔ واللہ سبحانہ و تعالیٰ اعلم

۲۳/محرم الحرام/۱۴۳۴ھ 09/دسمبر/2012ء بروز ہفتہ

ادارہ غفران، راولپنڈی، پاکستان

﴿گزشتہ صفحہ کا بقیہ حاشیہ﴾

داود و اختلف فی المراد بقوله على سواك فالراجح أنه وضع سواكا عند الشفة تحت الشعر وأخذ الشعر بالمقص وقيل المعنى قصه على أثر سواك أى بعد ما تسوك ويؤيد الأول ما أخرجه البيهقي في هذا الحديث قال فيه فوضع السواك تحت الشارب وقص عليه وأخرج البزار من حديث عائشة أن النبي صلى الله عليه وسلم أبصر رجلا وشاربه طويل فقال انتوني بمقص وسواك فجعل السواك على طرفه ثم أخذ ما جاوزه وأخرج الترمذی من حديث بن عباس وحسنه كان النبي صلى الله عليه وسلم يقص شاربه وأخرج البيهقي والطبرانی من طريق شرحبیل بن مسلم الخولانی قال رأيت خمسة من أصحاب رسول الله صلى الله عليه وسلم يقصون شواربهم أبو أمامة الباهلي والمقدام بن معدی كرب الكندي وعتبة بن عوف السلمي والحجاج بن عامر الثمالي وعبد الله بن بسر وأما الإحفاء ففي رواية ميمون بن مهران عن عبد الله بن عمر قال ذكر رسول الله صلى الله عليه وسلم المجوس فقال إنهم يوفون سبالهم ويحلقون لحاهم فخالقوهم قال فكان بن عمر يستقرض سبلته فيجذها كما يجز الشاة أو البعير أخرجه الطبري والبيهقي وأخرجنا من طريق عبد الله بن أبي رافع قال رأيت أبا سعيد الخدري وجابر بن عبد الله بن عمر ورافع بن خديج وأبا أسيد الأنصاري وسلمة بن الأكوع وأبا رافع ينهكون شواربهم كالحلق لفظ الطبري وفي رواية البيهقي يقصون شواربهم مع طرف الشفة وأخرج الطبري من طرق عن عروة وسالم والقاسم وأبي سلمة أنهم كانوا يحلقون شواربهم وقد تقدم في أول الباب أثر بن عمر أنه كان يحفى شاربه حتى ينظر إلى بياض الجلد لكن كل ذلك محتمل لأن يراد استئصال جميع الشعر النابت على الشفة العليا ومحتمل لأن يراد استئصال ما يلاقي حمرة الشفة من أعلاها ولا يستوعب بقيتها نظرا إلى المعنى في مشروعية ذلك وهو مخالفة المجوس والأمن من التشويش على الأكل وبقاء زهومة المأكول فيه وكل ذلك يحصل بما ذكرنا وهو الذي يجمع مفرق الأخبار الواردة في ذلك وبذلك جزم الداودي في شرح أثر بن عمر المذكور وهو مقتضى تصرف البخاري (فتح الباري لابن حجر، ج ۱، ۱۰، ۳۲، ۳۸، باب قص الشارب)

کیا آپ جانتے ہیں؟

مفتی محمد رضوان

دلچسپ معلومات، مفید تجویزات اور شرعی احکامات پر مشتمل سلسلہ



سونے کے آداب (قسط ۲)

طہارت کی حالت میں سونا

اگرچہ بے وضو بلکہ جنابت کی حالت میں بھی سونا گناہ نہیں، جیسا کہ آگے آتا ہے، لیکن با وضو اور پاکی کی حالت میں سونا بہتر اور فضیلت کا باعث ہے۔

حضرت معاذ بن جبل رضی اللہ عنہ سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: مَا مِنْ مُسْلِمٍ يَبِيتُ عَلَى ذِكْرِ طَاهِرٍ،
فَيَتَعَارُ مِنَ اللَّيْلِ فَيَسْأَلُ اللَّهَ خَيْرًا مِنَ الدُّنْيَا وَالْآخِرَةِ إِلَّا أَعْطَاهُ إِيَّاهُ (ابوداؤد،

رقم الحديث ۵۰۴۲)

ترجمہ: نبی صلی اللہ علیہ وسلم نے فرمایا کہ کوئی مسلمان ایسا نہیں کہ وہ اللہ کے ذکر کے ساتھ با وضو اور گزارے اور رات کو بیدار ہو جائے، پھر وہ اللہ سے دنیا و آخرت کی بھلائی مانگے مگر

یہ کہ اللہ اسے عطا فرمائے گا (ابوداؤد)

طہارت کی حالت میں سونے کا مطلب یہ ہے کہ جنابت سے پاک ہو کر اور با وضو سوئے، اور ذکر سے مراد

یہ ہے کہ وہ سونے سے پہلے مسنون دعاؤں اور قرائت واذکار وغیرہ کر کے سوئے۔

(کذاہی: فیض القدير للمناوی، تحت رقم الحديث ۸۱۰۰)

حضرت ابو ہریرہ رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ بَاتَ طَاهِرًا بَاتَ فِي شِعَارِهِ مَلَكٌ، لَا
يَسْتَيْقِظُ سَاعَةً مِنَ اللَّيْلِ إِلَّا قَالَ الْمَلَكُ: االلَّهُمَّ اغْفِرْ لِعَبْدِكَ فُلَانٍ، فَإِنَّهُ

بَاتَ طَاهِرًا (الزهد والرقائق لابن المبارك، رقم الحديث ۲۳۳، شعب الايمان،

رقم الحديث ۲۵۲۶، الدعوات الكبير للبيهقي، رقم الحديث ۴۲۶)

ترجمہ: نبی صلی اللہ علیہ وسلم نے فرمایا کہ جو مسلمان بھی پاکی کی حالت میں رات گزارتا ہے، تو اس کے لباس میں ایک فرشتہ رات گزارتا ہے، اور جب بھی وہ بندہ رات کے کسی حصہ میں بیدار ہوتا ہے، تو وہ فرشتہ اُس کے لئے یہ دعاء کرتا ہے کہ اے اللہ! اپنے فلاں بندہ کی مغفرت فرما دیجئے، کیونکہ اس نے پاکی کی حالت میں رات گزاری (الزہد لابن مبارک)

اس طرح کی حدیث اور سندوں سے بھی مروی ہے۔

(ملاحظہ ہو: ابن حبان، رقم الحدیث ۱۰۵۱، عن ابن عمر۔ السنن الکبریٰ للنسائی، رقم الحدیث ۱۰۵۷۵، عن ابی امامہ)

حضرت ابن عباس رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: طَهِّرُوا هَذِهِ الْأَجْسَادَ طَهَّرَكُمُ اللَّهُ، فَإِنَّهُ لَيَسَّ مِنْ عَبْدٍ يَبِيتُ طَاهِرًا إِلَّا بَاتَ مَعَهُ فِي شِعَارِهِ مَلَكٌ، لَا يَنْقَلِبُ سَاعَةً مِنَ اللَّيْلِ إِلَّا قَالَ: اَللّٰهُمَّ اغْفِرْ لِعَبْدِكَ فَإِنَّهُ بَاتَ طَاهِرًا (المعجم الاوسط للطبرانی، رقم الحدیث ۵۰۸۷، بسند حسن)

ترجمہ: رسول اللہ صلی اللہ علیہ وسلم نے فرمایا کہ تم ان جسموں کو پاک کرو، اللہ تمہیں پاک فرمائے گا، اس لئے کہ جو مسلمان بھی پاکی کی حالت میں رات گزارتا ہے، تو اس کے کپڑوں میں ایک فرشتہ رات گزارتا ہے، اور جب بھی وہ بندہ رات کے کسی حصہ میں (کروٹ اور رُخ) بدلتا ہے، تو وہ فرشتہ اُس کے لئے یہ دعاء کرتا ہے کہ اے اللہ! اپنے اس بندہ کی مغفرت فرما دیجئے، کیونکہ اس نے پاکی کی حالت میں رات گزاری (طبرانی)

ان احادیث سے پاکی اور وضو کی حالت میں سونے کی فضیلت معلوم ہوئی۔

جنابت کی حالت میں سونا

با وضو اور پاکی کی حالت میں سونے کی فضیلت کا ذکر پہلے گزر چکا ہے، اب اگر کسی کو جنابت یعنی غسل واجب ہونے کی حالت لاحق ہو، تو اُس کو اگرچہ جنابت کی حالت میں سونا جائز ہے، مگر فضیلت کو پانے کے لئے افضل و مستحب یہ ہے کہ اگر وہ غسل نہ کر سکے، تو شرم گاہ کو دھو کر وضو کر لے، اور پھر سونے، اس سے اُمید ہے کہ وہ مذکورہ فضیلت سے محروم نہیں ہوگا، کیونکہ نبی صلی اللہ علیہ وسلم سے اس طرح کا عمل ثابت

چنانچہ اُمّ المؤمنین حضرت عائشہ رضی اللہ عنہا سے روایت ہے کہ:

كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَرَادَ أَنْ يَنَامَ، وَهُوَ جُنُبٌ، غَسَلَ فَرْجَهُ، وَتَوَضَّأَ لِلصَّلَاةِ (بخاری، رقم الحديث ۲۸۸)

ترجمہ: نبی صلی اللہ علیہ وسلم جب جنابت کی حالت میں سونے کا ارادہ فرماتے تھے، تو اپنی شرمگاہ کو دھو لیتے تھے، اور نماز والا وضو فرماتے تھے (بخاری)

حضرت عائشہ اور حضرت ام سلمہ رضی اللہ عنہما سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُدْرِكُهُ الْفَجْرُ وَهُوَ جُنُبٌ مِنْ أَهْلِهِ، ثُمَّ يَفْتَسِلُ (بخاری، رقم الحديث ۱۹۲۶، كتاب الصوم، باب الصائم يصبح جنباً)

ترجمہ: رسول اللہ صلی اللہ علیہ وسلم کو اس حال میں فجر ہو جاتی تھی کہ آپ اپنی زوجہ مطہرہ کی وجہ سے (رات کو) جنبی ہو جاتے تھے، پھر (طلوع فجر کے بعد) آپ غسل کرتے تھے (بخاری)

حضرت عبد اللہ بن ابوقیس رحمہ اللہ سے روایت ہے کہ:

قُلْتُ: كَيْفَ كَانَ يَصْنَعُ فِي الْجَنَابَةِ؟ أَكَانَ يَفْتَسِلُ قَبْلَ أَنْ يَنَامَ؟ أَمْ يَنَامُ قَبْلَ أَنْ يَفْتَسِلَ؟ قَالَتْ: كُلُّ ذَلِكَ قَدْ كَانَ يَفْعَلُ، رُبَّمَا اغْتَسَلَ فَنَامَ، وَرُبَّمَا تَوَضَّأَ فَنَامَ، قُلْتُ: الْحَمْدُ لِلَّهِ الَّذِي جَعَلَ فِي الْأَمْرِ سَعَةً (مسلم، رقم الحديث ۳۰۷۲۶، نسائی، رقم الحديث ۴۰۴)

ترجمہ: میں نے کہا کہ رسول اللہ صلی اللہ علیہ وسلم جنابت کی حالت میں کیا طریقہ عمل اختیار کرتے تھے؟ کیا وہ سونے سے پہلے غسل کرتے تھے، یا غسل کرنے سے پہلے سو جاتے تھے؟ حضرت عائشہ رضی اللہ عنہا نے فرمایا کہ ان میں سے ہر ایک پر عمل کر لیا کرتے تھے، بعض اوقات غسل کر کے سوتے تھے، بعض اوقات وضو کر کے سوتے تھے، میں نے کہا کہ تمام تعریف اُس اللہ کے لئے ہے، جس نے اس معاملہ میں وسعت اور سہولت عطا فرمادی ہے (مسلم)

حضرت ابن عمر رضی اللہ عنہ سے روایت ہے کہ:

أَنَّ عُمَرَ اسْتَفْتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: هَلْ يَنَامُ أَحَدُنَا وَهُوَ جُنُبٌ؟

قَالَ: نَعَمْ، لِيَتَوَضَّأُ ثُمَّ لِيَنْمَ، حَتَّى يَغْتَسِلَ إِذَا شَاءَ (مسلم، رقم الحديث ۳۰۶، ۲۴)

ترجمہ: حضرت عمر رضی اللہ عنہ نے نبی صلی اللہ علیہ وسلم سے فتویٰ طلب کیا، اور عرض کیا کہ کیا ہم میں سے کوئی جنابت کی حالت میں سو سکتا ہے؟ نبی صلی اللہ علیہ وسلم نے فرمایا کہ بے شک، لیکن وضو کر کے سونا چاہئے، پھر جب چاہے غسل کر لے (مسلم)

اور ایک روایت میں وضو کرنے کے ساتھ ساتھ شرم گاہ کو بھی دھونے کا ذکر ہے۔ ۱

ایک روایت میں یہ مضمون آیا ہے کہ جس کمرے میں جنبی ہو، اُس میں رحمت کے فرشتے داخل نہیں ہوتے۔ ۲ مگر اس روایت کی سند کو بعض محدثین نے ضعیف قرار دیا ہے۔ ۳

اور بعض حضرات نے اگرچہ اس حدیث کو صحیح قرار دیا ہے، لیکن انہوں نے اس حدیث کے بارے میں فرمایا کہ یہ اس وقت ہے، جبکہ کوئی جنابت کی حالت میں سونے کی مستقل عادت بنا لے، اور اسی حالت میں نماز بھی فوت ہو جائے، کیونکہ نبی صلی اللہ علیہ وسلم کا جنابت کی حالت میں سونا اور فجر کی نماز سے پہلے غسل جنابت کرنا ثابت ہے، جبکہ نبی صلی اللہ علیہ وسلم کے پاس فرشتوں کی حاضری رہتی تھی۔

اور بعض حضرات نے فرمایا کہ یہ اُس وقت ہے جبکہ جنابت لاحق ہونے کے بعد کوئی وضو نہ کرے، اور اگر وضو کر لے، اور اس کے ساتھ ہی اپنی شرم گاہ کو بھی دھو لے، تو پھر فرشتوں کے داخلے میں کوئی رکاوٹ نہیں ہوگی، جیسا کہ آپ صلی اللہ علیہ وسلم کا بھی یہی معمول تھا، اور دلیل کے لحاظ سے یہی بات راجح معلوم ہوتی ہے۔

(ملاحظہ ہو: شرح ابی داؤد للعیلی، تحت رقم الحديث ۲۱۲. فتح الباری لابن حجر، ج ۱، ص ۳۹۲، باب کینونة الجنب فی البيت)

۱۔ عَنْ عَبْدِ اللَّهِ بْنِ عَمْرٍو، أَنَّهُ قَالَ: ذَكَرَ عُمَرُ بْنُ الْخَطَّابِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ تُصِيبُهُ الْجَنَابَةُ مِنَ اللَّيْلِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ تَوَضَّأْ وَاغْسِلْ ذَكَرَكَ، ثُمَّ نَمْ (بخاری، رقم الحديث ۲۹۰)

۲۔ حَدَّثَنَا يَحْيَى، عَنْ شُعْبَةَ، حَدَّثَنِي عَلِيُّ بْنُ مُدْرِكَةَ، عَنْ أَبِي ذُرْعَةَ، عَنْ ابْنِ نُبَجْ، عَنْ أَبِيهِ، عَنْ عَلِيٍّ، عَنِ النَّبِيِّ صَلَّى اللَّهُ عَلَيْهِ وَسَلَّمَ: " لَا تَدْخُلُ الْمَلَائِكَةُ بَيْتًا فِيهِ جُنُبٌ، وَلَا صُورَةٌ، وَلَا كَلْبٌ (مسند احمد، رقم الحديث ۶۳۲)

۳۔ حسن لغیرہ دون ذکر الجنب، وهذا إسناد ضعيف، نجى - وهو الحضرمی الكوفي - لم يرو عنه غير ابنه عبد الله، وذكره ابن حبان في "الفتا"، وقال: لا يعجبني الاحتجاج بخبره إذا انفرد (حاشية مسند احمد، تحت رقم الحديث ۶۳۲)

وقال المنذرى: رواه أبو داود والنسائي وابن حبان في صحيحه كلهم من رواية عبد الله بن يحيى قال البخاری فیہ نظر (الترغیب والترہیب، تحت رقم الحديث ۴۶۳۳)

ابو جریہ

﴿إِنَّ فِي ذَلِكَ لَعِبْرَةً لِّأُولِي الْأَبْصَارِ﴾

عبرت کده



عبرت و بصیرت آمیز حیران کن کائناتی تاریخی اور شخصی حقائق



حضرت یوسف علیہ السلام (قسط ۳۱)

برادرانِ یوسف کو مصر جاتے وقت حضرت یعقوب کی وصیت

حضرت یوسف علیہ السلام کے بھائی جب پہلی مرتبہ مصر گئے تھے، تو عام مسافروں کی طرح بلا امتیاز شہر میں داخل ہو گئے تھے، لیکن حضرت یوسف علیہ السلام کی خاص توجہات کو دیکھ کر یقیناً وہاں کے لوگوں کی نظریں ان کی طرف اٹھنے لگی ہوں گی، اس لئے اب ان کا دوبارہ جانا خاص شان و اہتمام سے بلکہ کہنا چاہیے کہ ایک طرح سے حضرت یوسف علیہ السلام کی دعوت پر تھا، حضرت یوسف علیہ السلام کے سگے بھائی بنیامین جس کی حفاظت و محبت حضرت یعقوب علیہ السلام، حضرت یوسف علیہ السلام کے بعد بہت کرتے تھے، بھائیوں کے ہمراہ تھے۔

حضرت یعقوب علیہ السلام کو خیال گزرا کہ ایک باپ کے گیارہ وجیہ خوش رو بیٹوں کا خاص شان سے اجتماعی طور شہر میں داخل ہونا خصوصاً اس برتاؤ کے بعد جو عزیز مصر کی طرف سے لوگ پہلے مشاہدہ کر چکے ہیں، ایسی چیز ہے جس کی طرف عام نگاہیں ضرور اٹھیں گی۔

اس لئے حضرت یعقوب علیہ السلام نے بیٹوں کو نظر بد اور حسد وغیرہ سے بچانے کے لیے یہ ظاہری تدبیر تلقین فرمائی کہ متفرق ہو کر معمولی حیثیت سے شہر کے مختلف دروازوں سے داخل ہوں، تاکہ لوگوں کی نظریں ان کی طرف نہ اٹھیں۔ نیز اس مرتبہ بنیامین چھوٹے بیٹے کا ساتھ ہونا بھی حضرت یعقوب علیہ السلام کے لئے اور زیادہ توجہ دینے کا سبب ہوا۔ ۱۔

۱۔ نظر بد کا حقیقت میں وجود ہے، لیکن اللہ تعالیٰ کی طرف سے جو چیز طے شدہ ہے، اس پر کوئی چیز غالب نہیں آتی، بالفاظ دیگر یوں تفصیل سمجھنی چاہئے کہ نظر بد کے منفی اثرات خود تقدیر کا حصہ ہیں، اور تقدیری فیصلہ اس قسم کے اثرات و اسباب کو شامل کر کے لکھا گیا ہوتا ہے، اس لئے نظر بد کا نفاذ خود تقدیر کا نفاذ ہے، کیونکہ تقدیر کی دو قسمیں ہیں، تقدیر مبرم اور تقدیر مطلق، تقدیر مبرم اٹل ہوتی ہے، اس میں ”چونکہ“ ”چنانچہ“ والی شقیں اور احتمالات نہیں ہوتے، جبکہ تقدیر مطلق بہت سی حسی، مادی، روحانی اسباب و تدابیر کے ساتھ ہی لکھی ہوئی ہے، مثلاً فلاں آدمی کی عمر 50 سال ہوگی، لیکن اگر یہ والدین کی خدمت کرے گا، تو مثلاً 55 سال ہوگی، اب قضاء

﴿بقیہ حاشیہ اگلے صفحے پر ملاحظہ فرمائیں﴾

لیکن اس کے ساتھ ساتھ حضرت یعقوب علیہ السلام نے یہ بھی ظاہر فرمادیا کہ میں کوئی تدبیر کر کے قضاء و قدر کے فیصلوں کو نہیں روک سکتا، تمام کائنات میں حکم صرف اللہ تعالیٰ ہی کا چلتا ہے، ہمارے سب انتظامات اللہ تعالیٰ کے حکم کے مقابلہ میں بے کار ہیں، البتہ تدبیر کرنا بھی شریعت کا حکم ہے، اس لئے انسان کو چاہیے کہ بچاؤ کی تدبیر کر لے، مگر بھروسہ اللہ پر ہی رکھے، گویا بیٹوں کو سمجھا دیا کہ میری طرح تم بھی اللہ کی حفاظت پر ہی بھروسہ رکھو۔

چنانچہ قرآن مجید میں اللہ تعالیٰ کا ارشاد ہے کہ:

وَقَالَ يٰبَنِيَّ لَا تَدْخُلُوا مِنْ بَابٍ وَاحِدٍ وَاَدْخُلُوا مِنْ اَبْوَابٍ مُّتَفَرِّقَةٍ. وَمَا أُغْنِي عَنْكُمْ مِنَ اللّٰهِ مِنْ شَيْءٍ. اِنَّ الْحُكْمَ اِلَّا لِلّٰهِ عَلَيْهِ تَوَكَّلْتُ. وَعَلَيْهِ فَلْيَتَوَكَّلِ الْمُتَوَكِّلُونَ (سورۃ یوسف، رقم الآیہ ۶۷)

یعنی ”اور (چلتے وقت) یعقوب نے ان کو (نصیحت کے طور) پر کہا کہ اے میرے بچو! (مصر

﴿ گزشتہ صفحے کا بقیہ حاشیہ ﴾

وقدر کے فیصلے نافذ کرنے والے فرشتے یا فرشتہ دیکھے گا کہ یہ والدین کی خدمت کرتا ہے یا نہیں، اس کے مطابق تقدیر نافذ کریں گے، اسی طرح اور جن جن اسباب کو تقدیر میں دخل ہے، اس سے یہی تقدیر مطلق مراد ہے۔ یہاں تک کہ نظر بد بھی تیز ترین چیز بھی، اور یہ بات یاد رکھنی چاہئے کہ نظر بد جس چیز پر اثر انداز ہوتی ہے، خواہ وہ اس چیز کی تباہی و ہلاکت کی شکل میں ہو، یا کسی اور شکل میں، تو وہ باذن الہی ہوتی ہے۔

وعن ابن عباس رضی اللہ عنہما عن النبی قال العین اى أثرها حق وتحقیقه ان الشیء لا یعان إلا بعد کماله وکل کمال یعقبه النقص ولما کان ظهور القضاء بعد العین اضعیف ذلک إلیها فلو کان شیء سابق القدر اى غالبه فی السبق سبقته العین اى لغلبته العین والمعنی لو أمکن أن یسبق القدر شیء فیؤثر فی إفناء شیء وزواله قبل أوانه المقدر له سبقت العین القدر وحاصله إن لإهلاك ولا ضرر بغير القضاء والقدر ففيه مبالغة لكونها سببا فی شلّة ضررها ومذهب أهل السنة إن العین یفسد ویهلك عند نظر العائن بفعل الله تعالی أجرى العادة أن یخلق الضرر عند مقابلة هذا الشخص لشخص آخر قال النوی فیہ إثبات القدر وإن الأشياء کلها بقدر الله تعالی قال الطیبی المعنی أن فرض شیء له قوة وتأثیر عظیم سبق المقدر لکان عینا والعین لا یسبق فكیف بغيرها وقال التوربشتی قوله العین حق اى الإصابة بالعین من جملة ما تحقق کونه وقوله ولو کان شیء سابق القدر کالمؤكد للقول الأول وفيه تنبيه على سرعة نفوذها وتأثيرها فی الدوات وإذا استغسلتم بصیغة المجھول فاغسلوا کانوا یرون أن یؤمر العائن فیغسل أطرافه وما تحت الإزار فنصب غسالته على المعیون یتستشفون بذلك فامرهم النبی أن لا یمتنعوا عن الاغتسال إذا أريد منهم ذلک وأدى ما فی ذلک دفع الوهم من ذلک وليس لأحد أن ینکر الخواص المودعة فی أمثال ذلک ویستعدها من قدرة الله وحکمته لا سیما وقد شهد بها الرسول وأمر بها (مرواة، کتاب الطب والرقی)

(تقریر بدی تفصیل کے لئے ملاحظہ فرمائیں ”ماہ صفر اور توہم پرستی“ مصنف: حضرت مفتی محمد رضوان صاحب)

کے دارالحکومت میں) تم سب ایک ہی دروازے سے (شہر میں) داخل نہ ہونا بلکہ مختلف دروازوں سے جانا (تا کہ نظر بد سے دور رہو، اور یہ بھی محض ایک ظاہری تدبیر ہے ورنہ) میں تم کو اللہ کی مشیت سے نہیں بچا سکتا، اللہ کے سوا کسی کا حکم نہیں، میرا بھروسہ بھی اسی پر ہے اور اسی پر بھروسہ کرنا چاہیے، سب بھروسہ کرنے والوں کو،

حضرت یعقوب علیہ السلام نے جس حقیقت کا اظہار فرمایا، اتفاقاً ہوا بھی ایسا ہی کہ اس سفر میں بنیامین کو حفاظت کے ساتھ واپس لانے کی ساری تدبیریں مکمل کر لینے کے باوجود سب چیزیں ناکام ہو گئیں، اور بنیامین کو مصر میں روک لیا گیا جس کے نتیجہ میں حضرت یعقوب علیہ السلام کو ایک دوسرا شدید صدمہ پہنچا، جیسا کہ اگلی آیت میں اس کی تفصیل آتی ہے۔ ۱

اللہ تعالیٰ کا ارشاد ہے کہ:

وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مَا كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجَةٌ فِي نَفْسٍ يَعْقُوبَ قَضَاهَا. وَإِنَّهُ لَذُو عِلْمٍ لَمَّا عَلِمْنَاهُ لَكِنَّ أَكْثَرَ النَّاسِ لَا يَعْلَمُونَ (سورة يوسف، رقم الآية ۶۸)

یعنی ”اور جب (برادرانِ یوسف) اسی طرح داخل ہوئے جس طرح ان کے والد نے حکم دیا تھا، انھیں اللہ کی کسی بات سے کچھ نہ بچا سکتا تھا، مگر یعقوب کے دل میں ایک خواہش تھی جسے (حضرت یعقوب علیہ السلام) نے پورا کیا اور وہ تو ہمارے سکھانے سے علم والا تھا، لیکن اکثر لوگ نہیں جانتے“

مطلب یہ ہے اصل مقصد کے لحاظ سے تدبیر ناکام ہو گئی، اگرچہ نظر بد یا حسد وغیرہ سے تو حفاظت ہو گئی

۱ (وقال) لهم يعقوب لما أرادوا الخروج من عنده، (يا بني لا تدخلوا من باب واحد وادخلوا من أبواب متفرقة) وذلك أنه خاف عليهم العيين؛ لأنهم كانوا أعطوا جمالا وقوة وامتدادا قامة، وكانوا ولد رجل واحد، فأمرهم أن يتفرقوا في دخولهم لئلا يصابوا بالعين، فإن العين حق، وجاء في الأثر: "إن العين تدخل الرجل القبر، والجمل القدر"

وعن ابراهيم النخعي: أنه قال ذلك لأنه كان يرجو أن يروا يوسف في التفرق. والاول أصح. ثم قال: (وما أغنى عنكم من الله من شيء) معناه: إن كان الله قضى فيكم قضاء فيصيبكم مجتمعين كنتم أو متفرقين، فإن المقدور كائن والحذر لا ينفع من القدر، (إن الحكم) ما الحكم، (إلا لله) هذا تفويض يعقوب أموره إلى الله، (عليه توكلت) اعتمدت، (وعليه فليتوكل المتوكلون) (تفسير البغوي، تحت سورة يوسف، رقم الآية ۶۷)

ہوئی کیونکہ اس سفر میں ایسا واقعہ پیش نہیں آیا، مگر اللہ تعالیٰ کے حکم سے جو حادثہ پیش آنے والا تھا، اس کی طرف حضرت یعقوب علیہ السلام کی نظر نہ گئی، اور نہ اس کے لئے کوئی تدبیر کر سکے۔

بعض روایات میں آتا ہے کہ شہر کے دروازے چار تھے، اور برادرانِ یوسف متفرق طور پر ان چار دروازوں سے شہر میں داخل ہوئے۔ ۱

اس آیت کے آخر میں حضرت یعقوب علیہ السلام کی مدح ان الفاظ میں کی گئی ہے کہ:

وَاللّٰهُ لَذُوْ عَلِمٍ لِّمَا عَلَّمْنٰهُ وَلٰكِنَّ اَكْثَرَ النَّاسِ لَا يَعْلَمُوْنَ .

یعنی ”یعقوب علیہ السلام بڑے علم والے تھے کیونکہ ان کو ہم نے علم دیا تھا، لیکن اکثر لوگ نہیں جانتے“ مطلب یہ ہے کہ عام لوگوں کی طرح ان کا علم کتابی اور اکتسابی نہیں بلکہ بلا واسطہ عطاءِ خداوندی اور وہی علم تھا اسی لئے انھوں نے ظاہری تدبیر جو شرعاً مشروع اور محمود ہے وہ تو کر لی، لیکن اس پر بھروسہ نہیں کیا، مگر بہت سے لوگ اس بات کی حقیقت کو نہیں جانتے اور نادانیت سے یعقوب علیہ السلام کے بارے میں ایسے شبہات میں مبتلا ہو جاتے ہیں کہ یہ تدبیریں پیغمبر کی شان کے شایان نہ تھیں۔ ۲ (جاری ہے.....)

۱۔ ولما دخلوا مصر من حيث أمرهم أبوهم أي من أبواب متفرقة قيل كانت أبواب المدينة أربعة فدخلوا من ابوابها ما كان يغني أي يدفع عنهم رأي يعقوب واتباعهم له من الله أي من قضائه من شيء أي شيئا مما قضى الله عليهم أو شيئا من الإغناء حتى أخذ بنيامين وتضاعفت المصيبة على يعقوب صدق الله يعقوب فيما قال إلا حاجة في نفس يعقوب استثناء منقطع أي ولكن حاجة في نفسه يعني شفته عليهم من أن يعانوا قضاها أي أظهرها فوصى بها وإنه لذو علم لما علمناه بالوحي أو نصب الحجج ولذلك قال وما أغنى عنكم من الله من شيء - أو لتعلمنا إياه - وقيل معناه انه لعامل بما علم - قال سفيان من لا يعمل بما يعلم لا يكون عالما - قيل انه لذو حفظ لما علمناه ولكن أكثر الناس لا يعلمون ما يعلم يعقوب ولا يعلمون القدر وانه لا يغني عن الحذر أو لا يعلمون الهام الله لا ولياته (التفسير المظهری، تحت سورة يوسف، رقم الآية ۶۸)

۲۔ یا یہ مراد ہے کہ عامۃ الناس اور اربابِ باطن کے ماسوا لوگ اس وہمی، کشتی، الہامی ولدنی علم کی کیفیت و حقیقت سے انجان ہیں، عام اس سے کہ کسی علم ان کے پاس ہو یا آئی محض ہوں۔

قوله تعالى: (ولما دخلوا من حيث أمرهم أبوهم) أي من أبواب شتى. (ما كان يغني عنهم من الله من شيء) إن أراد إيقاع مكروه بهم. (إلا حاجة) استثناء ليس من الأول. (في نفس يعقوب قضاها) أي خاطر خطر قلبه؛ وهو وصيته أن يتفرقوا؛ قال مجاهد: خشية العين، وقد تقدم القول فيه. وقيل: لتلايري الملك عددهم وقوتهم فيطش بهم حسدا أو حذرا؛ قاله بعض المتأخرين، واختاره النحاس، وقال: ولا معنى للعين ها هنا. ودلت هذه الآية على أن المسلم يجب عليه أن يحذر أخاه مما يخاف عليه، ويرشده إلى ما فيه طريق السلامة والنجاة؛ فإن الدين النصيحة، والمسلم أخو المسلم. قوله تعالى: (وإنه) يعني يعقوب. (لذو علم لما علمناه) أي بامر دينه. (ولكن أكثر الناس لا يعلمون) أي لا يعلمون ما يعلم يعقوب عليه السلام من أمر دينه. وقيل: لذو علم أي عمل؛ فإن العلم أول أسباب العمل، فسمى بما هو بسببه (تفسير القرطبي، تحت سورة يوسف، رقم الآية ۶۸)

طب وصحت

مفتی محمد رضوان

بیمار و مریض کی عیادت کی فضیلت

احادیث میں بیمار مسلمان کی عیادت کرنے کی عظیم فضیلت آئی ہے، بشرطیکہ وہ اخلاص کے ساتھ اور آداب کے مطابق ہو۔

حضرت ابو موسیٰ اشعری رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَطْعَمُوا الْجَائِعَ، وَغَوَّضُوا الْمَرِيضَ،

وَفُكِّحُوا الْعَانِي (بخاری، رقم الحديث ۵۶۳۹، باب وجوب عيادة المريض)

ترجمہ: رسول اللہ صلی اللہ علیہ وسلم نے فرمایا کہ بھوکے کو کھانا کھلاؤ، اور مریض کی عیادت کرو،

اور قیدی کو رہا کرادو (بخاری)

اس طرح کی حدیث اور سندوں سے بھی مروی ہے۔

حضرت ثوبان رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَايَدَ الْمَرِيضَ فِي مَخْرَفَةِ الْجَنَّةِ حَتَّى

يُوجَعَ (مسلم، رقم الحديث "۳۹" ۲۵۶۸)

ترجمہ: رسول اللہ صلی اللہ علیہ وسلم نے فرمایا کہ بیمار کی عیادت کرنے والا جنت کے میوہ زار

میں ہوتا ہے یہاں تک کہ وہ لوٹ آئے (مسلم)

حضرت جابر بن عبد اللہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ عَادَ مَرِيضًا لَمْ يَزَلْ يَخُوضُ الرِّحْمَةَ

لِ عَنْ الْبَرَاءِ بْنِ عَازِبٍ رَضِيَ اللَّهُ عَنْهُمَا، قَالَ: "أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ

بِسَبْعٍ، وَنَهَانَا عَنْ سَبْعٍ: نَهَانَا عَنْ خَاتَمِ الذَّهَبِ، وَلِبَسِ الْحَرِيرِ، وَالِدِيَّاجِ، وَالْإِسْتَبْرَقِ، وَعَنْ

الْقَسِيِّ، وَالْمَيْسِرَةِ، وَأَمَرَنَا أَنْ نَتَّبِعَ الْجَنَائِزَ، وَنَعُودَ الْمَرِيضَ، وَنَفْشِيَ السَّلَامَ (بخاری، رقم

الحديث ۵۶۵۰، باب وجوب عيادة المريض)

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "غَوَّضُوا الْمَرِيضَ، وَأَمْسُوا مَعَ الْجَنَائِزِ تَذَكَّرْكُمْ الْآخِرَةَ

(مسند احمد، رقم الحديث ۱۱۱۸۰)

حَتَّى يَجْلِسَ فَإِذَا جَلَسَ غَمَرَ فِيهَا (صحيح ابن حبان، رقم الحديث ۲۹۵۶)
ترجمہ: رسول اللہ صلی اللہ علیہ وسلم نے فرمایا کہ جس نے بیمار کی عیادت کی، تو وہ برابر (اللہ کی) رحمت میں رہتا ہے، یہاں تک کہ وہ (بیمار کے پاس) بیٹھ جائے، پھر جب وہ (بیمار کے پاس) بیٹھ جاتا ہے تو (اللہ کی رحمت) میں ڈوب جاتا ہے (ابن حبان)
اس قسم کی حدیث حضرت کعب بن مالک رضی اللہ عنہ سے بھی مروی ہے۔

(ملاحظہ ہو: مسند احمد، رقم الحديث ۱۵۷۹۷، واللفظ له، المعجم الكبير للطبرانی، رقم الحديث ۲۰۴، المعجم الاوسط للطبرانی، رقم الحديث ۹۰۳،)
حضرت انس بن مالک رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: أَيُّمَا رَجُلٍ يَغُودُ مَرِيضًا، فَإِنَّمَا يَخُوضُ فِي الرِّحْمَةِ، فَإِذَا قَعَدَ عِنْدَ الْمَرِيضِ غَمَرَتْهُ الرِّحْمَةُ، قَالَ: فَقُلْتُ: يَا رَسُولَ اللَّهِ، هَذَا لِلصَّحِيحِ الَّذِي يَغُودُ الْمَرِيضَ، فَأَلْمَرِيضُ مَا لَهُ؟ قَالَ: تَحْطُّ عَنْهُ ذُنُوبُهُ (مسند احمد، رقم الحديث ۱۲۷۸۲)

ترجمہ: میں نے رسول اللہ صلی اللہ علیہ وسلم کو فرماتے ہوئے سنا کہ جو آدمی بھی کسی بیمار کی عیادت کرتا ہے، تو وہ برابر (اللہ کی) رحمت میں رہتا ہے، پھر جب وہ مریض کے پاس بیٹھ جاتا ہے، تو (اللہ کی) رحمت اُسے ڈھانپ لیتی ہے، حضرت انس بن مالک رضی اللہ عنہ فرماتے ہیں کہ میں نے عرض کیا کہ اے اللہ کے رسول! یہ (اجر و ثواب) تو اُس تندرست کے لئے ہے، جو مریض کی عیادت کرتا ہے، تو مریض کے لئے کیا (اجر و ثواب) ہے؟ رسول اللہ صلی اللہ علیہ وسلم نے فرمایا کہ اُس مریض سے اُس کے گناہ مٹا دیے جاتے ہیں (مسند احمد)
حضرت علی رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا مِنْ أَمْرٍ مُسْلِمٍ يَغُودُ مُسْلِمًا إِلَّا ابْتَعَتْهُ اللَّهُ سَبْعِينَ أَلْفَ مَلَكٍ يُصَلُّونَ عَلَيْهِ فِي أَيِّ سَاعَاتِ النَّهَارِ كَانَ حَتَّى يُمْسِيَ وَأَيِّ سَاعَاتِ اللَّيْلِ كَانَ حَتَّى يُصْبِحَ (ابن حبان، رقم الحديث ۲۹۵۸)

ترجمہ: میں نے رسول اللہ صلی اللہ علیہ وسلم کو فرماتے ہوئے سنا کہ جو آدمی بھی کسی مسلمان کی

دن کے کسی وقت میں عیادت کرتا ہے، تو اللہ ستر ہزار فرشتوں کو بھیجتا ہے، جو اُس کے لئے شام ہونے تک مغفرت کی دعاء کرتے ہیں، اور اگر رات کے کسی حصہ میں عیادت کرتا ہے، تو وہ فرشتے صبح ہونے تک اُس کے لئے مغفرت کی دعاء کرتے ہیں (ابن حبان)

مسلمان بیمار و مریض کی عیادت کرنے کے یہ فضائل اس وقت حاصل ہوتے ہیں، جبکہ رسم و رواج اور فاسد غرض کے بجائے اخلاص اور رضائے الہی کی غرض سے عیادت کی جائے، اور عیادت کے نتیجہ میں بیمار و مریض کو تکلیف و ایذا بھی نہ پہنچے، اس لئے عیادت کرنے والے کو چاہئے کہ وہ یہ عمل عبادت سمجھ کر اخلاص کے ساتھ انجام دے، اور اپنے اس عمل کے نتیجہ میں بیمار و مریض کو کسی قسم کی تکلیف و ایذا نہ پہنچائے، مثلاً یہ کہ اُس کے آرام کے وقت میں عیادت کے لئے پہنچ کر اُس کے آرام میں خلل نہ ڈالے، اور بیماری و مریض کے پاس اتنی زیادہ دیر تک نہ بیٹھے، جس سے اس کو تکلیف ہو۔

اور اگر بیمار و مریض کسی ہسپتال وغیرہ میں داخل ہو، تو ہسپتال کے مقررہ ضابطوں کی بھی رعایت کرے۔



ادارہ کے شب و روز



- جمعہ ۱۴/۲۱/۲۸/صفر و ۵/ربیع الاول متعلقہ مساجد میں وعظ و مسائل کے سلسلے ہوئے۔
- ۹/۱۶/۲۳/۳۰/صفر و ۷/ربیع الاول اتوار دن ۱۲ تا حضرت مدیر دامت برکاتہم کی ہفتہ وار اصلاحی مجلس حسب معمول ہوئی، انہی تاریخوں میں بعد ظہر طلبہ کے لئے بزم ادب اور بعد عصر شعبہ حفظ کے لئے اصلاحی مجلس بھی حسب معمول ہوئی۔
- ۱۰/صفر مولانا طارق محمود صاحب کی نومولود بچی اچانک بیمار ہوئی، نازک حالت میں ہسپتال داخل کرنا پڑا، ہفتہ بھر زیر علاج رہی، بفضل رب صحت یاب ہو گئی۔
- ۱۲/صفر بدھ حضرت مدیر صاحب بمعہ اہل خانہ مولانا ناصر صاحب، مولانا غلیل اللہ صاحب کی دعوت پر ان کے گاؤں ”بہائی مہر علی“ (کلر سیداں) دو دن کے لئے تشریف لے گئے۔
- ۲۲/صفر مولانا سہیل صاحب (لاہور) دارالافتاء میں تشریف لائے، حضرت مدیر صاحب سے مجالست ہوئی۔
- ۲۷/صفر جمعرات حضرت مدیر صاحب مع اہل خانہ جناب عدنان صاحب (پاک آٹوز) کے ہاں عشاء پر مدعو تھے۔
- ۲۹/صفر مفتی محمد یونس صاحب دامت برکاتہم کی طبیعت ناساز ہوئی، کچھ دن علیل رہے، اللہ تعالیٰ کامل شفاء عطا فرمائے۔
- ۵/ربیع الاول بروز جمعہ، حضرت مدیر صاحب، جناب عبید الرحمن صاحب ولد مولوی محمد دین صاحب کی طرف سے عشاء پر مدعو تھے۔
- ۶/ربیع الاول جمعہ راقم الحروف ”دارالرقم سکول“ (اصغر مال براؤنج) میں طلبہ و طالبات کی ایک تعلیمی و تربیتی تقریب میں حاضر و شریک ہوا۔
- ۶/ربیع الاول ادارہ کے طالب علم محمد شعیب (ابن مفتی یونس صاحب) کو موٹر سائیکل حادثہ پیش آیا، کچھ چوٹیں اور خراشیں آئیں، باقی اللہ نے حفاظت فرمائی، محمد عفان معلم شعبہ حفظ (ابن مدیر صاحب) بھی بیمار رہے۔
- ۸/ربیع الاول حضرت مدیر صاحب دامت برکاتہم کی طبیعت ناساز رہی، لیکن بفضلہ تعالیٰ معمولات پورے ہوتے رہے۔ ۹/ربیع الاول مفتی خالد حسین عباسی صاحب (خطیب و مفتی مرکزی جامع مسجد مری) دارالافتاء میں تشریف لائے، حضرت مدیر صاحب سے ملاقات و مجالست ہوئی۔

اخبار عالم

حافظ غلام بلال



دنیا میں وجود پذیر ہونے والے اہم و مفید حالات و واقعات، حادثات و تغیرات

۲۱ / دسمبر / 2012ء، بمطابق ۷/ صفر المظفر / 1434ھ: پاکستان: ایجنسیاں فون ٹیپ، ای میل کی نگرانی کر سکیں گی، قومی اسمبلی میں فیئر ٹرائل بل منظور ۲۲ / دسمبر: پاکستان: وزیر اعلیٰ پنجاب نے صوبہ کی تمام کچی آبادیوں کو مالکانہ حقوق دینے کا اعلان کر دیا، بیواؤں اور یتیموں کی فیس معاف ۲۳ / دسمبر: پاکستان: پشاور میں خودکش حملہ، اے این پی کے رہنما بشیر بلور سمیت ۱۹ افراد جاں بحق، آج قومی سوگ کا اعلان ۲۴ / دسمبر: پاکستان: زرعی خود کفالت پالیسی، گندم کا نیا ہدف 25.5 ملین ٹن مقرر، چاول، گنے کے ہدف میں اضافہ ۲۵ / دسمبر: پاکستان: پنجاب میں شدید دھند جاری، موٹروے بند، ٹریفک حادثات میں ۱۴ افراد جاں بحق ۲۶ / دسمبر: پاکستان: کراچی، مولانا اورنگزیب فاروقی حملے میں زخمی، ۶ جاں بحق، ہنگامے پھوٹ پڑے، اہلسنت کا آج ہڑتال کا اعلان ۲۷ / دسمبر: پاکستان: نائب امیر جماعت اسلامی پروفیسر غفور احمد انتقال کر گئے، عمر 85 سال تھی ۲۸ / دسمبر: پاکستان: دہشت گردی 12 سال میں 11 ہزار 800 پاکستانی جاں بحق، رپورٹ وزارت داخلہ ۲۹ / دسمبر: پاکستان: کراچی پیشگی اطلاع کے بغیر 7 گھنٹے موبائل فون سروس معطل، پختونخوا حکومت کا سروس بند کرنے سے انکار ۳۰ / دسمبر: پاکستان: اسلام آباد، لاہور سمیت کئی شہروں میں زلزلہ، شدت 5.8 تھی ۳۱ / دسمبر: پاکستان: اعلیٰ اور ماتحت عدلیہ میں 16 لاکھ 35 ہزار سے زائد مقدمات زیر التوا ۱ / جنوری 2013ء: پاکستان: نئے سال کے آغاز پر گیس 6.14 فیصد مہنگی ۰۲ / جنوری: پاکستان: سی این جی 12.80 روپے فی کلو ہنگی، اوگرانے نوٹیفکیشن جاری کر دیا ۰۳ / جنوری: پاکستان: خسرہ کی وبا، اسلام آباد میں بھی پہنچ گئی، سندھ میں مزید 11 بچے چل بسے ۰۴ / جنوری: پاکستان: وزیرستان میں دو ڈرون حملے، طالبان کمانڈر ملائذ یرسمیت 17 جاں بحق ۰۵ / جنوری: دہلی نے بلند ترین ہوٹل بنانے کا اعزاز حاصل کر لیا، فائیو سٹار ہوٹل کی اونچائی 355 میٹر، 77 منزلیں اور 804 کمرے ہیں ۰۶ / جنوری: پاکستان: سابق امیر جماعت اسلامی قاضی حسین احمد انتقال کر گئے ۰۷ / جنوری: پاکستان: بارغ، بھارتی فوج کا پاکستانی پوسٹ پر حملہ، لانس نائیک جاں بحق، ایک جوان زخمی ۰۸ / جنوری: پاکستان: سپریم کورٹ نے بلوچستان میں سونے کی تلاش کا ریکوڈک معاہدہ غیر قانونی قرار دے دیا ۰۹ / جنوری: پاکستان: قندھار ائیر پورٹ پر پی آئی اے کی پرواز پر راکٹ حملہ ۱۰ / جنوری: پاکستان: 82 ارب کی کرپشن میں ملوث، سابق چیئر مین اوگرا کو قیر صادق ابوظہبی سے گرفتار ۱۱ / جنوری: پاکستان: کوسید میں بم دھماکے، ایس پی سمیت 83 جاں بحق، 250 زخمی، میگورہ مسجد میں خودکش حملہ 22 جاں بحق، 110 زخمی ۱۲ / جنوری: پاکستان: کوسید دھماکے: شترڈاؤن، 82 نعشوں کے ساتھ دھربان، فوج بلانے تک تدفین سے انکار ۱۳ / جنوری: پاکستان: وزیر اعظم نے کوسید میں ایف سی کو پولیس کے تمام اختیارات دے دیئے ۱۴ / جنوری: پاکستان: بلوچستان حکومت

برطرف، گورنر راج نافذ ہے 15 / جنوری: پاکستان: کونسل چار روز بعد 86 مقتولین کی تدفین، دھرنے ختم، صوبے میں ڈبل سواری، اسلحہ نمائش پر پابندی، وزراء کو کام کرنے سے روک دیا، صدارتی فرمان ہے 16 / جنوری: پاکستان: رینٹل پاور کیس، وزیر اعظم کو گرفتار کیا جائے، سپریم کورٹ کا نیب کو حکم ہے 17 / جنوری: پاکستان: پنجاب، سرکاری اداروں میں براہ راست بھرتی پر پابندی ہے 18 / جنوری: پاکستان: حکومت سے معاہدے کے بعد طاہر القادری کا دھرنہ ختم، قومی اسمبلی 16 مارچ سے پہلے تحلیل ہوگی ہے 19 / جنوری: پاکستان: قتل یا خودکشی؟ رینٹل پاور کے تفتیشی افسر کا مران فیصل کی پرسر ہلاکت ہے 20 / جنوری: پاکستان: لاہور، پلازے میں آگ لگنے کا مقدمہ مالکان کے خلاف درج، ہلاک ہونے والے پانچ افراد کی شناخت ہوگئی۔

اسلامی معاشرہ کے لازمی خدوخال

افادات: شیخ الحدیث حضرت مولانا سمیع الحق مدظلہم
عیش لفظ: مولانا عبدالقیوم حقانی..... جمع و ترتیب: مولانا مفتی عبدالمنعم حقانی
امام ترمذی کی جامع السنن کے ”ابواب البر والصلة“ کے درسی افادات

ماہنامہ القاسم کی ۱۸ ویں خصوصی اشاعت

الامام الکبیر مولانا محمد قاسم نانوتوی

ترتیب و تالیف: مولانا عبدالقیوم حقانی

ایمان افروز تذکرہ، انوکھے اور دلچسپ حالات، امتیازات و کمالات، حیات و خدمات، حیرت انگیز واقعات

بنیاد کا پتھر

تالیف: مولانا عبدالقیوم حقانی

ایک مخلص، جنائش، نظریاتی، جنائش، جوان سال اور وفادار کارکن کی دلچسپ کارکردگی

ناشر: القاسم اکیڈمی، جامعہ ابو ہریرہ، خالق آباد، نوشہرہ، کے پی کے. 0346-4010613